

కార్మిక క్రాంతి

జూలై, 2001



కార్మిక చట్టాల్లో మార్పులకు కేంద్ర జి.జె.పి. ప్రభుత్వం చేస్తున్న ప్రయత్నాల్ని ఐక్యంగా తీవ్రీకరిద్దాం!

జోహార్!

కా॥ మోటూరి హనుమంతరావుగారు.



శ్రామికవర్గ యోధునికి
సి.ఐ.టి.యు. లాల్ సలాం!

యం.హెచ్.కి నా అరుణాంజలి

కా॥ యం.హెచ్. మన మధ్య లేడు. కాని ఆయన స్ఫూర్తి మనన్ను వెంటాడుతుంది. 1935లో నేను ప్రొఫెసర్ గాను కామ్రేడ్స్ పి.వి.శివయ్య, కంభంపాటి (జూనియర్) మేనేజర్లుగా గుంటూరులో ఫ్రెండ్స్ హోం నడుపుతున్నప్పుడు కా॥ యం. హెచ్.తో ప్రథమ పరిచయం జరిగింది. వారప్పుడు స్టూడెంట్స్ ఎంపెరియంను నిర్వహిస్తుండేవారు. కా॥ ఉదయం, సరోచిని గార్లు దాని నిర్వహణ బాధ్యతలు చూస్తుండేవారు. తిరిగి 1944లో బెజవాడ కాల్యల త్రవ్వకంలో పరియం అయినాడు. నేను రాష్ట్ర రైతు సంఘం ప్రధాన కార్యదర్శిగా ఉండి సర్ హైహుడ్ శాంతి రామూర్తి గార్లతో రాయబారాలు నడుపుతున్నప్పుడు వీరు కాల్యల త్రవ్వకం పనిలో నిమగ్నమై ఉండేవారు. అప్పుడు కొంత పరిచయం అయింది.

తిరిగి నేను మునగాల సత్యగ్రహంలో దాదాపు ఏడాది పాటు జైళ్ళో ఉన్న తరువాత ఏడాదిన్నర సామ్రాజ్యవాద యుద్ధంలో శిక్షపడి జైలు జీవితం గడిపిన తరువాత వారి పరిచయం స్నేహంగా మారింది.

1946లో పాల్వాట్ మహానభ నందర్పంగా కేంద్ర కమిటీ తీర్మానాలకు ప్రత్యామ్నాయంగా ఒక తీర్మానాన్ని ప్రతిపాదించటం జరిగింది. ఇతరులతో బాటు హనుమంతరావుగారు. నే ప్రతిపాదనకులం.. జోషి, రాజేశ్వరరావుగారు మరొక ప్రత్యామ్నాయ తీర్మానాన్ని ప్రతిపాదించారు. చివరికి మా తీర్మానంలోని ముఖ్య అంశాలను అజయ్ ఫోర్స్ తీర్మానంలో పొందుపరచి ఆమోదించటం జరిగింది

1962లో ఇండియా-చైనా సరిహద్దు యుద్ధం అంతమయ్యే రోజునే మమ్మల్ని అరెస్టు చేయటం జరిగింది. నేనూ, హనుమంతరావుగారు సుందరయ్య, బసవపున్నయ్యగార్లతో పాటు జైలులో వున్నాం. అరెస్టు చేసిన రోజునే యుద్ధం అయిపోయింది. కానీ 10 నెలలదాకా మమ్మల్ని విడిచిపెట్టలేదు. అప్పుడు హనుమంతరావుగారితో స్నేహం మరింత గట్టిపడింది.

1964లో పార్టీ రెండుగా చీలిపోయినప్పుడు నేను అనూహ్య పరిస్థితులలో తప్పించుకున్నాను. హనుమంతరావుగారు అరెస్టు అయినారు. అప్పుడు ప్రజాశక్తి బాధ్యతలు నా మీద పడ్డాయి. జైలులో వున్న హనుమంతరావుగారితో రహస్య సంబంధాలు పెట్టుకుని నేనూ రహస్యంగా వుండి ప్రజాశక్తిని నడుపుతూ వచ్చాను. 1975లో నేను, హనుమంతరావుగార మళ్ళీ అజ్ఞాతవాసంలోకి వెళ్ళాము. చెరోక రహస్య స్థావరంగా వుండి ప్రతివారం కలుస్తూ వుండేవారం.

ఇది మా రహస్య జీవితం, జైలు జీవితం యొక్క చరిత్ర. మేము ఉభయులం బయటికి వచ్చినప్పటి నుండి తరచూ సమావేశమవుతూ వుండేవారం. నేను హైదరాబాద్ కు సి.ఐ.టి.యు. కార్యదర్శిగా వచ్చిన తరువాత విజయవాడ వెళ్ళినప్పుడల్లా వారిని కలుస్తూ వుండేవాడిని. ఎంతో ఆప్యాయతతో వారి కారును నావ్రయాణాలకు ఉపయోగించేవారు. చివరి రోజులలో దాదాపు 15 రోజులు వారి శయ్య దగ్గరనే వుండిపోయాను. వారిలేని లోటు తీర్చుకోవడానిది. యం.హెచ్.కి నా జోహార్లు.

- నందూరి ప్రసాదరావు

కార్తికలోకం

సంపుటి 17

సంచిక 7

విడి ప్రతి వెల 3రూ॥

జూలై 2001

ఈ సంచికలో....

సింగరేణి సమ్మె	2
విశాఖ ఉద్యమ వార్తలు	3
హైదరాబాద్ ఉద్యమ వార్తలు	5
పసుపుల సంతలో పసిపాప అమ్మకం	7
ఇండియన్ లేబర్ కాన్గ్రెస్స్, ట్రేడ్	
యూనియన్ల ఐక్య ఉద్యమానికి పిలుపు	8
ఆర్.టి.సి. ఉద్యోగులకు ఉద్యాసన	11
వామపక్షాల సదస్సు	12,13
నల్లగొండ జిల్లా సి.ఐ.టి.యు. మహాసభ	14
మున్సిపల్ ప్రాంతీయ సదస్సు	16
కుల వివక్షపై డర్బన్ మహాసభ	17
బుష్కు నిరసనలు	18
మెడికల్ రివ్స్ రాష్ట్ర మహాసభ	19
చిన్నరాష్ట్రమైతే చిక్కులెన్నో	20
కథ	21
ఉద్యమ వార్తలు	22-24

★★★

సంపాదక వర్గం :

నండూరి ప్రసాదరావు

పర్నా సత్యనారాయణ

ఎమ్.ఎ. గృహర్, ఎస్. వీరయ్య

రోజా, అరుణ

ఎడిటర్ : వై. సిద్ధయ్య

మేనేజర్ : ఆర్. సుధాభాస్కర్

అపూర్వ ఐక్యతకు జేజేలు

13 రోజుల పాటు నిర్వహించిన సమ్మె పోరాటాన్ని కొనసాగించిన లక్ష ఆరు వేల మంది సింగరేణి కార్మికుల అపూర్వ ఐక్యతకు జేజేలు. వారి సమరశీలతకు అభినందనలు.

సింగరేణి బొగ్గు గనులు ఖమ్మం, ఆదిలాబాద్, కరీంనగర్, వరంగల్ జిల్లాలో విస్తరించి వున్నాయి. అయినా సింగరేణి సమ్మె దేశ వ్యాపిత దృష్టినాకర్షించింది.

ఆద్యతం ఉత్కంఠ భరితంగా నడచింది ఈ సమ్మె. ప్రైవేటీకరణ అనుకూల, వ్యతిరేక శక్తులకు మధ్య నడిచిన యుద్ధం ఇది. ఒకవైపున ప్రపంచ బ్యాంకుకు, రాష్ట్ర ప్రజల ప్రయోజనాలను తాకట్టు పెట్టిన ఘనుడు మన ముఖ్యమంత్రి చంద్రబాబు. ఆ ఘనా పాటికి మద్దతుగా కేంద్ర ప్రభుత్వం దేశంలోని పెట్టుబడిదారులు, ప్రైవేటు మైనింగ్ కంపెనీల యజమానులు మొహరించారు. వేరొక వైపున సమ్మెలో వున్న లక్ష 6 వేల మంది ఆ సంస్థ కార్మికులు, వారికి పోరాటానికి మద్దతుగా దేశంలోని ఉద్యోగ, కార్మికులు రాష్ట్ర ప్రజలు. ఈ పోరాట ఫలితం భవిష్యత్ పోరాటాలకు. సర్వాది ఆశించారు.

1997లో ప్రపంచ బ్యాంకుతో చంద్రబాబు ప్రభుత్వం కుదుర్చుకున్న ఒప్పందం ప్రకారం సింగరేణిని ప్రైవేటు పరం చేసేందుకు పావులు కదుపుతున్నారు. కార్మికుల సంఖ్యను 80 వేలకు కుదించాలి. కార్మిక సంఘాల మధ్య ఐక్యతను విచ్ఛిన్నం చేయాలి. అక్కడి కార్మికుల పోరాట పటిమను నిర్వీర్యం చేయాలి. సింగరేణి పట్ల ప్రజలలో దురభిప్రాయం కల్గించాలి. అంతిమంగా సింగరేణిని ప్రైవేటు మైనింగ్ కంపెనీలకు తెగనమ్మాలి. ఇదే చంద్రబాబు పథకం.

చంద్రబాబు ప్రభుత్వం నిర్లక్ష్య వైఖరి సింగరేణి సమ్మెను అనివార్యం చేసింది. 54 నెల్ల వేతన బకాయిల చెల్లింపు, డిపెండెంట్లకు వుద్యోగాలు, పనిభారం తగ్గింపు వంటి అనేక సమస్యలున్నాయి. వీటి పరిష్కారంకోసం జూన్ 9న కార్మికులు సమ్మెలోకి దిగారు. కొత్తగూడెంలోని సింగరేణి ప్రధాన కార్యాలయంతో సహా మొత్తం బందయిపోవటం క్రింది స్థాయిలో అపూర్వ ఐక్యతకు ఇది చిహ్నం. సింగరేణి చరిత్రలో చారిత్రక ఘట్టం.

సమ్మెను విచ్ఛిన్నం చేసే పుణ్య కార్యాన్ని ముఖ్యమంత్రి స్వయంగా నెత్తిన ఎత్తుకోవటం ప్రత్యేక అంశం. సింగరేణి యాజమాన్యం, లేబరు, మైనింగ్ డిపార్టుమెంట్లు, సంబంధిత మంత్రులు డమ్మిలయ్యారు. మొదటి అస్త్రం కార్మిక నాయకులపై సంధించారు. వారిని సంఘవిద్రోహశక్తులు, అరాచకవాదులని దూషించాడు. సింగరేణి కార్మికులకు దేశంలో అందరికంటే జీతాలెక్కువని ప్రజలను రెచ్చగొట్టే అబద్ధాలు ప్రచారం చేశారు. మీడియాలో ప్రకటనలిచ్చాడు. సమ్మె విరమించకపోతే సంస్థను లౌకాట్ చేస్తానని బెదిరించాడు.

సి.ఎం. బెదిరింపు సింగరేణి కార్మికులలో పట్టుదలను పెంచింది. జూన్ 19న సమ్మెకు సంఘీభావంగా జరిగిన 4 జిల్లాల బండ్లకు ప్రజలు అపూర్వ మద్దతునందించారు. మంచీర్యాలలో జరిగిన ముఖ్యమంత్రి న'భలో కార్మికులు నల్లజండాలుతో పోలీసువలయం చేధించుకొని సభను స్థంభింపచేశారు. ముఖ్యమంత్రిని నిలవేశారు. 2 రోజుల్లో సమ్మె పరిష్కారం చేస్తానని ప్రకటించి సభముగించి ముఖ్యమంత్రి వెళ్ళవలసి వచ్చింది.

సి.ఐ.టి.యు. ఈ పోరాటానికి రాష్ట్ర వ్యాపితంగా ఉద్యోగులు, కార్మికులు, ప్రజల సంఘీభావాన్ని కూడగట్టేందుకు ప్రభుత్వంపై వత్తిడి తెచ్చేందుకు పిలుపునిచ్చింది. ప్రదర్శనలు, రాస్తారోకోలు, దిప్తిబొమ్మల దగ్ధం వగైరా ప్రత్యక్ష కార్యచరణలు రాష్ట్రమంతటా జరిగాయి. ఈ సందర్భంగా కొత్తగూడెంలో సి.ఐ.టి.యు. రాష్ట్ర ప్రధాన కార్యదర్శి ఎస్. వీరయ్య, మరి 38 మంది కార్యకర్తలపై పోలీసు లాఠీ చార్జీ, అక్రమ కేసుల బకాయింపు, వరంగల్ సెంట్రల్

(మిగతా 6వ పేజీలో)

సింగరేణి కార్మికుల సమ్మె పోరాటాన్ని నీరుకార్చిన జె.ఎ.సి. నాయకత్వం

- శాయిబాబు - ప్రధాన కార్యదర్శి, సింగరేణి ఎంప్లాయిస్ యూనియన్

సింగరేణిలో గత 25 సంవత్సరాలలో ఎప్పుడూలేని విధంగా లక్షా ఐదు వేల మంది కార్మికులు చేసిన సమ్మె చారిత్రాత్మకమైనది. 13వ రోజున జె.ఎ.సి. నాయకత్వం సమ్మె విరమించింది. సమస్యలు పరిష్కార మయ్యేంత వరకు దీర్ఘకాలిక పోరాటానికి సిద్ధంగా ఉన్న కార్మికులకు సమ్మె విరమణ వార్త అసంతృప్తి కలిగించింది. దురదృష్ట వశాత్తూ, గుర్తింపు పొందిన ఎ.ఐ.టి.యు.సి. నాయకత్వం, ప్రాతినిధ్య సంఘాలైన ఐ.ఎన్.టి.యు.సి., ఐ.ఎఫ్. టి.యు., హెచ్.ఎం.ఎస్.ల నాయకులు వెనుక ఎవరో తరుము కొస్తున్నట్లుగా, ఆదరాబాదరాగా ఒప్పందంపై సంతకాలు చేసి, సమస్యలకు న్యాయమైన పరిష్కారం లభించకుండానే సమ్మెవిరమించారు.

జూన్ నెలాఖరుతో గత వేతన ఒప్పంద కాలం ముగియనున్నప్పటికీ, 54 నెలల ఎరియర్స్ చెల్లించలేదు. ఎరియర్స్ చెల్లింపుకు జె.బి.సి.సి.ఐ. అనుమతి కావాలని యాజమాన్యం, రాష్ట్ర ప్రభుత్వం అడ్డుపుల్ల వేయటంతో సమస్య మరింత జటిలమయింది. జె.బి.సి.ఐ. నిర్ణయంతో పనిలేదని, ఇది కావాలని కుంటిసాకులు చెప్పటమేనని సి.ఐ.టి.యు. ముందునుండే చెబుతున్నది. ఇప్పుడు 60 శాతం ఎరియర్స్ జె.బి.సి.సి.ఐ. నిర్ణయంతో నిమిత్తంలేకుండానే అంగీరించటంతో సి.ఐ.టి.యు. చెప్పింది నిజమేనని రుజువైంది. కార్మికుల కుటుంబాలలోని డిపెండెంట్లకు ఉద్యోగా లివ్వాలని జె.బి.సి.సి.ఐ.లోని భాగస్వామ్య సంఘాలతో 1998లో కుదిరిన ఒప్పందానికి భిన్నంగా యాజమాన్యం వ్యవహరిస్తున్నది. వారానికి ఏడు రోజుల పనిదినం ప్రవేశపెట్టడం ద్వారా, పనిగంటలు పెంచడం ఇతర అనేక మార్గాలలోని వనిభారం వివరీతంగా పెంచింది. నిరంకుశ సర్క్యులర్లు, మెమోలు, చార్జీ షీట్లు, నస్సెన్సన్లు, డిస్మిస్ ల్స్ నిత్యకృత్యమైనాయి. వృత్తి పన్నును పాత బకాయిలతో సహా రికవరీ ప్రారంభించింది. ఒక రోజు సమ్మె చేస్తే 2 రోజుల వేతనం కటింగ్

చేస్తామని బెదిరిస్తూ సర్క్యులర్ జారీ చేసింది. నిరంతర వేధింపులు, పెండింగ్ సమస్యలతో కార్మికులలో తీవ్ర అసంతృప్తి రాజుకున్నది. దాని ఫలితమే ఈ 13 రోజుల సమ్మె. సింగరేణి కార్మికుల, సమ్మెకు సంఘీభావం తెలిపిన రాష్ట్ర ప్రజల ఆశయాలకు భిన్నంగా సమ్మెను అర్థంతంగా విరమించటం అందరికీ ఆగ్రహం కలిగించింది. ఎరియర్స్ కు సంబంధించిన డబ్బు మొత్తం సంస్థ వద్ద ఉన్నప్పటికీ, మరో వైపు అది చెల్లించే దాకా పోరాటానికి కార్మికులు కూడా సిద్ధంగా ఉన్నప్పటికీ చర్చ లలో పాల్గొన్న పై 4 సంఘాల నాయకులు మాత్రం 60 శాతం ఎరియర్స్ చెల్లింపుకే అంగీకరించి తోకముడిచారు. ఏ ఒక్క సమస్య పూర్తిగా పరిష్కారం కాకపోగా, ఇప్పటికే ఉన్న హక్కులు కూడా కొన్ని తాకట్టు పెట్టారు. బదిలీ ఫిల్లర్లు, కోల్ ఫిల్లర్ల చేత ఎక్స్ పోజివ్ డబ్బాలు మోయించేందుకు అంగీకరించడం ద్వారా మరింత పనిభారం పెంపుకు యాజమాన్యానికి సహకరించారు.



గోదావరిఖనిలో దిష్టిబొమ్మ దహనం

సింగరేణి సమ్మెను విచ్ఛిన్నం చేసేందుకు యాజమాన్యం, ప్రభుత్వం అన్ని విధాలా ప్రయత్నించారు. ముఖ్యంగా రాష్ట్ర ముఖ్యమంత్రి స్వయంగా రంగంలోకి దిగి, యూనియన్ల కు వ్యతిరేకంగా తీవ్ర పదజాలంతో దుష్ప్రచారం సాగించారు. బ్రేడ్ యూనియన్ల నాయకులను సంఘ విద్రోహ శక్తులుగాను, అరాచక, విచ్ఛిన్నకర శక్తులుగాను చిత్రీకరించి కార్మికులందరికీ లేఖలు వ్రాసారు. గతంలోకూడా సమ్మె కాలపు నష్టాలను కార్మికుల నుండే రికవరీ చేస్తాని ముఖ్య మంత్రి బెదిరించిన విషయం కార్మికులింకా మరచిపోలేదు. మరోవైపు ఉద్యమకారుల మీద పోలీసులను ప్రయోగించి, అక్రమ

కేసులు బనాయించారు. కోల్ బెల్ట్ బండ్ రోజున కొత్తగూడెంలో ప్రజాస్వామ్యయుతంగా నిరసన తెలుపుతున్న సి.ఐ.టి.యు. రాష్ట్ర ప్రధాన కార్యదర్శి ఎస్. వీరయ్యతో సహా 39 మంది మీద కేసులు బనాయించి వరంగల్ సెంట్రల్ జైలుకు పంపారు. దీనికి ముందు లాఠీలతో, తుపాకి మడిమలతో కడుపులలో గుచ్చారు. కొందరిని జీపులో ఎక్కించి కూడా కొట్టారు. శ్రీరాంపూర్ లో సింగరేణి కాలరీస్ ఎంప్లాయిస్ యూనియన్ (సి.ఐ.టి.యు) ప్రధాన కార్యదర్శి యం. సాయిబాబుతోపాటు మరికొంత మందిని అరెస్టు చేశారు. కార్పొరేట్ కార్యాలయంలో పనిలోకి వెళ్ళేందుకు ప్రయత్నించిన కొందరిని అడ్డగించినందుకు ఐ.ఎఫ్.టి.యు నాయకుడిని సస్పెండ్ చేసేందుకు ప్రయత్నించారు. గోదావరిఖనిలో కార్మికులను బలవంతంగా డ్యూటీలకు తీసుకొని వచ్చేందుకు గాను కార్మికుల ఇండ్లకు పోలీసు వాహనాలు పంపారు. అయినా కార్మికులు వీటిని లెక్కచేయలేదు. పైగా ఈ సమ్మెకు రాష్ట్ర వ్యాపితంగా సంఘీభావం వ్యక్తమయింది. రాష్ట్ర నలుమూలల నుండి సంఘీభావం సమీకరించేందుకు సి.ఐ.టి.యు. శక్తివంచన లేకుండా కృషి చేసింది. అనేక జిల్లాలో ఈ నిర్బంధానికి వ్యతిరేకంగా, సమస్యలు పరిష్కారం కోసం ధర్నాలు, ప్రదర్శనలు, రాస్తారోకోలు, దిష్టిబొమ్మ దగ్ధం కార్యక్రమాలు జరిగాయి. అనేక యూనియన్లు ముఖ్యమంత్రికి నిరసన టెలిగ్రాం పంపారు. సింగరేణి కార్మికుల పోరాటం జయప్రదం కావాలని రాష్ట్రమంతా ఎదురు చూసింది.

పారంభం నుండి ఈ నాలుగు యూనియన్ల నాయకులు సమ్మెకు సుముఖంగా లేరు. కార్మికుల ఒత్తిడితో, తప్పనిసరి పరిస్థితులో మాత్రమే సమ్మెకు సిద్ధపడ్డారు. సమ్మెకాలంలో కూడా అనునిత్యం సమ్మె విరమణ కోసం అవకాశాలకై వెతికారు. నిజానికి మే నుండే సమ్మె ప్రారంభించాలి. ముఖ్యమంత్రి హామీ పేరుతో సమ్మె వాయిదా వేసి కార్మికుల ఆగ్రహాన్ని చవి చూసిన తర్వాత, మాత్రమే జూన్ 9 నుండి సమ్మెకు సిద్ధపడినారు. ప్రపంచ బ్యాంకు విధానాలు అమలు చేస్తున్న ప్రభుత్వంతో పోరాటానికి తలపడుతున్న సమయమిది. పోరాటం ఉన్న నాయకులైతే, సహజంగానే అన్ని యూనియన్లను ఐక్యం చేసి సమైక్య పోరాటానికి కృషి చేస్తారు. సింగరేణిలోని నాలుగు సంఘాల జె.ఎ.సి. నాయకులు మాత్రం సి.ఐ.టి.యు.తో కలిసి పోరాటం

జై (3వ పేజీలో....)

చేసేందుకు సిద్ధం కాలేదు. జె.ఎ.సి.లో సి.ఐ. టి.యు. ఉంటే అర్థంతరంగా సమ్మె విరమణకు అవకాశం వుండదు. ప్రభుత్వంతోగానీ, సింగరేణి యాజమాన్యంతో గానీ లాల్చాచీకి వీలుండదు. అందుకే సి.ఐ.టి.యు లేకుండా ఉండేందుకు గాను ఒక సూత్రం కనిపెట్టారు. గుర్తింపు, ప్రాతినిధ్యం పొందిన యూనియన్లతోనే యాజమాన్యం మాట్లాడుతుందట. అందుకని ఆ సంఘాలు మాత్రమే ఐక్య కార్యచరణ కమిటీగా ఏర్పడ్డాయట. ఇది యాజమాన్యం వైఖరికి వంత పాడటమే. దేశంలోను, రాష్ట్రంలోను గత అనుభవాలన్నీ ప్రక్కన పెట్టిన వారికి కేవలం యాజమాన్య వైఖరి మాత్రమే వినసాంపుగా వుంటుంది. ఈ పేరు మీద సి.ఐ.టి.యు., బి.ఎం.ఎస్., సాజక్, టి.ఎన్.టి. యు.సి., ఎ.ఐ.ఎఫ్.టి.యు. తదితర సంఘాలన్నింటిని మినహాయించి కేవలం ఎ.ఐ.టి.యు.సి, ఐ.ఎన్.టి.యు.సి., ఐ.ఎఫ్.టి.యు., హెచ్.ఎం.ఎస్. నాయకులు మాత్రమే జె.ఎ.సి.గా ఏర్పడ్డారు. అయినా సి.ఐ.టి.యు. పోరాటానికే ప్రాధాన్యత నిచ్చింది.

యాజమాన్యంతో చర్చలు 4 యూనియన్ల జరుపదల్చుకుంటే అభ్యంతరం లేదని చెప్పింది. నమ్మే నుదీర్ఘకాలం జరిగే అవకాశం వున్నందువల్ల అన్ని యూనియన్లతో కనీసం నమ్మే కమిటీలు వేయాలన్నది. అనలే అయిష్టంగా నమ్మేలోకి దిగిన జె.ఎ.సి. నాయకులకి, సమ్మె కమిటీల సూచన మింగుడు పడలేదు. ఈ మొత్తం వ్యవహారంలో ఎ.ఐ.టి.యు.సి., ఐ.ఎన్.టి.యు.సి. నాయకుల వైఖరి ఎవరికీ ఆశ్చర్యం కలిగించలేదు. ఇది వారికి వెన్నతో పెట్టిన విద్య అని సింగరేణి కార్మికులకు తెలుసు. కానీ ఐ.ఎఫ్.టి.యు. నాయకత్వం వైఖరి మాత్రం ఆశ్చర్యం కల్గించింది. పోరాడే సంఘంగా, పోరాట చరిత్ర వున్న సంఘంగా చెప్పుకునే వీరు, ఈ సందర్భంగా ఎ.ఐ.టి.యు.సి, ఐ.ఎన్.టి.యు.సి. లకు పూర్తిగా తోకగా మారటమే అందరికీ ఆశ్చర్యం కలిగించింది. అంతేకాదు. ఎ.ఐ.టి.యు.సి. నాయకులు గట్టయ్యగారి వైఖరి అనేక మంది ఆ యూనియన్ కార్యకర్తలకే మింగుడు పడనంత ఇబ్బందికరంగా ఉండగా,

ప్రతి సభలోను ఐ.ఎఫ్.టి.యు. నాయకులు గట్టయ్యగారి భజనకే ప్రాధాన్యతనివ్వటం ఐ.ఎఫ్.టి.యు. సభ్యులతో పాటు, ఎ.ఐ.టి.యు.సి. సభ్యులు కూడా విస్తుపోయారు. ఒకవైపు సమ్మెప్రారంభమైన నాటి నుండి కార్మికులను బెదిరిస్తూ, సమ్మెను అణచటానికి ప్రభుత్వం ప్రయత్నించింది. మరోవైపు ఆలస్యంగానైనా సింగరేణి కార్మికుల భావాలను అర్థం చేసుకున్న ముఖ్యమంత్రి, సమస్యలను పరిష్కరించటం తమకు ఆనందం కల్గించిందని జె.ఎ.సి. నాయకులు ప్రశంసల వర్షం కురిపించారు. మరో అడుగు ముందుకేసి అసలు యాజమాన్యమే ముఖ్యమంత్రిగారిని తప్పుదోవ పట్టించిందని ప్రకటించారు. రాష్ట్రంలో ప్రపంచ బ్యాంకు విధానాలకు వేగంగా అమలు చేస్తూ, కార్మిక వ్యతిరేక విధానాలను అమలు చేస్తున్నది. తెలుగుదేశం ప్రభుత్వమే ననే వాస్తవాన్ని కూడా గమనించకుండా ఎందుకు పొగుడుతున్నారో వారే చెప్పాలి. ఈ సమ్మె ఒప్పందం ద్వారా జె.ఎ.సి. నాయకులు అవకాశవాద వైఖరి మరోసారి వెల్లడయింది.

□ సమ్మెలు - పోరాటాలు

అల్యూమినియం కార్మికుల సమ్మె

కృష్ణాజిల్లా గుడివాడలో అల్యూమినియం కార్మికుల వేతన ఒప్పందం చేసి కార్మికులు గల నెలరోజులుగా చేస్తున్న సమ్మెను విరమింపజేయాలి.

గుడివాడలో 4 అల్యూమినియం ఫ్యాక్టరీలు ఉన్నాయి. వీటిలో 76 మంది కార్మికులు పనిచేస్తున్నారు. అనేక సంవత్సరాలుగా పనిచేస్తున్నా చాలా తక్కువ వేతనాలు ఇస్తున్నారు. కార్మికుల అనైఖ్యత అమాయకత్వం అసరాగా ఈ పరిస్థితి కొనసాగింది. సి.ఐ.టి.యు. అనుబంధంగా వర్కర్స్ యూనియన్ ఏర్పడి 2 ఏళ్ళు అయింది. ఈ కాలంలో కార్మికులను ఐక్యపరిచే కృషి జరిగింది. దీనికీతోడు జిల్లాలోను గుడివాడలోనూ కార్మికులు చేస్తున్న పోరాటాలలో అల్యూమినియం కార్మికులు సంఘీభావంగా పాల్గొన్నారు. పెరిగిన ధరలకుగుణంగా వేతనాలు, రేట్లు పెంచాలని యాజమాన్యాలను కోరుతూ కోర్కెల పత్రం ఇచ్చారు. వారు నిరాకరించడంతో మే 14 నుండి కార్మికులు సమ్మె చేస్తున్నారు. సమ్మెను విచ్ఛిన్నం చేసేందుకు యాజమాన్యాలు అనేక ప్రయత్నాలు చేశాయి. అల్యూమినియం కార్మికుల సమ్మెకు మద్దతుగా గుడివాడ పట్టణంలో పెద్ద ప్రదర్శన జరిగింది. దానిలో సిఐటియు అనుబంధంగా ఉన్న ఇతర యూనియన్ల కార్మికులు పాల్గొన్నారు. మే 1వ తేదీన జన్మభూమిలో అధికారులను నిలదీశారు. నోడల్ అధికారి కనీస వేతనాలు అమలు చేయిస్తానని ప్రకటించారు. స్థానిక శాసన సభ్యుడు పరిష్కారానికి పూనుకుంటానని హామీ ఇచ్చారు. ఈ హామీలు అమలు జరగకపోవడంతో మే 9, 10 తేదీల్లో జన్మభూమిలో నిలదీశారు.

ఈ కాలంలో ఎ.సి.యల్. వద్ద 6 సమావేశాలు యాజమాన్యంతో ఒక సమావేశం జరిగింది. వీటన్నింటిలోనూ తాము వేతనాలు పెంచలేమని నష్టాలు వస్తున్నాయని యాజమాన్యం మొండిగా చెప్పాయి. ఎక్కువ వేతనాలు, రేట్లు ఇస్తున్న రాజమండ్రి, విజయవాడ యజమానులకు రాని నష్టాలు మీకేందుకు వస్తున్నాయనే ప్రశ్నకు సమాధానంలేదు. సమ్మెచేయవద్దని యాజమాన్యాలు కర్కవత్రం వేశాయి. పత్రికా ప్రకటనలు చేశాయి.

యూనియన్, సి.ఐ.టి.యు. కరపత్రాలు, పోస్టర్లు, ప్రకటనలు మీడియా ద్వారా విస్తృత ప్రచారం చేశారు. జూన్ 11న జోరున వర్షం కురుస్తున్నా కార్మికులు, రాస్తారోకో చేశారు. జూన్ 15న మైక్తో గుడివాడ పట్టణంలో గ్రూపు సమావేశాలు జరిపారు. జూన్ 16న గుడివాడ ఆర్.డి.ఓ. ఆఫీసువద్ద పెద్ద ఎత్తున ధర్నా చేశారు. జిల్లాలో వివిధ ప్రాంతాల నుంచి లేటర్లు ద్వారా కార్మిక అధికారులపై వత్తిడి తెస్తున్నారు. వివిధ యూనియన్ల కార్మికులు, డబ్బు, బియ్యం అందజేస్తున్నారు.

నిడమానూరు సి.డబ్ల్యు.సి. కార్మికుల సమ్మె

కృష్ణాజిల్లా నిడమానూరు సి.డబ్ల్యు.సి. గోడౌన్లో ముఠా కార్మికులు రూ. 2.60 లక్షలు బకాయి చెల్లించాలని మే 25వ తేదీ నుండి సమ్మె చేస్తున్నారు.

నిడమానూరు సి.డబ్ల్యు.సి. గోడౌన్లో 76 మంది ముఠా కార్మికులు పనిచేస్తున్నారు. గోడౌన్లో ఎగుమతి, దిగుమతి బాధ్యతను కాంట్రాక్టరుకి యాజమాన్యం అప్పగించింది. గత 6 నెలలుగా కాంట్రాక్టరు రేట్లను సకాలంలో చెల్లించడంలేదు. 3 నెలల బకాయిలు రూ. 2.60 లక్షలు చెల్లించలేదు. సి.డబ్ల్యు.సి. యాజమాన్యాన్ని, కాంట్రాక్టరుని ఎన్నిసార్లు అడిగినా ఫలితం లేకపోవడంతో అనివార్యంగా సి.డబ్ల్యు.సి. గోడౌన్ ముఠా వర్కర్స్ యూనియన్ (సి.ఐ.టి.యు.) ఆధ్వర్యంలో కార్మికులు సమ్మె చేయాల్సి వచ్చింది. వేతనాలు చెల్లించాలని సెంట్రల్ ఏ.ఎల్.సి. పంపిన ఆదేశాలను యాజమాన్యం స్పందించలేదు. హైదరాబాద్ వెళ్ళి రీజనల్ మేనేజర్ని కలిశారు. కాంట్రాక్టరు, స్థానిక మేనేజర్లదే బాధ్యత అని చెప్పారు. బకాయిల చెల్లింపుకు ఎవరూ బాధ్యత తీసుకోకపోవడంతో జన్మభూమిలో పిటిషన్ ఇచ్చారు. జూన్ 13 తేదీ ఉదయం 10 గంటల నుండి సాయంత్రం 6 గంటలవరకు బైటాయింపు జరిపి అధికారులను, ఉద్యోగులను లోనికి వెళ్ళకుండా రోడ్డుమీద ఆపివేశారు. బకాయిలు చెల్లించాలని, బాధ్యతారహితంగా ఉన్న, కాంట్రాక్టరుని తొలగించాలని, కార్మికులకే పని ఇవ్వాలనే డిమాండ్స్ను జూన్ 17 లోపు పరిష్కరించాలని లేకపోతే మరింత తీవ్రమైన ఆందోళన చేస్తామని సి.డబ్ల్యు.సి. అధికారులకు తెలిపారు. కార్మికుల ఆందోళనపట్ల ప్రజలలో సానుకూలత వ్యక్తం అవుతున్నది.


రోడ్డు ప్రమాదంలో చనిపోయిన హమాలీలకు నష్టపరిహారం

మే 31 రాత్రి నల్గొంగ జిల్లా భువనగిరి మార్కెట్ యార్డులో కార్మికులు వండేటి కృష్ణారెడ్డి, తాటికొండ మల్లయ్యలు పనిముగించుకుని తిరిగి స్వగ్రామం వెళుతూ హన్మాలపురం గ్రామ సమీపాన లారీ యాక్సిడెంట్ కు గురయ్యారు. హైదరాబాద్ గాంధీ ఆసుపత్రికి తరలించగా జూన్ 1న కన్ను మూశారు. అదే రోజు యూనియన్ నాయకత్వం చనిపోయిన హమాలీ కార్మికులకు నష్టపరిహారం ఇవ్వాలని వర్తక యాజమాన్యంతో డిమాండ్ చేసింది. యూనియన్ పెట్టిన డిమాండ్ ను యాజమాన్యం తిరస్కరించడంతో మరుసటి రోజు బండ్ చేసి మార్కెట్ లావాదేవీలను స్థంభింపచేసింది. వెంటనే యాజమాన్యం దిగివచ్చి మార్కెట్ సెక్రెటరీ సమక్షం


లో యూనియన్ నాయకత్వంతో సంప్రదింపులు జరిపింది. ఒక్కొక్కరికి ఇరవై వేలు ఇస్తామని యాజమాన్యం ఒప్పుకుంది. దీన్ని యూనియన్ నాయకత్వం తిరస్కరించి బయటకొచ్చింది. మూడో రోజు మార్కెట్ యార్డులోనే బెంట్ వేసి ధర్నా నిర్వహించింది. అనంతరం పట్టణంలో ప్రదర్శన నిర్వహించి ఆర్.డి.ఓ. కు మెమోరాండం సమర్పించింది.

నాలుగోవ రోజున ఎట్టకేలకు ఆర్.డి.ఓ. చొరవతో మార్కెట్ సెక్రెటరీ సమక్షంలో జరిగిన చర్చల్లో ఒక్కొక్కరికి 2800 రూపాయల చొప్పున నష్టపరిహారం ఇవ్వడానికి యాజమాన్యం అంగీకరించింది.

ఇప్పటి వరకు భువనగిరి మార్కెట్



వంగేటి కృష్ణారెడ్డి



తాటికొండ మల్లయ్య

చరిత్రలోలేని నష్టపరిహారం హక్కును సాధించింది.

ప్రతి కార్మికుడికి గ్రూప్ ఇన్సూరెన్సు చేయిస్తామని హామీ ఇచ్చింది.

ఈ కార్యక్రమంలో సి.ఐ.టి.యుడివిజన్ అధ్యక్షులు మందుల వెంకటయ్య, ప్రధాన కార్యదర్శి, కోమటెరెడ్డి చంద్రారెడ్డి, ఉపాధ్యక్షులు బట్టుపల్లి శ్రీనివాస్, సహాయకార్యదర్శి బొల్లెపల్లి కుమార్, యూనియన్ అధ్యక్షులు నరాల క్షిప్రయ్య, నాయకులు వరై మల్లయ్య తోటకూర చంద్రయ్య, రాములు, బొజ్జయ్య తదితరులు పాల్గొన్నారు.

పోలీస్ స్టేషన్ వద్ద ధర్నా


విశాఖ స్టేట్ ప్లాంట్ లోని సి.ఐ.టి.యు. తోపాటు వివిధ యూనియన్లకు చెందిన 18మంది కార్మిక నాయకులపై పోలీసులు అక్రమంగా కేసులు బనా యించారు. సి.ఐ.టి.యు. అధ్యక్షుడు శ్రీ ఎం.కృష్ణారావు, ప్రధాన కార్యదర్శి శ్రీ ఎన్.రామారావు లతోపాటు ఎనిమిది మంది సి.ఐ.టి.యు. నాయకులు మరియు మరో పదిమంది ఇతర యూనియన్ల నాయకులపై అక్రమంగా పోలీసులు కేసులు పెట్టారు. దీనికి సంబంధించిన వివరాలు ఇలా ఉన్నాయి:

గత సంవత్సరం మార్చిలో ప్లాంట్ పరిరక్షణోద్యమం ఉవ్వెత్తున సాగింది. మార్చి 7వ తేదీన ముఖ్యమంత్రి మున్సిపల్ ఎన్నికల ప్రచారం కోసం గాజువాక వచ్చిన సందర్భంగా ప్లాంట్ లోని అన్ని యూనియన్ల ఆధ్వర్యంలో గాజువాకలో వేలాదిమంది కార్మికులతో నిరసన ప్రదర్శన జరిగింది. ఎన్నికల బహిరంగ సభలో 'స్టేట్ ప్లాంట్ ను కాపాడుతా'నని ముఖ్యమంత్రి సభాముఖంగా ప్రకటించాలని

కార్మికులు కోరారు. దీనిపై స్పందించని ముఖ్యమంత్రి 'వాళ్లను ఒక చూపు చూడండి' అంటూ కార్మికులపై పోలీసులకు ఉసిగొల్పారు. రెచ్చిపోయిన పోలీసులు కార్మికులను గొడ్డును బాదినట్లు బాదారు. అనేకమందికి రక్తాలు కారాయి. తలలు వగిలాయి. వీవులు చిట్టాయి. దీంతో శాంతించని పోలీసులు కుర్మన్నపాలెం జంక్షన్ వద్ద ఉన్న కార్మికుల నిరాహారదీక్ష శిబిరం వద్ద కూడా మరోసారి లాఠీఛార్జి జరిపి, శిబిరాన్ని ధ్వంసం చేశారు. కార్మికుల పట్ల జరిగిన ఈ దారుణాన్ని అనేక పార్టీలు, కమిటీలు, సంస్థలు ముక్తకంఠంతో ఖండించాయి. ఈ సంఘటన పై న్యాయ విచారణ జరపాలని, దోషులను కఠినంగా శిక్షించాలని కార్మిక సంఘాలు డిమాండ్ చేశాయి. దీన్ని పట్టించుకోని ప్రభుత్వం, పోలీసులు 15నెలలు కాలం గడిచినా ఇప్పుడు తాజాగా కార్మికసంఘాల నాయకులపై కేసులు బనాయించాయి.



అక్రమ కేసులు బనాయించడాన్ని వ్యతిరేకిస్తూ, న్యాయవిచారణ జరపాలని డిమాండ్ చేస్తూ సి.ఐ.టి.యు. ఆధ్వర్యంలో జూన్ 4వ తేదీన స్టేట్ ప్లాంట్ పోలీస్ స్టేషన్ ముందు వందలాది మంది కార్మికులు ధర్నా జరిపారు. ఈ ధర్నాలో శ్రీయుతులు ఎం.కృష్ణారావు, ఎన్.రామారావు మాట్లాడుతూ అక్రమ కేసులతో పరిరక్షణ ఉద్యమాన్ని ఆపలేరని అన్నారు. ఇలాంటి కేసులు ఎన్ని పెట్టినా వాటిని ఎదుర్కొని ప్లాంట్ రక్షణకోసం చివరి వరకూ కృషి చేస్తామని ప్రకటించారు. రాబోయే కాలంలో ప్రయివేటీకరణ ప్రమాదానికి వ్యతిరేకంగా, ప్లాంట్ రక్షణకోసం మరింత పట్టుదలగా, మరింత ఐక్యంగా కార్మికవర్గం పోరాడాలని వారు పిలుపునిచ్చారు.



సిరిస్ కార్మికుల సంఘటిత పోరాటం

సిరిస్ లిమిటెడ్ హైదరాబాదు నగర శివారు ప్రాంతంలోని ఎల్.బి. నగర్లో 1966లో స్థాపించబడింది. 90 వేల రూపాయలతో ప్రారంభమైన ఈ కంపెనీ అనాల్జిన్, ఎన్.ఎం.ఎక్స్ బల్క్ పౌడర్ మొదలగు మందులను ఉత్పత్తిచేస్తూ ఆసియా ఖండంలోనే అగ్రభాగాన నిలిచింది. కార్మికులు కష్టించి వనిచేస్తూ కంపెనీ టర్నోవర్ను ప్రస్తుతం 600 కోట్లకు పెంచారు. కార్మికుల శ్రమశక్తితో సిరిస్ యాజమాన్యం రాష్ట్రవ్యాప్తంగా మరో తొమ్మిది కంపెనీలను నెలకొల్పింది. కంపెనీ అభివృద్ధికి అహర్నిశలు కృషిచేసిన కార్మికుల శ్రేయస్సును విస్మరించిన యాజమాన్యం వారిపైనే క్రమంగా దాడిని ప్రారంభించింది.

ఒకటిన్నర సంవత్సర కాలంలోనే నుమారు 1500 మంది కార్మికులను అక్రమంగా వనిలోనుండి తొలగించి భయభ్రాంతులకు గురిచేసి కొందరికి ఒక నెల జీతం మరికొందరికి 5000 రూపాయలు నష్టపరిహారంగా చెల్లించి బయటికి నెట్టింది. రెండు నెలల ముందే కొన్ని డిపార్ట్మెంట్లలోని మిషనరీలను ఇతర కంపెనీలకు తరలించింది. మే 10న ఎం.డి. కార్మికులను పిలిచి అందరూ రాజీనామా చేయాలని, 4 నెలల జీతాలు నష్టపరిహారంగా చెల్లిస్తున్నానని అకస్మాత్తుగా చెప్పడంతో కార్మికులందరూ అవాక్కయ్యారు. అంతటితో ఆగక 13న కంపెనీ బాయిలర్స్ను 15న కరెంటు సరఫరాను నిలిపివేశారు. కంగుతిన కార్మికులు

16న కంపెనీ ఇ.డి. కారును అడ్డుకున్నారు. జీతాలు మరియు రాజీనామాల విషయమై ప్రశ్నించారు.

ఏనాడు ప్రశ్నించే ధైర్యంచేయని కార్మికులు ఎదురుతిరిగేసరికి అవాకైన ఇ.డి. పోలీసులను మోహరింపజేశారు. ఇది గ్రహించిన కార్మికులు సి.ఐ.టి.యు. సహకారాన్ని కోరగా సి.ఐ.టి.యు. నాయకుల పోలీసుల సమక్షంలో 19-5-2001న జీతాలు చెల్లించడానికి అంగీకరించినంది. హామీని నిలబెట్టకోకపోగా 20వ తేదీన కంపెనీకి అక్రమ లాకౌట్ను ప్రకటించింది. పైగా లాకౌట్కు కారణం కార్మికులేనని దుష్ప్రచారం సాగించింది. కంపెనీ అక్రమ లాకౌట్ను ఎత్తివేయాలి, ఏప్రిల్ నెల జీతాలు చెల్లించాలి, కార్మికులకు చెల్లించవలసిన చట్టపరమైన ఇతర బెనిఫిట్స్ అమలు జరపాలని కార్మికులందరూ సంబంధిత లేబర్ కమిషనర్ లేబర్ మినిష్టర్, హోమ్ మినిష్టర్ మరియు రాష్ట్ర ముఖ్యమంత్రిగారికి అనేకసార్లు విజ్ఞప్తి చేసినా ప్రభుత్వం పరిష్కరించడానికి సిద్ధంగాలేదు.

సిరిస్ కార్మికులు కంపెనీ అక్రమ లాకౌట్ను ఎత్తివేయాలని డిమాండ్చేస్తూ అనేకసార్లు లేబర్ డిపార్ట్మెంట్ వద్ద ధర్నాలు నిర్వహించారు. అనేక ప్రదర్శనలు జరిపారు. తమ సమస్యలు పరిష్కారమయ్యవరకూ పోరాడాలని నిశ్చయించుకున్నారు.

యూనియన్ పెట్టుకుంటే గూండాలతో కాట్టిస్తారా?

సి.డి.ఆర్. ఆసుపత్రి, హైదర్ గూడలో యూనియన్ పెట్టుకున్న కార్మికులను గూండాలచేత బెదిరించి, కొట్టిస్తున్నారు. సి.డి.ఆర్. ఆసుపత్రి యూనియన్ ప్రధాన కార్యదర్శి వేణును లోకల్ గూండాలచేత యాజమాన్యం తన సమక్షంలో దాడిచేయించింది.

సి.డి.ఆర్.లో 10 సంవత్సరాల నుండి కార్మికులు పనిచేస్తున్నారు. అప్పటి నుండి జీతాలు పెంచలేదు. బోనస్ మరియు ఇతర సౌకర్యాలు ఏమిఇవ్వటంలేదు. అందుకని సి.ఐ.టి.యు. అనుబంధంగా ఆసుపత్రిలో యూనియన్ పెట్టుకున్నారు. ఆ రోజు నుండి సి.డి.ఆర్. యాజమాన్యం యూనియన్ ఉండకుండా అనేక ప్రయత్నాలు చేశారు కొంతమందికి డబ్బులు ఇచ్చి కొని యూనియన్ ముక్కలు చేయాలనే ప్రయత్నం ఫలించలేదు. కార్మికులు లొంగకుండా గట్టిగా ఐక్యతతో నిలబడ్డారు.

కాని 20-6-2001న ఆసుపత్రి ప్రధాన కార్యదర్శి వేణును తెలుగుదేశం నాయకుడు లోకల్ గూండా మాగంటి గోపీనాథ్ ఆయన అనుచరులను పంపి 'అన్న'రమ్మంటుండని వాళ్ళ ఇంటికి తీసుకెళ్ళి, యాజమాన్యం తరపున మేనేజర్ హెడ్ యం. శ్రీధర్ రెడ్డి సమక్షంలో గోపీనాథ్ వేణును " ఏందిరా యూనియన్ పెట్టుకున్నావంట! దొంగ నా కొడకా! అంత పెద్ద వాడివి అయినావురా" అని బూతులు తిడుతూ ఆయన అనుచరులు కలిసి పిడిగుద్దులతో కుడిచేవిపైన, పొత్తి కడుపులో వీపుపైన, ముఖంపైన కొట్టడంవలన తీవ్రగాయాలతో ఉస్మానియా జనరల్ హాస్పిటల్లో చికిత్స పొందినాడు.

21-6-01 తేదీన సి.డి.ఆర్. హాస్పిటల్ ఎంప్లాయిస్ యూనియన్ ప్రధాన కార్యదర్శిపై దాడి చేసి కొట్టిన వారిని వెంటనే అరెస్టు చేయాలని సి.డి.ఆర్. హాస్పిటల్ ముందు నారాయణగూడ పోలీస్ స్టేషన్ ముందు 300 మందితో ధర్నా జరిగింది. దీనిలో నగర నాయకులు యం. శ్రీనివాసరావు, ఆర్.ఇ. బాబు, బి.వెంకటయ్య పాల్గొన్నారు. గూండాలను అరెస్టు చేసి కేసులు పెట్టినట్లుగా నారాయణగూడ ఇన్స్పెక్టర్ ఉమామహేశ్వరరావు చెప్పారు. ఐక్యతతో పోరాడి హక్కులు సాధించుకుంటామనే ఆత్మవిశ్వాసంతో గూండాలకు వెరవక సి.డి.ఆర్. ఉద్యోగులు పోరాటం కొనసాగిస్తున్న నిర్ణయించుకున్నారు. ●

జులై 23, 24

డిఫెన్స్ సివిల్ ఉద్యోగుల సమ్మె

రక్షణ రంగం ఉత్పత్తులలో 100 శాతం ప్రైవేటు పెట్టుబడిదారులను అనుమతిస్తూ వాజ్పాయి ప్రభుత్వ నిర్ణయాన్ని ఉపసంహరించుకోవాలని డిమాండు చేస్తూ ఆ రంగంలోని ఉద్యోగులు జులై 23, 24 తేదీలలో సమ్మె చేయాలని నిర్ణయించారు.

ఆల్ ఇండియా డిఫెన్స్ ఎంప్లాయిస్ ఫెడరేషన్, భారతీయ ప్రతిరక్షా మజ్దూర్ సంఘాల నాయకులు జూన్ 18, 19 తేదీలలో ఢిల్లీలో సమావేశమై ఈ సమ్మె నిర్ణయం తీసుకున్నారు. ఈ సమ్మెలో దేశ వ్యాపితంగా 5.5లక్షల మంది పాల్గొంటారు.

ఒకవైపు దేశం సరిహద్దులలో ఉగ్రవాదం పెట్రేగుతున్నది. మరోవైపు దేశంలోపలే అనేక ఉగ్రవాద సంస్థల ముప్పు పెరిగింది. ఇలాంటి స్థితిలో ఆయుధాలు, మందుగుండు, తదితర రక్షణ రంగానికి అవసరమైన ఉత్పత్తులను ప్రైవేటు పారిశ్రామికవేత్తలకు, బహుళజాతి సంస్థలకు అప్పగించటం పూర్తి బాధ్యతా రహితమైన చర్యగా సమావేశం తీర్మానించింది. దేశ రక్షణ ప్రమాదంలో పడుతుందని సమావేశం హెచ్చరించింది.

ఈ పరిణామాల పట్ల రక్షణరంగం ఉద్యోగులు ప్రేక్షకపాత్ర వహించి మౌనంగా ఉండలేమని, ప్రభుత్వ నిర్ణయాలను ప్రతిఘటిస్తామని నాయకులు చెప్పారు.

ట్రెజ్యూనరీ తీర్పు

పిట్టల వెంకటయ్య ఉద్యోగం కొనసాగించాలి

27.7.98న రామగుండం-3 డివిజన్ సి.హెచ్.సి.లో పని చేస్తున్న పిట్టల వెంకటయ్యను సింగరేణి యాజమాన్యం డిస్మిస్ చేసింది. శ్రీ పిట్టల వెంకటయ్య రామగుండం-1 బ్రాంచ్ సి.ఐ.టి.యు. యూనియన్ ఆర్గనైజింగ్ కార్యదర్శి. సమ్మెను ఈయనే రెచ్చగొట్టాడని 21.9.97న ఆరోపిస్తూ మేనేజిమెంట్ చార్జిషీట్ ఇచ్చింది. ఎంక్వయిరీ ప్రొసిడింగ్స్లో ఆర్.జి.1 బ్రాంచ్ కార్యదర్శి టి.రాజరెడ్డి పాల్గొన్నారు. తరువాత ఈ కేసుని సింగరేణి కాలరీస్ ఎంప్లాయిస్ యూనియన్ ఇండస్ట్రియల్ ట్రెజ్యూనరీ-1 హైదరాబాద్లో దాఖలు చేశారు. న్యాయవాది విద్యాసాగర్ ఈ కేసును వాదించారు.

ఇండస్ట్రియల్ ట్రెజ్యూనరీ-1 హైదరాబాద్ 27.4.01న ఇచ్చిన అవార్డు ద్వారా పిట్టల వెంకటయ్యను సింగరేణి యాజమాన్యం డిస్మిస్ చేయటం చట్టవిరుద్ధమని, కావున ఆయన సర్వీసును డిస్మిస్ చేసిన నాటినుండి కొనసాగిస్తూ ఉద్యోగం ఇవ్వాలని, ఆ కాలానికి మొత్తానికి జీతం ఇవ్వాలని చెప్పింది. ఈ అవార్డును ప్రకటించబడిన తరువాత 30 రోజులలో అమలు జరపాలని ఆదేశించింది.

(సంపాదకీయం తరువాయి)

జైలులో నిర్బంధం వగైరా అణచివేత చర్యలకు ప్రభుత్వం పాల్పడటం గర్హనీయం. దీనితో సింగరేణి సమస్య రాష్ట్ర వ్యాపితంగా చర్చనీయాంశం అయ్యింది.

ప్రత్యక్ష కార్యాచరణలు పెరగటంలో చంద్రబాబు ఎత్తుగడ మార్చాడు. 'జాయింట్ యాక్షన్ కమిటీ నాయకులతో ఈ నెల 21న తేదీని ఒక ఒప్పందానికి వచ్చాడు. సమ్మెను విరమిస్తున్నట్లు జె.ఎ.సి. నాయకులు ప్రకటించారు. నాయకత్వం లొంగుబాటుతో చేసుకున్న ఈ ఒప్పందానికే గొప్పలు అంటగట్టారు. ముఖ్యమంత్రిని పొగడ్తలతో ముంచెత్తారు. ఇంత గొప్ప ఒప్పందం సాధించినందుకు నాయకులు సి.ఎం. సమక్షంలో ఆనందభాషాల్లు రాల్చటం హాస్యాస్పదం. ఒప్పందం లొసుగుల మయం. అనేక ప్రమాదకర ప్రతిపాదనలను తాత్కాలికంగా వాయిదా వేస్తున్నట్లు ఒప్పందంలో వ్రాయటం టక్కురితనానికి చిహ్నం.

సింగరేణిలో గుర్తింపు యూనియన్ల పేరుతో ఎ.ఐ.టి.యు.సి. నాయకత్వంలో జె.ఎ.సి. ఏర్పడిన తీరు సంకుచితమైనది. 'విశాల ఐక్యత' అన్న సాధారణ ఒరవడికి భిన్నమైనది. సంస్థలోని 40 వేల మంది కార్మికులకు ప్రాతినిధ్యం వహిస్తున్న సి.ఐ.టి.యు., బి.ఎం.ఎస్., సాజక్ తదితర సంస్థలను జె.ఎ.సి.కి దూరంగా వుంచారు. విశాల ఐక్యత కుదురుకోకుండా మోకాలు అడ్డంపెట్టడం ఎవరి ప్రయోజనం కోసం? కోల్ రంగంలో అఖిల భారత స్థాయిలో చురుకైన పాత్ర నిర్వహిస్తున్న సి.ఐ.టి.యు.ను జె.ఎ.సి.కి దూరంగా వుంచబూనటం ఏ కోణం నుంచి చూసినా సమర్థనీయం కాదు. ఈ చర్య పాలకులకు ఆనందాన్ని కల్గించవచ్చు. కానీ కార్మిక వర్గానికి ఆ మేరకు నష్టమే జరిగింది. సమ్మెపోరాటం ఎంతకాలమైనా కొనసాగించి సంస్థను కాపాడుకోవాలన్న పట్టుదలతో కార్మిక వర్గం వుండగా, నాయకత్వం నీరుకారిపోవటం శోచనీయం.

విశాల ఐక్యతతో సమ్మె కమిటీల నేర్పరచి, కార్మిక వర్గానికి సామూహికంగా వీధుల్లోకి తెచ్చి సమరశీల పోరాటాలను నడపాల్సిన బాధ్యతను జె.ఎ.సి. నాయకత్వం విస్మరించింది. మంత్రులు, ముఖ్యమంత్రి చుట్టూ ప్రదక్షిణలు చేసింది. చర్చలకే పరిమితమయింది. అంటే కార్మికుల సమరశీల పోరాటాలతో ప్రభుత్వం పై వత్తిడి పెంచే మార్గాన్ని విడనాడింది. నాయకులే అన్ని సాధిస్తారన్న భ్రమలకు గురిచేయప్రయత్నించింది.

అన్నీ సంఘాలను కలుపుకొని, మిలిటెంట్ పోరాటాలకు చేపట్టినట్లయితే అన్ని విధాల మెరుగైన ఒప్పందం సాధించబడదనేది నిర్వివాద అంశం. సింగరేణి ప్రైవేటీకరణకు వ్యతిరేకంగా భవిష్యత్లో సాగించాల్సిన పోరాటానికి బలమైన పునాదులు పడి వుండేవి. కార్మిక వర్గ విద్వేషంలో మిడిసిపడుతున్న చంద్రబాబు ప్రభుత్వానికి గట్టి పాఠం నేర్పి వుండేది. ప్రైవేటీకరణ వ్యతిరేక శక్తులకు వుత్సాహాన్ని, విశ్వాసాన్ని కల్గించగలిగేది. సింగరేణి సమ్మెలో వచ్చిన ఈ విలువైన అనుభవాలను దృష్టిలో వుంచుకొని అప్రమత్తంగా వుండాలని రాష్ట్ర వుద్యోగ, కార్మిక వర్గానికి సి.ఐ.టి.యు. విజ్ఞప్తి చేస్తున్నది.



వరాయి బిడ్డలను దత్తత పేరుతో విదేశాలకు అమ్మే ఖరీదైన మనుషుల వార్తలు మన స్మృతి పదం నుండి చెరిగిపోలేదు. ఓ మహిళ ఆకలి బాధ తాళలేక తన బిడ్డను ఏకంగా పశువుల సంతలోనే అమ్మేసిన తాజా ఘటన మన రాష్ట్ర ప్రజల ఆర్థిక దుస్థితికి అద్దం పడుతున్నది.

అది నిజామాబాద్ జిల్లా డిచ్ పల్లి మండలం. అక్కడ ఓ శ్రమజీవి రాములమ్మ.

'పశువుల సంతలో పసిపాప అమ్మకం'

- జి. జ్యోతి


భర్త వదిలేశాడు. ఇద్దరి పిల్లల బాధ్యత తనపై వడింది. ముందున్న మూర్ఖ రోగానికి మూత్రపిండాల వ్యాధి తోడయింది. ఆమె ఆరేళ్ళ కొడుకుని హోటల్ లో కూలికి కుదిర్చింది. చేసేందుకు పూర్తికాలం పనిలేదు. తాను చేస్తున్న పని ఒక పూట కూడా వారి కడుపు నింపలేదు. బిడ్డలకు రెండు పూటల తిండి పెట్టలేక, తాను ఆకలికి తాళలేక, ప్రైవేట్ హాస్పిటల్ వైద్యం చేయించుకోలేని దుస్థితి సమీపంలోని ఇందల్ వాయి గ్రామంలో పాములు పట్టే మందుల ముత్తయ్య బిడ్డలను కొనడానికి సిద్ధంగా ఉన్నట్లు తెలుసుకొంది. వెనువెంటనే బిడ్డను తీసుకొని మందుల ముత్తయ్య ఇంటికి చేరుకుంది. బిడ్డను 8వేల రూపాయలకు బేరం పెట్టింది. రెండు వేలకు మధ్యవర్తి ద్వారా ఒప్పందం కుదిరింది. ఇందల్ వాయి స్టేషన్ లోని పశువుల సంత వద్ద మందుల శ్రీను రెండువేల రూపాయలు రాములమ్మకు చెల్లించి పాపను కొనుగోలు చేశాడు. రాములమ్మ బిడ్డను అప్పగించే ముందు ముద్దాడుతూ బిగ్గరగా ఏడ్చింది.

మహిళల అభివృద్ధి తన ధ్యేయంగా చెప్పుకుంటున్నారు మన ముఖ్యమంత్రి గారు. వారికోసం ఎంతయినా ఖర్చుపెడతామంటున్నారు. అదే నిజమైతే రాములమ్మ తన ఆకలి తీర్చుకోవటం ఈ నేరానికి బాధ్యులెవరు? బిడ్డను అమ్ముకోవలసిన దుస్థితి ఎందుకు వచ్చింది?

బాబు గారి పాలనలో చేయడానికి పనిలేదు, తినటానికి తిండి లేదు, రోగమొస్తే ప్రభుత్వ వైద్యం లేదు. వీటినుండి తన బిడ్డను దూరం చేయాలనుకున్న తల్లిది కాదు. ప్రచారార్థాలలో మహిళల అభివృద్ధిని చూపిస్తూ వాస్తవంలో పనిని కల్పించాల్సిన ప్రభుత్వం యంత్రాలను తెచ్చింది. ప్రజా పంపిణీ వ్యవస్థను నిర్వీర్యం చేసి కూపన పద్ధతి పెట్టింది. బియ్యం, పప్పు, ఉప్పు రేట్లు పెంచింది. ప్రభుత్వానుపత్రిలో ఫీజులను పెట్టింది. ప్రజల మౌలిక అవసరాలను తీర్చే బాధ్యతల నుండి తప్పుకోజూస్తున్న ప్రభుత్వమే దీనికి బాధ్యత వహించాలి.

కనీస వేతనాల కోసం మున్సిపల్ కార్మికుల ధర్నా

మున్సిపల్ కాంట్రాక్ట్ కార్మికులకు కనీస వేతనం రు.1950/-లు అమలు చేయాలని కోరుతూ లేబర్ కమిషనర్ కార్యాలయం (అంజయ్యభవన్, ఆర్టీసీ క్రాస్ రోడ్) వద్ద ఈ రోజు ధర్నాలో 500 మంది మహిళా కార్మికులు పాల్గొన్నారు. ధర్నాకు ఆలీ అక్తర్ (ఎం.సి.హెచ్.ఎం.ప్లాయిస్ యూనియన్ అధ్యక్షులు) అధ్యక్షత వహించారు. పాలడుగు భాస్కర్ (ఎ.వి. మున్సిపల్ ఎం.ప్లాయిస్ ఫెడరేషన్ రాష్ట్ర ప్రధాన కార్యదర్శి) జె.



వెంకటేష్ (సి.ఐ.టి.యు) నగర కార్యదర్శి), శివమ్మ (ఎం.సి.హెచ్.ఎం.ప్లాయిస్ యూనియన్ అధ్యక్షురాలు), అంజయ్య వ్రనంగించారు. సి.ఐ.టి.యు. నగర నాయకులు సి. శ్రీనివాస్, ఎం. శ్రీనివాసరావు, ఎన్. సోమయ్య, ఎస్. శ్రీనివాస్, సహదేవ్, నాగేశ్వర్ తదితరులు పాల్గొన్నారు.

ధర్నా అనంతరం ప్రతినిధి బృందం లేబర్ కమిషనర్ గారిని కలిసి చర్చించింది.

వీలైనంత త్వరలో చట్టప్రకారం అమలు చేయాల్సిన వాటిపై ఖచ్చితంగా చర్య తీసుకోగలనని హామీనిచ్చారు. కార్మిక అధికారులు యిప్పటికైనా కనీస వేతనం అమలు చేయించాలని లేని వక్షంలో భవిష్యత్తులో ఆందోళనను ఉధృతం చేయాల్సి వస్తుందని సి.ఐ.టి.యు. నగర అధ్యక్ష ప్రధాన కార్యదర్శులు ఎన్. నర్సింహారెడ్డి, జి. రాంబాబులు డిమాండ్ చేశారు.

37వ ఇండియన్ లేబర్ కాన్ఫరెన్స్ లో


ప్రపంచీకరణ ఎజెండాకు కార్మిక సంఘాల సమైక్య ప్రతిఘటన

- ఎం.కె. పాంథే

మే 18-19 తేదీల్లో కొత్త ఢిల్లీలో ఇండియన్ లేబర్ కాన్ఫరెన్స్ (ఐ.ఎల్.సి) జరిగింది. ప్రస్తుత కేంద్ర ప్రభుత్వం అవలంబిస్తున్న ప్రపంచీకరణ, ప్రైవేటీకరణలకు, కార్మిక చట్టాల్లో మార్పులకు వ్యతిరేకంగా అన్ని కార్మిక సంఘాలను ఒకే త్రాటి మీదకు తెచ్చిన సమావేశమిది. ఎజెండాలోని ప్రపంచీకరణ విధానాల గురించి, కార్మికవర్గంపై దాని ప్రభావం గురించి ఎటువంటి నిర్ణయాలు తీసుకోకుండానే ఈ సమావేశం ముగిసింది. దేశ భద్రతను, కార్మిక వర్గ ప్రయోజనాలను పట్టించుకోకుండా “ప్రపంచీకరణ” ఎజెండాతో ముందుకు సాగాలనుకున్న వాజ్ పేయి సర్కార్ కు కార్మిక సంఘాలు ముక్కుతాడేశాయి.

ఈ ఐ.ఎల్.సి. సమావేశం జరగడానికి వారం రోజుల ముందు కార్మిక సంఘాల ప్రతినిధులను ప్రధాని ఆహ్వానించారు. ఎన్.డి.ఎ. ప్రభుత్వ ఆర్థిక విధానాలను, ఏకపక్షంగా అది చేపడుతున్న చర్యలను కార్మిక సంఘాలన్ని ముక్తకంఠంతో ఖండించాయి. యాజమాన్య సంఘాలతో నిరంతరం చర్చలు జరిపే ప్రభుత్వానికి కార్మిక సంఘాలతో చర్చించే సమయం ఎట్లా లేకుండా పోయిందని నిలదీశాయి. కార్మిక సంఘాలను సంప్రదించకుండా తన బడ్జెట్ ఉపన్యాసంలో పారిశ్రామిక వివాదాల చట్టానికి, కాంట్రాక్టు కార్మిక చట్టానికి మార్పులు చేయబోతున్నట్లు శ్రీ యశ్వంత్ సిన్హా ప్రకటించడాన్ని అన్ని సంఘాలు ఖండించాయి. ప్రభుత్వం తలపెట్టిన ఈ మార్పులు వెరసి శాస్త్ర కార్మికుల సంఖ్య తగ్గించి, తక్కువ వేతనాలతో పని చేసే తాత్కాలిక కార్మికులను పెంచుతుందని మనందరికీ తెల్పు.

వ్యవసాయ కార్మికులకు సమగ్ర చట్టం తేవాలని, సాంఘిక భద్రత చర్యలను విస్తరించాలని, సీలింగులను తీసి వేస్తూ బోనస్ చట్టాన్ని సవరించాలని, పి.ఎఫ్. ఖాతాదారులకు 12% వడ్డీ పునరుద్ధరించాలని, మొత్తం జాతీయార్థిక వ్యవస్థకు సంబంధించిన అన్ని విధాన నిర్ణయాల్లోను ట్రేడ్ యూనియన్లను భాగస్వాములను చేయాలని ప్రధానిని డిమాండ్ చేశాయి. ఐ.ఎల్.సి. సమావేశ ప్రారంభోపన్యాసం లో దీనిపై స్పందిస్తానని శ్రీ వాజ్ పేయి చెప్పారు.



ఘర్షణకే ప్రభుత్వ నిర్ణయం

కాని సదరు ఉపన్యాసంలో ఆయన ట్రేడ్ యూనియన్లతో మూర్తిస్థాయి ఘర్షణకే సిద్ధమయ్యారు. కార్మిక చట్టాల్లో సవరణలపై చర్చించడానికి బదులు తాము తలపెట్టిన కార్మిక సంస్కరణలను కార్మిక వ్యతిరేకమైనవిగా అభివర్ణించే వారు ప్రజల్ని తప్పుదోవ పట్టిస్తున్నారు. అవి ఖచ్చితంగా కార్మికవర్గ అనుకూలమైనవే ఎందుకంటే వాటివల్ల ఉపాధి పెరుగుతుంది అని ఎదురు దాడికి దిగారు. ప్రధాని నోటి వెంట వెలువడ్డ చిలుక పలుకులన్నీ యాజమాన్య ప్రతినిధులు పలుకులే. ప్రపంచీకరణవల్ల ఉద్యోగం ఊడిన ఒక్క కార్మికుడిని కూడా తాను చూడలేదని ఆయన నయవంచనకు తలపడ్డారు.

ఈ వాదనను అన్ని కార్మిక సంఘాలు ముక్తకంఠంతో తిరస్కరించాయి. గత 10 సం॥లో వి.ఆర్.ఎస్.లు, డౌన్ సైజింగుల అనుభవం చవి చూసిన ట్రేడ్ యూనియన్లు ప్రధాని త్రవ్విన గోతిలో పడ్డానికి సిద్ధంగా లేమన్నారు. ఈ రోజు ఏ ప్రభుత్వరంగ పరిశ్రమైనా, ప్రైవేటు పరిశ్రమైనా వి.ఆర్.ఎస్. నామ జపమే చేస్తున్నాయి. ఆర్థిక సంస్కరణలవల్ల పేదరికం తగ్గిపోయిందని ప్రధాని చెప్పడాన్ని యజమానుల ప్రతినిధులు తప్ప కార్మిక సంఘాల వారెవరూ నమ్మడానికి సిద్ధంగా లేరు. పైగా గ్లోబలైజేషన్ వల్ల నరళీకరణవల్ల పేదరికం పెరిగిందని అభిప్రాయపడ్డారు.

తన ముద్రిత ఉపన్యాసాన్ని పక్కకు పెట్టిన ప్రధాని “ట్రేడ్ యూనియన్లు వ్యతిరేకించినా ప్రైవేటీకరణ ప్రక్రియ ఆగద”ని ప్రకటించారు.

డబ్ల్యు.టి.వో.ను వదలనన్న వాజ్ పేయి!

డబ్ల్యు.టి.వో.లో చేరటంవల్ల మన ఎగుమతులు పెద్దగా పెరగకపోగా, దేశం, ఇతర దేశాల సరుకుల డంపింగ్ యార్డ్ గా మారిందని కార్మిక సంఘాలు సోదాహరణంగా పేర్కొన్నాయి. మన వ్యవసాయం, పరిశ్రమలు తీవ్ర సంక్షోభంలో చిక్కిన వైనం గురించి, అనేక మంది యజమానులు సైతం ఆందోళన చెందుతున్న తీరు గురించి పేర్కొన్నాయి. కొన్ని కార్మిక సంఘాలు మన దేశాన్ని డబ్ల్యు.టి.వో. నుండి బయటికి రమ్మని డిమాండ్ చేశాయి. కాని ప్రధాని డబ్ల్యు.టి.వో.లో ఉంటేనే పెట్టుబడులు వస్తాయని, దాని కొరకు ఈ మాత్రం ఇబ్బందులు భరించక తప్పదని చెప్పారు. కార్మిక సంఘాలు తమను తాము ముందుగా సంస్కరించుకోవాలని, అప్పుడు తమ ప్రభుత్వ సంస్కరణలు అర్థం అవుతాయని ఆయన సెలవిచ్చారు. “డబ్ల్యు.టి.వో. క్రింద ఏవైతే అమలు చేస్తామని వాగ్దానం ఇచ్చామో వాటన్నిటిని ఆచరించి తీరుతామని, ఇక వాటిని సమీక్షించే అవకాశం లేదని” తేల్చి చెప్పారు.

బి.ఎం.ఎన్. ప్రధాన కార్యదర్శి శ్రీ హాఫ్మన్ బాయ్ దవె ఉపన్యాసం ప్రధానికి ఆందోళన కలిగించింది. కేంద్ర ప్రభుత్వ ఆర్థిక విధానాలవల్ల భారత కార్మిక వర్గం తీవ్రంగా నష్టపోతోందని ఆయన అన్నారు. పెద్దఎత్తున మూతబడ్డున్న కంపెనీల గురించి, పెరుగుతున్న నిరుద్యోగం గురించి ప్రస్తావించిన ఆయన ఈ ప్రభుత్వాన్ని కార్మికవర్గ వ్యతిరేకిగా, పరిశ్రమల వ్యతిరేకిగా, జాతి వ్యతిరేకిగా పేర్కొన్నారు. పి.ఎఫ్. వడ్డీ రేట్లు తగ్గించడాన్ని “కార్మికులను కొల్లగొట్టడం”గా ఆయన పేర్కొన్నారు. ఈ అంశాలన్నింటిని ప్రధాని తన ఉపన్యాసంలో అసలు పట్టించుకోలేదు.

ట్రేడ్ యూనియన్ల ఎదురుదాడి

చర్చల్లో పాల్గొంటూ శ్రీ ఎం.కె. పాంథే ప్రధాని వైఖరి కార్మికవర్గ వ్యతిరేకంగా ఉందన్నారు. గత దశాబ్ద కాలంలో ఎన్నడూ ఈ

సంస్కరణల ప్రభావాన్ని, ప్రభుత్వాలు వస్తు గతంగా సమీక్ష చేయలేదని ఆయనన్నారు. ఈ ప్రపంచీకరణంటే పశ్చిమదేశాల బహుళజాతి గుత్త సంస్థలు మన పారిశ్రామిక పునాదిని కబళించడమేనా అని ఆయన ప్రశ్నించారు.

ప్రభుత్వరంగ బ్యాంకులకు పెట్టుబడి దారులు ఎగ్జిటివ్ వేల కోట్ల రూపాయలతో దేశీయ పెట్టుబడిదారులు ప్రభుత్వరంగ పరిశ్రమలను కారుచౌకగా కొంటున్నారు. అతి దుర్మార్గమైన బాల్కో, మోడరన్ పుడ్స్ అమ్మకాలు జాతీయ ప్రయోజనాలను తీవ్రంగా దెబ్బతీశాయి. 2001 ఏప్రిల్ 1 నుండి పరిమాణాత్మక ఆంక్షలన్నీ ఎత్తివేసిన తర్వాత విదేశీ సరుకుల వెల్లువలో మన దేశ వ్యవసాయం ఇంకా దెబ్బతినింది.

రక్షణ రంగాన్ని కూడా ప్రైవేటీకరించాలన్న ఎన్.డి.ఎ. ప్రభుత్వ నిర్ణయం మన జాతీయ భద్రతకే ప్రమాదం.

కార్మికసంఘాల అపూర్వ ఐక్యత

అనుబంధాలతో నిమిత్తం లేకుండా అన్ని కార్మిక సంఘాలు ప్రభుత్వ ఆర్థిక విధానాన్ని విమర్శించాయి. అంతకు ముందు మహారాష్ట్ర బండ్ (24/4)లోను ఈ ఐక్యత కనపడింది. యాజమాన్యాలు మాత్రం ప్రభుత్వ విధానాల అంటకాగుతున్నాయి. వెంటనే కార్మికచట్టాల్లో మార్పులు తేవాలని డిమాండ్ చేశాయి.

ప్రపంచీకరణపై ప్రభుత్వం ప్రవేశపెట్టిన పత్రాన్ని సి.ఐ.టి.యు. ఉతికి ఆరేసింది. ఇతర అన్ని కార్మిక సంఘాలు దాన్ని బలపరిచాయి. యాజమాన్యాలు మాత్రం దానికి సంపూర్ణ మద్దతు పలికాయి. కేంద్ర కార్మిక శాఖ మంత్రి ఎట్టి ముగింపు వ్యాఖ్యలు లేకుండానే ఇండియన్ లేబర్ కాన్ఫరెన్స్ను ముగించారు. ఆ విధంగా ప్రభుత్వం, యాజమాన్యాలు తమ ఎజెండాను కార్మికుల నెత్తిన రుద్దడానికి చేసిన ప్రయత్నాన్ని ట్రేడ్ యూనియన్లు విజయవంతంగా దెబ్బతీశాయి.

పోరాటంతోనే సమాధానం చెప్పదాం

ఐ.ఎల్.సి.లో ప్రధాని బహిరంగంగా కార్మికవర్గంపై యుద్ధం ప్రకటించారు. ఈ ప్రభుత్వ విధానాలకు తగు రీతిలో భారత కార్మికవర్గం సమాధానం చెప్పాలి. దేశ స్వాతంత్ర్యం, స్వావలంబనలను నాశనం చేసే ఈ విధానాల్ని ఐక్య కార్మికోద్యమం ద్వారానే సమాధానం చెప్పాలి.

(వర్కింగ్ క్లాస్ పత్రిక సౌజన్యంతో)

ఐ.యల్.సి.తో మా నిర్యంధ్రం ఎప్పుడు? ఎక్కడు?

1. ప్రపంచీకరణపై తీర్మానం

“ప్రపంచీకరణ ప్రక్రియలో ఎదురౌతున్న దుష్ఫలితాలను జాగ్రత్తగా పరిష్కరించుకోవడం. భారత్ డబ్ల్యు.టి.ఓ.లో భాగస్వామిగా వుండాలని ఏకగ్రీవ ఆమోదం. ప్రైవేటీకరణలు జరగాలి. తొలగింపులకు నచ్చజెప్పాలి. వుద్యోగులలో నాణ్యత తగ్గిపోతుంది. వుద్యోగాలు కోల్పోతారు. పర్మినెంటు స్థానంలో తాత్కాలిక వుద్యోగాలుంటాయి....

యజమానులను ఇబ్బంది పెట్టే ఎలాంటి తనిఖీలు ఉండవని ప్రభుత్వం హామీ ఇచ్చింది. వారి ఇష్టానుసారం కార్మికులను దోపిడీ చేసుకోవచ్చు. ఈ వినాశకర ప్రతిపాదనలన్నింటినీ కార్మిక సంఘాలు ఏకోన్ముఖంగా తిరస్కరించాయి.

2. సామాజిక బాధ్యతల తీర్మానం

ప్రావిడెంట్ ఫండ్, ఇ.ఎస్.ఐ., గ్రాట్యూటీ తదితర సామాజిక రక్షణ పథకాలను తమ కార్మికులకు అమలు పరచడం ఇప్పటి వరకు యజమానుల బాధ్యత. ఈ బాధ్యతల నుండి యజమానులను వాజ్పేయి ప్రభుత్వం విముక్తి కల్పించింది. కార్మికులను యజమానుల దయాదాక్షిణ్యాలకు వదిలేసింది. వీటి అమలుకు చట్టపరమైన రక్షణలున్నాయి. అమలు జరపని వారిని జైలుకు పంపి శిక్షించే చట్టాలున్నాయి. అయినా రు.1300 కోట్లు పి.ఎఫ్. బకాయిలు, రు.600 కోట్లు ఇ.ఎస్.ఐ. బకాయిలు.

ఇ.ఎస్.ఐ. హాస్పిటల్స్ని ప్రైవేటుపరం చేయాలని తీర్మానం ప్రతిపాదించింది. కార్మిక సంఘాలు పూర్తిగా వ్యతిరేకించాయి. నడుస్తున్న ఆగిపోయిన సంస్థలలో లక్షలాది మంది కార్మికులకు గ్రాట్యూటీ విధానం పెట్టడంపై తీర్మానం మౌనం వహించింది.

3. త్రైపాక్షిక కమిటీలు

ప్రభుత్వం ఏర్పరచిన 36 త్రైపాక్షిక కమిటీలలో 29 ఒక్కసారి కూడా సమావేశం కాలేదు. మిగిలినవి కూడా క్రమబద్ధంగా లేవు. నిర్ణయాలు అమలు కావడంలేదు. ఎంప్లాయిస్ ప్రావిడెంట్ ఫండ్ వడ్డీరేటును దాని ట్రస్టీ బోర్డు నిర్ణయానికి వ్యతిరేకంగా 9.5%కు వడ్డీరేటుకు తగ్గించారు. స్టాండింగ్ లేబరు కమిటీ మీటింగ్లు క్రతువులుగా

జరుగుతున్నాయి. ప్రభుత్వం నుండి ఎలాంటి నిర్దిష్ట హామీలు లేనందునే తీర్మానాన్ని కార్మిక సంఘాలు నిర్ణయంధ్వంగా తిరస్కరించాయి.

ఉమ్మడి కార్యచరణకు కేంద్ర

కార్మిక సంఘాల పిలుపు

మే 20, 2001న ఢిల్లీలోని ఎ.ఐ.టి.యు.సి. కార్యాలయంలో కేంద్ర కార్మిక సంఘాల సమావేశం జరిగింది. సి.ఐ.టి.యు., ఎ.ఐ.టి.యు.సి., బి.ఎం.ఎస్., ఐ.ఎన్.టి.యు.సి., హెచ్.ఎం.ఎస్., యు.టి.యు.సి., యు.టి.యు.సి.(లెనిన్ సారని), ఎ.ఐ.సి.సి.టి.యు., సంఘాల నాయకులు పై సమావేశంలో పాల్గొన్నారు. క్రింది అంశాలపై దేశ వ్యాపితంగా వుమ్మడి ప్రచారం నిర్వహించాలని నిర్ణయించాయి.

1. లాభాలతో నడుస్తున్న సంస్థల ప్రైవేటీకరణకు వ్యతిరేకంగా (రక్షణరంగ వుత్పత్తుల పరిశ్రమలతో సహా).
2. యజమానులకు అనుకూలంగా లేబరు చట్టాలను మార్చటాన్ని వ్యతిరేకిస్తూ.
3. వ్యవసాయ కార్మికుల రక్షణకు సమగ్ర శాసనానికై డిమాండ్ చేస్తూ.
4. పరిమాణాత్మక ఆంక్షలు ఎత్తివేతను వ్యతిరేకిస్తూ.
ఎన్.డి.ఎ. ప్రభుత్వం జాతీయ పరిశ్రమలు, వ్యవసాయం, చేతివృత్తులను సంక్షోభంలోకి నెట్టింది. మొత్తం దేశ ప్రయోజనాలనే దెబ్బతీసింది.
5. ఉపాధిలేమి, నిరుద్యోగానికి దారితీసిన విధానాలకు వ్యతిరేకంగా

మే 24 ఢిల్లీలోని బి.ఎం.ఎస్. కార్యాలయంలో మరలా సమావేశమయ్యాయి. తదుపరి కార్యక్రమాన్ని చర్చించి నిర్ణయించాయి. జూలై 10 వరకు రాష్ట్ర రాజధానులు, పారిశ్రామిక ప్రాంతాలలో వుమ్మడి సదస్సులు, ప్రదర్శనలు తదితర ప్రచార కార్యక్రమాలు నిర్వహించాలి. జూన్ మధ్యలో జరిగే పార్లమెంటు వర్షాకాల సమావేశం రెండవ రోజున భారీ ప్రదర్శన నిర్వహించాలి. ఉమ్మడి పోరాటాన్ని అఖిల భారత సమ్మే ద్వారా తీవ్రతరం చేయాలని టి.యు.లు నిర్ణయించాయి.

ಕಾರ್ತಿಕಹೊಕಂ, ಜುಲೈ 2001 • 10

ఆర్టీసీలో 5 వేల మంది తొలగింపునకు ప్రణాళిక సిద్ధం

- ఆర్. లక్ష్మయ్య

1997లో రాష్ట్ర ప్రభుత్వం ప్రపంచ బ్యాంకుతో చేసుకున్న ఒప్పందంలో ఎ.పి.ఎస్.ఆర్.టి.సి.ని ప్రైవేటీకరించాలని అంగీకరించింది. ఈ ప్రక్రియను రాష్ట్రప్రభుత్వం వేగవంతం చేసింది. సిబ్బంది కుదింపును విచ్చలవిడిగా చేపడుతుంది.

31.03.2002 నాటికి లక్ష్యాలు

టిక్కెటిచ్చే యంత్రాలు.....2000
సింగిల్ క్రూ డ్యూటీలు.....20%
ఎడిసి నారమ్మ.....0.25కి కుదింపు

పి.పి.ఎస్. ఆర్టీసీ క్రమంగా ఆర్థిక ఊబిలోకి కూరుకుపోతున్నది. కాదు ప్రభుత్వమే ఆ స్థితి కల్పించింది. కాని ఆర్టీసీ యాజమాన్యం నష్టాల నుండి బయట పడాలంటే సిబ్బందిని కుదించి, వారిపై పెట్టే ఖర్చును తగ్గించు కోవడమొక్కటే పరిష్కార మార్గమని చెబు తున్నది. గత ఐదు సంవత్సరాలుగా యాజ మాన్యం అనుసరించిన ఈ విధానాలు ఆర్టీసీని నష్టాల నుండి బయటవేయకపోగా మరింత నష్టాల ఊబిలోకి నెట్టివేశాయి. అయినా సరే ఈ విధానాలు మరింత వేగంగా అమలు చేయడానికే యజ మాన్యం కంకణం కట్టు కుంది. జూన్ 26, 27లలో విశాఖలో జరగనున్న బోర్డు సమావేశంలో ఇందుకు సంబంధించిన కీలక నిర్ణయాలు తీసికొనున్నారు.

సిబ్బంది నారమ్మ కుదింపు : ప్రస్తుతం సిబ్బంది నారమ్మ 6.99కి చేరింది. మార్చి 31-2002 నాటికి దీన్ని 6.5కు కుదించాలనేది లక్ష్యం. ఇందుకుగాను ఎ.డి.సి./డి.సి నారమ్మ 0.31 నుండి 0.25కి కుదించాలట.

సింగిల్ క్రూ డ్యూటీలు : సేఫ్టీ అండ్ హెల్త్ కారణాల రీత్యా కార్మికులు రోజుకు 8.00 గంటలకు మించి వని చేయడానికి అనుమతింబరాదని మోటార్ ట్రాన్స్పోర్టు వర్కర్స్ చట్టం చెబుతున్నది. చట్టాన్ని ఉల్లంఘించి రోజులో 10-14 గంటల డ్యూటీలు కార్మికులతో బలవంతంగా చేయిస్తున్నది. కార్మికుల ఆరోగ్యాలు పాడయినా,

ప్రయాణీకుల భద్రత ఏమైనా ఆర్టీసీ యాజ మాన్యానికి పట్టదు. రాష్ట్రం మొత్తంలో ఈ సింగిల్ క్రూ డ్యూటీలు 9% వున్నాయట 2002 మార్చి 31 నాటికి వీటిని 20% పెంచాలట.

టిమ్మి : కండక్టర్ల స్థానంలో టిక్కెట్లు ఇచ్చే యంత్రాలను ఆర్టీసీలో ప్రవేశపెట్టారు. బస్సును నడిపే డ్రైవర్ ఆ మిషన్ ద్వారా ప్రయాణీకులకు టిక్కెట్లు ఇవ్వాలి. బస్సును నడపాలి. ఈ రెండు పనులు చేయాల్సి రావడంవలన డ్రైవర్పై ఒత్తిడి పెరిగి ఏకాగ్రత దెబ్బతింటుంది. ఇది ప్రమాదాలకు దారితీస్తుంది. అయినా సరే ప్రస్తుతం వున్న 430 మిషన్లను 2000 మిషన్లకు పెంచాలని యాజమాన్యం నిర్ణయించింది.

సిబ్బంది కుదింపు : పై చర్యల మూలంగా 31 మార్చి 2002 నాటికి 5 వేల సిబ్బందిని కుదించాలనేది యాజమాన్య లక్ష్యం. గత సంవత్సరం రిటైరు అయిన, చనిపోయిన, రిమూవల్ అయిన, రాజీనామా చేసిన వారి సంఖ్య సుమారు 4 వేలు. ఈ సంవత్సరం ఆ సంఖ్య ఇంకా పెరుగుతుంది. ఈ విధంగా ప్రస్తుతమున్న ఒక లక్షా 28 వేల మంది కార్మికుల సంఖ్య ఈ ఆర్థిక సంవత్సరాంతానికి లక్షా 20 వేలు అంతకంటే తగ్గనున్నది.

రీకేటగిరైజేషన్ : కంప్యూటరీకరణ ఫలితంగా అకౌంట్స్, పర్సనల్ డిపార్ట్మెంట్లలో క్లరికల్ సిబ్బంది అదనంగా వున్నారు. వారిని కంప్రోలర్స్/ట్రాఫిక్ ఇన్స్పెక్టర్లుగా వెళ్ళమని ఒత్తిడి చేస్తున్నారు. బస్ మెయిన్ టెనెన్స్ విధానంతో మార్పులు చేశారు. అనేక పనులను ప్రైవేటు ఏజెన్సీస్కి కాంట్రాక్టుకిస్తున్నారు. దీనితో డిపో గ్యారేజీలలో కొన్ని కేటగిరీల కార్మికులు అదనంగా వున్నట్లు తేల్చారు. వీరందరూ కండక్టర్లు, డ్రైవర్లుగా వెళ్ళాలని వీరి గొంతుపై కత్తి పెట్టింది. ఆర్టీసీ యాజమాన్యం.

ఎ.ఆర్.ఎస్. : రాష్ట్ర ప్రభుత్వం జారీ చేసిన జి.ఓ.నెం.16ని ఆర్టీసీలో అమలు చేయడానికి ప్రయత్నాలు జరుగుతున్నాయి. అందులో భాగమే ముందుగా సిబ్బందిని మిగులుగా



తేల్చడం. ఆ తర్వాత వారిని బలవంతంగా వి.ఆర్.ఎస్. పేర ఇంటికి పంపుతారు.

ఇటీవల కాలంలో చీటికి మాటికి ప్రజల చిన్న దానికి కేసులు రాయడం, సస్పెన్షన్ బాగా ఎక్కువైనాయి. మిగులుగా తేల్చబడిన వారిని నిర్బంధంగా తొలగించడానికే ఇలా జరుగు తున్నదనే అనుమానం కలుగుతున్నది. ఆర్టీసీ కార్మికులందరూ ఈ విధానాలకు వ్యతిరేకంగా పోరాడాలి. యూనియన్ అనుబంధాలను పక్కనబెట్టి ఉద్యోగాలు కాపాడుకునేందుకు సంఘటిత ఉద్యమానికి నడుం బిగించాలి.

సిబ్బంది కుదింపు కాదు - ఆదాయాన్ని పెంచుకోవాలిం : ఎస్.డబ్ల్యు.ఎఫ్.

సిబ్బంది కుదించే చర్యలను మానే ఆదాయాలు పెంచుకునే మార్గాలను అన్వేషించాలని ఆర్టీసీ యాజమాన్యానికి ఎస్.డబ్ల్యు.ఎఫ్.(సి.ఐ.టి.యు) విజ్ఞప్తి చేసింది. నష్టాలకు కారణమైన ప్రభుత్వ విధానాలకు వ్యతిరేకంగా పోరాడాలి. మరొక వైపున సంస్థలో జరిగే దుబారా/దుర్వినియోగాన్ని అరికట్టాలి. వాహన వినియోగం - సిబ్బంది వినియోగం ప్రాధాన్యతగా బస్సులు నడిపే విధానాన్ని విడి నాడాలి. ప్రయాణీకుల అవసరాల కనుగుణంగా ఆదాయాలే లక్ష్యంగా బస్ సర్వీసులు నడపాలి రాష్ట్ర వ్యాపితంగా వివిధ డిపోలలో ఆదాయాల పెంచుకునే మార్గాలను అన్వేషించడానికి సమగ్ర సర్వే నిర్వహించాలని, సర్వే ఆధారంగా జిల్లా నదనపులు నిర్వహించాలని ఎస్.డబ్ల్యు.ఎఫ్. నిర్ణయించింది. ఆ విధంగా సంస్థ రక్షణకు పెద్దఎత్తున సమైక్య ఆందోళనకు సిద్ధం కావాలి.

'ప్రాంతీయ అసమానతలు - తెలంగాణ సమగ్రాభివృద్ధి' సదస్సు

వామపక్షాల ఆధ్వర్యంలో 10-06-2001న రాష్ట్ర రాజధాని హైదరాబాద్ లో జరిగిన సదస్సు ఈ కింది తీర్మానాన్ని ఆమోదించింది.

1956లో అపార త్యాగాల ఫలితంగా ఆంధ్రప్రదేశ్ ఆవిర్భవించి తెలుగు ప్రజల పునరైక్యం చేసింది. బ్రిటిష్ వలస పాలన నుండి నిజాం నిరంకుశత్వం నుండి విముక్తి చెందిన తెలుగు ప్రజలు విశాలాంధ్రలో ప్రజారాజ్యం కోసం కలలు కన్నారు, పోరాడారు.

చారిత్రక, భౌగోళిక కారణాల వల్ల రాష్ట్రంలో తెలంగాణ, రాయలసీమ, ఉత్తరాంధ్ర, దక్షిణాంధ్రలో ప్రకాశం జిల్లాలు వెనుకబడి ఉన్నాయి. నీటి వనరుల లోపం, తక్కువ వర్షపాతం వల్ల వెనుకబడిన ప్రాంతాల్లో కొన్ని ప్రాంతాలు మరిన్ని సమస్యలు ఎదుర్కొంటున్నాయి. రాష్ట్రాన్ని సుదీర్ఘ కాలం పరిపాలించిన కాంగ్రెస్, తెలుగుదేశం పార్టీలు వెనుకబాటుతనాన్ని నిర్మూలించే సమగ్ర పథకాలు అమలు చేయటంలో నిర్లక్ష్యాన్ని ప్రదర్శించాయి. వెనుకబడిన ప్రాంతాల్లో నీటి ప్రాజెక్టులను శాశ్వతంగా పెండింగ్ లో పెట్టారు. విద్య, వైద్యం, రోడ్లు తదితర సౌకర్యాల ఏర్పాటులోనూ, ఉద్యోగాల నియామకంలోనూ నిర్లక్ష్యం ప్రదర్శించారు. వీటివల్ల ప్రాంతీయ అసమానతలు మరింత పెరిగాయి.

సమగ్ర భూసంస్కరణలు అమలు కాలేదు. దున్నేవాడికి భూమి దక్కలేదు. దారిద్ర్యం పెరిగింది. కరువు కాటకాలు పెరిగాయి. ఉన్న పరిశ్రమలు మూతపడి లక్షలాది మంది ఉద్యోగులు, కార్మికులు నిరుద్యోగులయ్యారు. ఈ దశలో కేంద్ర, రాష్ట్ర ప్రభుత్వాల ప్రజా వ్యతిరేక విధానాలు, ప్రైవేటీకరణ, ప్రపంచీకరణ, సరళీకరణ, ప్రపంచబ్యాంక్, ప్రపంచ వాణిజ్య సంస్థ ఒప్పందాలు ప్రజా జీవనంపై మరింత

ప్రతికూల ప్రభావాన్ని కలిగించాయి. రైతుల రుణభారం పెరిగింది. గిట్టుబాటు ధర, మద్దతు ధర లభించడం లేదు. విద్యుత్ ఛార్జీలు, వ్యవసాయ ఖర్చులు పెరిగి, దిక్కుతోచని స్థితిలో ఆత్మహత్యలు, ఆకలిచావులు పెరుగుతున్నాయి.

ఒక ప్రాంతం వెనుకబాటు తనానికి మరో ప్రాంతంలో ఉన్న ప్రజలు కారణం కాదు. తెలుగు మాట్లాడే సోదర ప్రజలు పరస్పరం శుత్రువులు కాదు.

రాతలయ్యాయి. సహజంగా యువతలో, రైతుల్లో, మేధావుల్లో అసంతృప్తి, అసహనం పెరుగుతున్నది. ప్రభుత్వ విధానాలే వీటికి కారణమైనప్పటికీ, అసహనంతో, ఆగ్రహంతో ఉన్న ప్రజలను వేర్పాటు నినాదం ఆకర్షిస్తున్నది. తరతరాల దుర్భర దారిద్ర్యాన్ని మరింత పెంచిన పాలకవర్గాలపై యుద్ధం చేయాలి తప్ప రాష్ట్ర విభజన మన సమస్యలకు పరిష్కారం కాదని ఈ సదస్సు దృఢంగా అభిప్రాయపడుతున్నది. రాష్ట్రాలు చిన్నవైనా, పెద్దవైనా అభివృద్ధి అధికారంలో



సదస్సులో ప్రసంగిస్తున్న సి.పి.ఐ.(యం) రాష్ట్ర కార్యదర్శి బి.వి. రాఘవులు. వేదికపై ఇతర వామపక్షాల నాయకులు

తెలంగాణ ప్రాంతంలో అసమానతల కారణంగా అసంతృప్తి పెరుగుతున్నది. సమతుల్య అభివృద్ధికోసం రెవిన్యూ వసూళ్లు - ఖర్చులపై ఆజమాన్య కోసం, పర్యవేక్షణకోసం ఏర్పాటు చేసిన ప్రాంతీయ కౌన్సిల్లు అభివృద్ధి బోర్డులు అకారణంగా రద్దు చేయబడ్డాయి. ఉద్యోగాలలో ప్రాంతాల వారీగా, జనాభా ప్రాతిపదికన కేటాయింపుల్లో అన్యాయం జరిగింది. కేటాయించిన గోదావరి నదీ జలాలు సముద్రం పాలవుతున్నాయి. తెలంగాణాలో కరువు, కాటకాలు పెరుగుతున్నాయి. ఆరు సూత్రాలు, ఎనిమిది నూత్రాలు గాలికి పోయినాయి. పెద్ద మనుషుల ఒప్పందాలు నీటిమీద

ఉన్న ప్రభుత్వాల విధానాల మీద వాటిని అమలు చేసే చిత్తశుద్ధిపైన ఆధారపడి ఉంటాయి. విధానాల మార్పుకోసం పోరాటం చేద్దాం.

ఆంధ్రప్రదేశ్ రాష్ట్ర పరిధిలో తెలంగాణ ఇతర వెనుకబడిన ప్రాంతాల సమగ్రాభివృద్ధిని సాధించడానికి సంపూర్ణమైన అవకాశం ఉంది. తెలంగాణా వెనుకబాటుతనం మీద ఆవేదన చెందుతున్న ప్రజలు సమైక్యంగా పోరాడి సమగ్రాభివృద్ధిని సాధించేందుకు కృషి చేద్దామని ఈ సదస్సు యావన్ముది ప్రజలకు విజ్ఞప్తి చేస్తున్నది.

తెలంగాణా అభివృద్ధికి రూ. 5000ల కోట్లు

తెలంగాణా సమగ్రాభివృద్ధికి

సూచనలు :

1. తెలంగాణా ప్రాంత అభివృద్ధికి గాను 5000 కోట్ల రూపాయల ప్రత్యేక నిధిని ఏర్పాటు చేయాలి.
2. అభివృద్ధి బాధ్యతలు నిర్వహించేందుకు ఈ ప్రాంత రెవిన్యూ వసూళ్లు, గ్రాంట్లు, ఖర్చులపై ఆజమానిపీ ఉండే చట్టబద్ధ ప్రాంతీయ అభివృద్ధి బోర్డు ఏర్పాటు చేయాలి. రాయలసీమ, కోస్తాంధ్రకు కూడా అభివృద్ధి బోర్డులు పునరుద్ధరించాలి.
3. పెండింగ్ ప్రాజెక్టులు సత్వరమే పూర్తి చేయాలి. గోదావరి నదీ జలాల ఎత్తిపోతల పథకాలను కల్వకుర్తి, భీమా, నెట్టంపాడు ఎత్తిపోతల పథకాలను; శ్రీరాంసాగర్ రెండవ దశ, వరద కాలువ, యస్.యల్. బి.సి., జూరాల ప్రాజెక్టులను నిర్దిష్ట కాల వ్యవధిలో పూర్తి చేయాలి. చిన్న, మధ్యతరహా నీటి ప్రాజెక్టులు ప్రాధాన్యతతో చేపట్టాలి.
4. 610 జి.ఓ.ను అమలును సమీక్షించి జనాభా ప్రాతిపదికగా ఉద్యోగాల కేటాయింపులో న్యాయం చెయ్యాలి.
5. తెలంగాణాలో రెవిన్యూ వసూళ్లు, ఖర్చులు, ఉద్యోగాల కేటాయింపుపై శ్వేతపత్రం ప్రకటించాలి.
6. మూసివేసిన పరిశ్రమలను తెరిపించాలి. ఐ.డి.పి.ఎల్., ఎఫ్.సి.ఐ., ఆజాం జాహి, నిజాం చక్రెర్ ఫ్యాక్టరీ, ఆదిలాబాద్ సిమెంట్ ఫ్యాక్టరీ, స్పిన్నింగ్ మిల్లులు తదితరాలను ఆధునీకరణ చేసి నూతన యంత్రాలతో నడిపించాలి.
7. వరంగల్లు జిల్లా భూపాలపల్లిలో మెగా థర్మల్ ఎలక్ట్రిక్ ప్రాజెక్టు నిర్మించాలి.
8. ప్రైవేటీకరణను ఆపాలి. ప్రభుత్వ రంగాన్ని పరిరక్షించాలి. యస్.సి.,

యస్.టి., బి.సి., మహిళల రిజర్వేషన్లను సక్రమంగా అమలు చేయాలి.

9. అర్థవంతమైన భూసంస్కరణలు చేయాలి. పేదలకు భూమి పంపకం చేయాలి.
10. రైల్వే మీటర్ గేజ్ లైన్లను బ్రాడ్ గేజ్లుగా మార్చాలి. సర్వే చేయబడిన కరీంనగర్-ముఖేడ్-నిజామాబాద్ లైన్లను కొత్తగూడెం - జడ్చర్ల - రాయచూర్ లైన్లను వెంటనే చేపట్టాలి.
11. విద్యా సౌకర్యాల మెరుగుదలలో భాగంగా ప్రతి మండలంలో జూనియర్ కాలేజి, సాంకేతిక వృత్తివిద్యా సంస్థలు ఏర్పాటు చేయాలి. ప్రభుత్వం ఉత్తర తెలంగాణాలో మెడికల్ కాలేజీ ఏర్పాటు చేయాలి.
12. వైద్య సౌకర్యాలు అభివృద్ధి చేయాలి. యూజర్ ఛార్జీలు రద్దు చేయాలి.
13. గ్రామీణ రోడ్లు అభివృద్ధి చేయాలి.
14. విద్యుత్ ఛార్జీలపై సబ్సిడీ ఇవ్వాలి. నీటి తీరువా ఛార్జీకి మించరాదు.

తెలంగాణా అభివృద్ధి రాష్ట్రం యొక్క అభివృద్ధిగా, అన్ని ప్రాంతాల అభివృద్ధి యావత్తు రాష్ట్రం బాధ్యతగా ఈ సదస్సు గుర్తు చేస్తున్నది. భాషా సంస్కృతులతో ఏర్పడిన అనుబంధం సమతూకంతో కూడిన అభివృద్ధి ద్వారా పటిష్టం చేయాలని అకాంక్షిస్తున్నది.

దుర్భరమైన దారిద్ర్యాన్ని, నిరుద్యోగాన్ని రుద్ది ధరల పెరుగుదలతో ప్రజల జీవితాలను దుర్భరం చేస్తూ ప్రాంతీయ అసమానతలు పెరిగేందుకు కారణమైన ప్రభుత్వానికి, ప్రభుత్వ విధానాలకు వ్యతిరేకంగా సమరశీలంగా పోరాడుతామని ఈ సదస్సు పిలుపునిచ్చింది. సమరభేరి మ్రోగించింది. త్యాగాల గడ్డ మన తెలుగు ప్రజల సమైక్య రాష్ట్రంలోనే సమగ్రాభివృద్ధి సాధించుకుందామని యావన్ముంది ప్రజలకు సి.పి.ఐ., సి.పి.ఐ.(ఎం), సి.పి.ఐ.(ఎం.ఎల్.) న్యూ డెమోక్రసి, ఎం.సి.పి.ఐ., సి.పి.ఐ.(ఎం.ఎల్.) యూనిటీ ఇన్నియేటివ్, యం.ఎల్.కమిటీలు సదస్సులో విజ్ఞప్తి చేశాయి.

తీర్పు

హైకోర్టు తీర్పు ఆక్షేపణీయం : సి.ఐ.టి.యు.

ఉద్యోగులు కాని వారు చర్చలలో పాల్గొనరాదని రాష్ట్ర హైకోర్టు తీర్పునిచ్చింది. నెల్లిమర్లజ్యూట్ మిల్లు యాజమాన్యానికి అనుకూలంగా ఇచ్చిన ఈ తీర్పు ఆక్షేపణీయంగా వుందని సి.ఐ.టి.యు. రాష్ట్ర కమిటీ అభిప్రాయపడింది. చట్ట ప్రకారం బయటి వారు ఆఫీసు బేరర్స్ గా ఎన్నిక కావచ్చు. యాజమాన్యంతో, ప్రభుత్వంతో చర్చలు జరడంతోబాటు వున్న అన్ని రకాల హక్కులను వినియోగించవచ్చు. ఈ హక్కులను కాపాడాల్సిన న్యాయస్థానమే వాటిని కాలరాయడానికి పూనుకోవడాన్ని కమిటీ ఖండించింది. బ్రేడ్ యూనియన్ చట్టాన్ని మార్చేసి, బయటి వారు ఆఫీస్ బేరర్స్ గా లేకుండా చేయాలని కేంద్ర బి.జె.ఇ., రాష్ట్ర టి.డి.పి. ప్రభుత్వాలు ప్రయత్నాలు చేస్తున్నాయని పేర్కొంది. ఈ మార్పులు వస్తే యజమానులు కార్మికులను లొంగదీసుకుని యధేచ్ఛ దోపిడీ చేస్తారని తెలిపింది. ఇటువంటి రాజకీయ ప్రతిపాదనలకు ఒక ఉన్నత న్యాయస్థానం తన తీర్పు ద్వారా ముందుగానే మద్దతు తెలపటం విచారకరమని పేర్కొంది. దేశంలోని ప్రవేశిస్తున్న విదేశీ బహుళజాతి కంపెనీలకు అనుకూలంగా లేబర్ చట్టాలలో మార్పులు చేయాలని ప్రపంచ బ్యాంకు వత్తిడి తెస్తున్నదని పేర్కొంది. ఈ బూజును న్యాయస్థానాలునకూడా తలకి వట్టించుకోవడం దురదృష్టకరమని వ్యాఖ్యానించింది. రాజ్యాంగం నిర్దేశించిన ఆదేశిక సూత్రాలను అమలు చేయించాల్సిన న్యాయస్థానం, ఏకంగా చట్టవ్యతిరేకమైన తీర్పు నిచ్చిందని విమర్శించింది. ఈ తీర్పును తుదకంటూ వ్యతిరేకించాలని కార్మికలోకానికి రాష్ట్ర కమిటీ విజ్ఞప్తి చేసింది.

CITU నల్లగొండ జిల్లా 5వ మహాసభలు మే 20, 21, 22 తేదీలలో చౌటుప్పల మండల కేంద్రంలో కా॥ గరిడేపల్లి కనకయ్యనగర్‌లో విజయవంతంగా జరిగాయి. మహాసభల ప్రాంగణానికి అమరవీరులు కా॥ రామకృష్ణ, విష్ణువర్ధన్‌రెడ్డిల పేర్లతో నామకరణం చేశారు. నల్లగొండ జిల్లాలో CITU ను ప్రారంభించి సుదీర్ఘకాలంపాటు నాయకత్వం వహించి అమరులైన కా॥ ఎ. రంగయ్య ఆయన సతీమణి సంయుక్త గారల స్మృత్యర్థం ప్రతినిధులకు స్వాగత ద్వారం ఏర్పాటు చేయబడింది.

మహాసభల ప్రారంభరోజులో మే 20న సాయంత్రం చౌటుప్పల గాంధీ పార్క్‌లో 4000 మందితో ప్రదర్శన బహిరంగ సభ నిర్వహించి నారు. ఈ బహిరంగసభ లో ముఖ్య అతిథిగా పాల్గొన్న రాష్ట్ర అధ్యక్షులు కా॥ ఎం.ఎ. గపూర్ ఉపన్యసించారు. కేంద్ర, రాష్ట్ర ప్రభుత్వాలు సామ్రాజ్య వాదులకు ప్రపంచ బ్యాంకుకు లొంగిపోయి అనుసరిస్తున్న ఆర్థిక విధానాలు కార్మికవర్గానికి, దేశ ప్రయోజనాలకు తీవ్రమైన హానికలిస్తున్నాయని విమర్శించారు. సరళీకరణ పేరుతో కార్మిక చట్టాలలో చేస్తున్న మార్పులు కార్మికులను, వారి హక్కులను కాలరాచేందుకు పెట్టుబడిదారుల దోపిడీని యధేచ్ఛగా కొనసాగించేందుకు మాత్రమే ఉపయోగ పడతాయని పేర్కొన్నారు. ఈ స్థితిలో CITU దేశవ్యాప్తంగా కార్మికులకు ఇతర కష్టజీవులైన ప్రజలను నమీకరించి పోరాడేందుకు కృషిచేస్తున్నదని పేర్కొంటూ ఇందుకు ప్రజల అండదండలను అందించాలని బి.జె.పి. తెలుగుదేశం ప్రభుత్వాల ఇందుకు వ్యతిరేకంగా జరిగే పోరాటాలను విజయ వంతంగా చేయాలని కోరారు.

రాష్ట్ర కార్యదర్శి ఆర్. సుధాభాస్కర్ CITU రాష్ట్ర ఉపాధ్యక్షులు కా॥ పి. అనంతరామశర్మ జిల్లా అధ్యక్షులు జూలకంటి రంగారెడ్డి, జిల్లా కార్యదర్శి తుమ్మల వీరారెడ్డి జిల్లా ఉపాధ్యక్షులు తిరందాసు గోపి, CPI(M) డివిజన్ కార్యదర్శి కా॥ ఎం.డి. జహంగీర్‌లు మాట్లాడారు. CITU డివిజన్ నాయకులు జె. శ్రీనివాస్, ఎం.డి. పాపా మొదలగువారు పాల్గొన్నారు.

21న ఉదయం ప్రతినిధుల సభను జిల్లా

సమైక్య ఆంధ్రప్రదేశ్‌ను కాపాడు కుండాం...!

CITU నల్లగొండ జిల్లా 5వ మహాసభలు పిలుపు



అధ్యక్షులు కా॥ జూలకంటి రంగారెడ్డి, జండా ఆవిష్కరించారు. ప్రతినిధుల మహాసభను రాష్ట్ర కార్యదర్శిగా కా॥ ఆర్. సుధాభాస్కర్ ప్రారంభి మాట్లాడారు. భారతదేశంలో కార్మికవర్గాన్ని ఐక్యంచేయడానికి, కార్మికోద్యమాన్ని పటిష్టపర్చడాన్ని 1970లో ఏర్పడిననాటి నుండి CITU కృషిచేస్తున్నదని పేర్కొన్నారు. ఐక్యపోరాటాలకు వెన్నుదన్నుగా నిలుస్తూ దేశంలో పాలకవర్గాలు అనుసరిస్తున్న సరళీకృత ఆర్థిక విధానాలకు వ్యతిరేకంగా నిఖరంగా పోరాడుతున్నదని తెలియచేశారు. దేశంలో, రాష్ట్రంలో CITU నిర్వహించిన పోరాటాలవలన ఎంతో ప్రతిష్ఠ పెరిగిందని వివరిస్తూ పెరిగిన ప్రతిష్ఠకు అనుగుణంగా CITU విస్తరణకు కార్యకర్తలు కృషిచేయాలని కోరారు. నల్లగొండ జిల్లాలో అన్ని మండలాలకు CITU ను విస్తరించడాన్ని, అన్ని రంగాలలో పనిచేస్తున్న కార్మికులను నమీకరించి నభ్యులుగా చేర్చించడాన్ని ఈ మహాసభలలో భవిష్యత్

కార్యక్రమాన్ని రూపొందించుకోవాలని నూచించారు. కా॥ విమలా రణదివే ఇంద్రజిత్‌గుప్తా, విష్ణువర్ధన్‌రెడ్డి, రామకృష్ణ లతోపాటు ఇటీవలి కాలంలో అమరులైన వారిని స్మరిస్తూ సంతాప తీర్మానం కా॥ తిరందాసు గోపి ప్రవేశపెట్టారు. ప్రధాన కార్యదర్శి నివేదికను కా॥ పి. అనంతరామశర్మ ప్రవేశపెట్టిగా ప్రతినిధులు చర్చలలో పాల్గొన్నారు.

22న ప్రతినిధుల మహాసభలో CITU రాష్ట్ర ప్రధాన కార్యదర్శి కా॥ ఎస్. వీరయ్యగారు పాల్గొని CITU నిర్మాణానికి సంబంధించిన వివిధ అంశాలపై ప్రసంగించారు. ప్రపంచ

వ్యాప్తంగా కార్మికవర్గం చేస్తున్న పోరాటాలను విపులంగా వివరించారు.

ఈ నేపథ్యంలో భారత

కార్మికవర్గం కూడా నమరశీల పోరాటాలకు సంసిద్ధమవుతున్నదని పేర్కొన్నారు. విశాల ప్రాతిపదికన కార్మికవర్గాన్ని ఐక్యంచేసే కృషిలో CITU నిర్వహిస్తున్నప్రాత్ర వలన కార్మికవర్గంలో ఆదరణపెరుగు తున్నదని దీనిని CITU నిర్మాణంలో తీసుకురావాలని కోరారు. కార్మికవర్గం అనేక త్యాగాలతో సాధించుకున్న హక్కులను కాపాడుకునేందుకు మరిన్ని త్యాగాలకు సంసిద్ధం కావాల్సిన

అవసరం ఉందని తెలియచేశారు. 10 డివిజన్ల నుండి ప్రాతినిధ్యం వహిస్తూ చర్చలలో పాల్గొన్న ప్రతినిధులు లేవనెత్తిన అంశాలపై ప్రధాన కార్యదర్శి సమాధానం చెప్పిన అనంతరం నివేదికను ఏకగ్రీవంగా మహాసభ ఆమోదించింది.

ఈ మహాసభలో ప్రత్యేక తెలంగాణా వాదాన్ని నిరసినర్తా నమైక్య రాష్ట్రాన్ని కాపాడుకోవాలని, అసంఘటిత రంగకార్మికుల సమస్యలపై లారీట్రాన్స్‌పోర్ట్, బీడి, కార్మికుల సమస్యపై, కార్మిక చట్టాలలో సవరణలు వ్యతిరేకిస్తూ వివిధ తీర్మానాలను ఏకగ్రీవంగా ఆమోదించారు. ఈ మహాసభలకు అధ్యక్షవర్గంగా కా॥ జూలకంటి రంగారెడ్డి, ఎం. వెంకయ్య, జె. బనవయ్య, ఎం.డి. పాష, మంగమ్మలు వ్యవహరించారు. నూతన నాయకత్వం మొత్తం 79 మందితో జిల్లా కౌన్సిల్‌ను, 38 మందితో జిల్లా కమిటీని, 19 మందితో ఆఫీస్ బేరర్స్‌ను మహాసభ ఏకగ్రీవంగా ఎన్నుకున్నది.

జి.ఓ.నెం.40ను రద్దు చేయాలి

ముఖ్యమంత్రి చంద్రబాబునాయుడు గార్హి
హైదరాబాద్

ఆర్యా,

లేబర్ డిపార్టుమెంట్ లో తనిఖీ పనిని క్రమబద్ధీకరించే పేరుతో జి.వో.యం.ఎస్.నెం.40ని, రాష్ట్ర ప్రభుత్వ కార్మికశాఖ మే 23న జారీ చేసింది. కనీస వేతనాలు, బోనస్, ప్యాప్స్ అండ్ ఎస్టాబ్లిష్మెంట్స్, ప్యాక్షరీస్ తదితర చట్టాల అమలును ఈ జి.ఓ. పూర్తిగా నిర్వీర్యం చేసింది. తనిఖీలకు దాదాపుగా అవకాశం లేకుండా పోయింది. కార్మికులకు సంక్రమించే చట్టబద్ధ హక్కులకు, ప్రయోజనాలకు యజమానులు తీవ్రంగా భంగం కలిగించే అవకాశం ఏర్పడింది. మేము తెలియజేసే ఈ కింది అభిప్రాయాలను పరిగణనలోకి తీసుకుని జి.ఓ.నెం.40ను రద్దు చేయుటకు చర్యలు తీసుకొమ్మని కోరేందుకు ఈ విజ్ఞాపన పత్రం సమర్పిస్తున్నాము.

1. ఆకస్మిక తనిఖీలను ఎత్తివేశారు. కార్మికులు రాత పూర్వక ఫిర్యాదు ఇస్తేనే తనిఖీలు జరుగుతాయి. ఫిర్యాదును ముందుగా యజమానులకు పంపాలని, తనిఖీలకు వెళ్ళేముందు వారికి తెలియజేయాలని చెప్పబడింది. దీనివలన యజమాన్యం కార్మికులను బెదిరించి తప్పుడు రికార్డులు సృష్టించేందుకు, వేధింపులకు గురిచేసి పనినుండి తొలగించేందుకు అవకాశం ఏర్పడుతుంది.
2. ఫిర్యాదు చేయటం కూడా కష్టతరం చేయబడింది. ఇప్పటివరకు ఎక్కడి సమస్యలు అక్కడే అందుబాటులో ఉన్న లేబరు అధికారులకు ఫిర్యాదు చేసే అవకాశం వుంది. ఈ జి.వో. ద్వారా ఆ అవకాశం రద్దవుతుంది. కార్మికుల సంఖ్య పదిమంది ఉన్న సంస్థల వరకు ఎ.ఎల్.ఓ.30 మంది వరకు లేబర్ ఆఫీసరు, 31 నుండి 200 వరకు ఏ.సి.ఎల్., ఆపైన డి.సి.ఎల్. పరిధిలోకి తేబడ్డాయి. ఆర్థికస్థామత లేని సాధారణ కార్మికులు నుదూర ప్రాంతాలకు వెళ్ళి పై అధికారులను కలుసుకోలేరు.
3. తనిఖీలకు వెళ్ళే అధికారులు, పై అధికారుల అనుమతి తీసుకోవాలని చెప్పారు. ఈ లోపు యజమానులు సర్దుకుని తమ తప్పులను కప్పిపుచ్చుకుంటారు.
4. సంవత్సరానికి ఒక్కసారే తనిఖీలకు వెళ్ళాలని, అన్ని చట్టాల అమలు పరిశీలనను ఒకే దఫాలో పూర్తి చేయాలని

జి.ఓ.లో పేర్కొనబడింది. చట్టాలు అమలు చేయకుండా తప్పించుకునేందుకు యజమానులకు ఇది సదవకాశం కల్పించింది.

5. కార్మిక శాఖలో అవినీతిని నిర్మూలించటానికి చర్యలు తీసుకుంటామని మీరు అదివరలో చెప్పారు. ఆ శాఖలో కింది నుండి పైదాకా అవినీతి పాకిపోయిందనేది వాస్తవం. గతంలో కార్మికశాఖ రాష్ట్ర ప్రధాన కార్యాలయమే అవినీతి మయమైన తీరు వార్తాపత్రికలు ప్రముఖంగా ప్రచురించాయి. అవినీతి కుబేరులను బయటపెట్టాయి. అయినా ఈ జి.ఓ. అవినీతి నిరోధానికి ఎటువంటి చర్యలు నిర్దేశించలేదు.

పైగా ఈ జి.ఓ. చట్టాలను తుంగలో తొక్కుతున్న యజమానులను కాపాడేదిగా ఉంది.

6. కనీస వేతనాలు, పనిగంటలు, సౌకర్యాలు అమలుగాక పోవటంవల్లనూ, లక్షలాది మంది చట్ట పరిధిలోకి రాకపోవటం వల్లనూ కార్మికులు ఇప్పటికే నిలువుదోపిడీకి గురవుతున్నారు. ఈ జి.ఓ. వారి పాలిట యమపాశంలా మారుతుంది.

7. కార్మిక చట్టాలలో యజమానులకు అనుకూలంగా మార్పులు చేయాలన్న కేంద్ర ప్రభుత్వ సంకల్పానికి మీరు మద్దతు ఇస్తున్నారు. ఇటీవల ముగిసిన తెలుగుదేశం పార్టీ మహానాడులో ఇందుకు అనుగుణంగా తీర్మానం పాస్ చేయించారు. జి.ఓ. నెం.40 కూడా దానిలో భాగంగా జారీ చేయబడిందని భావిస్తున్నాము.

8. పైన తెలిపిన అంశాలను పరిశీలించాలని, జి.ఓ.40 రద్దుకు చర్యలు తీసుకోవాలని కోరుతున్నాము. కార్మిక చట్టాల అమలులో గతంలో ఉన్న లోపాలు సవరించబడాలి. రాష్ట్రం మొత్తంగా అన్ని ప్రాంతాలలో చట్టాల అమలు మరింత పటిష్టం కాబడాలి. ఇందుకు మీరు తగిన ఆదేశాలు ఇమ్మని ముఖ్యమంత్రి శ్రీ చంద్రబాబునాయుడు గారికి సెంటర్ ఆఫ్ ఇండియన్ ట్రేడ్ యూనియన్స్ (సి.ఐ.టి.యు.) ఆంధ్రప్రదేశ్ కమిటీ తరపున మీకు విజ్ఞప్తి చేస్తున్నాము.

యం.ఎ. గపూర్
అధ్యక్షులు


ఎస్. వీరయ్య
ప్రధాన కార్యదర్శి

కస్టమర్ సాధన కోసం ఐక్యంగా ఉద్యమించండి

ఖమ్మం, నల్లగొండ, వరంగల్ జిల్లాల మున్సిపల్ ఉద్యోగుల, కార్మికుల ప్రాంతీయ సదస్సు ది. 19.6.2001న రాష్ట్ర ఉపాధ్యక్షులు బుర్రె వెంకటేశ్వర్లు అధ్యక్షతన, ఖమ్మంలో జరిగింది. సదస్సులో ఎ.పి. మున్సిల్ ఎంప్లాయిస్ ఫెడరేషన్ రాష్ట్ర కార్యదర్శి పాలడుగు భాస్కర్ మాట్లాడుతూ నేడు రాష్ట్రంలో అనేక మున్సిపాలిటీలలో వేతనాలు లేక కార్మికులు బాధపడుతున్నారని, ప్రభుత్వం మున్సిపాలిటీలకు గ్రాంట్లు మంజూరి చేయడంలో వివక్షత చూపుతున్నదని, స్వాతంత్ర్యం పూర్వం పారిశుధ్య కార్మికులు పోరాడి సాధించుకున్నవారసత్వ హక్కు నేడు హరించుకుపోయిందని, మున్సిపల్ కార్మికులు హక్కుల సాధన కోసం ఐక్యంగా ఉద్యమించాలని పిలుపునిచ్చారు. ఈ కార్యక్రమంలో రాష్ట్ర కార్యదర్శి యం. లక్ష్మీనారాయణ(నల్లగొండ), రాష్ట్ర ఉపాధ్యక్షులు ఎ. ధర్మరాజు, (వరంగల్), ఖమ్మం జిల్లా అధ్యక్ష కార్యదర్శులు పి. సర్వయ్య, కె. లాలు, నాయకులు ఈ శ్వరయ్య, శేషగిరి, మున్సిపల్ కౌన్సిలర్ వనజాకుల లక్ష్మీనారాయణ, సి.ఐ.టి.యు.జిల్లా ప్రధాన కార్యదర్శి సింగు నర్సింగ్ యర్ర శ్రీకాంతు, నర్స రమేష్, మల్లయ్య తదితరులు పాల్గొన్నారు. సదస్సుకు ముందు మున్సిపల్ కార్యాలయం నుండి ప్రదర్శన ప్రధాన రహదారులగుండా సాగింది. మార్గమధ్యంలో సింగరేణి కార్మికులకు సంఘీభావం తెల్పుతున్న సి.ఐ.టి.యు. రాష్ట్ర ప్రధాన కార్యదర్శి ఎస్. వీరయ్య అక్రమ అరెస్టు వార్త తెలియగానే 500 మంది ఖమ్మం మయూరి సెంటర్లో 30 నిమిషాలు రాస్తారోకో నిర్వహించారు. సదస్సు తొలుత సి.పి.ఐ.(ఎం) పార్టీ పోలిట్ బ్యూరో సభ్యులు, ప్రజాశక్తి సంపాదకులు మోటూరి హనుమంతరావుగారికి సంతాప సూచికంగా మౌనం పాటించింది.

సదస్సు తీర్మానాలు

1. మున్సిపల్ ఉద్యోగ, కార్మికులకు ప్రభుత్వమే వేతనాలు భరించాలి.
2. వారసత్వపు హక్కును పునరుద్ధరించాలి.
3. జె.ఎ.సి. ఒప్పందం ప్రకారం కార్మికులకు, ఉద్యోగులకు ప్రతి నెల మొదటి వారంలో వేతనాలివ్వాలి.
4. సింగరేణి కార్మికుల సమస్యల్ని పరిష్కరించి సమ్మేనివారించాలి.
5. కాంట్రాక్టు కార్మికులకు కనీస వేతనాలు 1950/- చెల్లించాలి.
6. మున్సిపాలిటీలో ప్రైవేటీకరణ, కాంట్రాక్టు పద్ధతుల్ని ఆపాలి.
7. ఖాళీగా ఉన్న ఉద్యోగాలను భర్తీ చేయాలి.
8. జి.ఓ. 158ను రద్దు చేయాలి.
9. హైకోర్టు తీర్పును గౌరవించి కాంట్రాక్టు, ఎన్.ఎం.ఆర్. కార్మికుల్ని పర్మినెంట్ చేయాలి.
10. జి.వో. 30 ప్రకారం ఏర్పాటు చేసుకునే సాసైటీలకే పనులివ్వాలి. మధ్య దళారులుగా వున్న కాంట్రాక్టర్లను తొలగించాలి.
11. యూజర్స్ చార్జీలు వసూలు యోచన విరమించుకోవాలి. తొలుత వక్తలను ఈశ్వరయ్య ఆహ్వానించగా, కె. రాము వందన సమర్పణ చేశారు.



దశాబ్దాలుగా సమాజంలో అట్టడుగు వర్గాలుగా అణగదొక్కుబడుతూ,, ఎవరూ చేయని నికృష్టంగా పరిగణించబడే పారిశుధ్య పనులను నిర్వహిస్తున్న మున్సిపల్ పారిశుధ్య పనివారాలకు వారసత్వపు హక్కును తక్షణమే పునరుద్ధరించాలని మున్సిపల్ వర్కర్స్ (సి.ఐ.టి.యు.) రాష్ట్ర ఫెడరేషన్ ప్రధాన కార్యదర్శి శ్రీ పాలడుగు భాస్కర్ డిమాండ్


వారసత్వపు హక్కును పునరుద్ధరించాలి

చేశారు. శ్రీకాకుళం మున్సిపల్ శానిటరీ వర్కర్స్ యూనియన్ ప్రత్యేక సర్వసభ్య సమావేశంలో ముఖ్య అతిథిగా పాల్గొని ప్రసంగించిన శ్రీ భాస్కర్, మున్సిపాలిటీల్లోని పారిశుధ్య పనులను కాంట్రాక్టర్లకు కట్టబెట్టి కార్మికుల శ్రమదోపిడీకి ప్రభుత్వం పాల్పడుతున్నదని, వారందర్నీ రెగ్యులర్ పోస్టులుగా క్రమబద్ధీకరించాలని డిమాండ్ చేశారు.

మున్సిపల్ కార్మికుల సమస్యల పరిష్కారానికి ముందుకు రాకపోతే సి.ఐ.టి.యు. నాయకత్వాన మున్సిపల్ కార్మికులు ఉద్యమించి ప్రభుత్వానికి బుద్ధి చెప్పగలరని ఆయన అన్నారు. మున్సిపల్ మహిళా కార్మికులు సైతం రాత్రిపూటల్లో పనులు చేయాలని ప్రభుత్వం శాసిస్తూ కార్మిక

చట్టాలను, హక్కులను యధేచ్ఛగా ఉల్లంఘిస్తున్నదని, దీనిపై విస్తృత పోరాటాలకు మున్సిపల్ కార్మికులు సన్నద్ధం కావాలని పిలుపు నిచ్చారు. ఇటీవల జారీ అయిన జి.వో. 40ని రద్దు చేయడం కోసం జరిగే పోరాటంలో మున్సిపల్ కార్మికులు పాల్గొనాలని సి.ఐ.టి.యు. జిల్లా అధ్యక్షులు శ్రీ వి.జి.కె. మూర్తి పిలుపునిచ్చారు. యూనియన్ ప్రధాన కార్యదర్శి శ్రీ ఎం. ఆదినారాయణ కార్యకలాపాల రిపోర్టు ప్రవేశపెట్టారు. గ్రామపంచాయతీ వర్కర్స్ యూనియన్ జిల్లా నాయకుడు ఎన్. షణ్ముఖరావు, మున్సిపల్ వర్కర్స్ యూనియన్, గౌరవాధ్యక్షులు పి. పాపారావు, సభలో సందేశమిచ్చారు.

కుల వివక్షపై కూడా 'డర్బన్' మహాసభ చర్చించాలి



ప్రపంచ వ్యాపితంగా వివిధ దేశాల్లో తరతరాలుగా అమలు అవుతున్న జాత్యంహంకారము తదితర అమానుష వివక్షలపై ఐక్యరాజ్య సమితి ఆధ్వర్యంలో ప్రపంచ మహాసభ ఆగస్టు 31 నుండి సెప్టెంబరు 7 వరకు దక్షిణాఫ్రికాలోని డర్బన్ జరుగుతుంది. ఈ సమావేశానికి వివిధ దేశాల ప్రభుత్వాల ప్రతినిధులు, సామాజిక శాస్త్రవేత్తలు, వివిధ రంగాలకు చెందిన ప్రముఖులు హాజరవుతారు. అందులో వివిధ దేశాలలో వున్న సామాజిక అంతర్యాలు, దాని ఫలితంగా ఉత్పన్నమవుతున్న వివక్షలు, ఉద్రిక్తలు, ఘర్షణలు చర్చించబడుతాయి. వివక్షల నిర్మూలనకు లేదా అదుపులోకి తేవడమే ఈ సభ ఉద్దేశ్యం. దీని ఫలితాలు భవిష్యత్తులో ఎలా వున్నా వివిధ రకాల వివక్షల గుర్తించడానికి ఐక్యరాజ్యసమితి ప్రత్యేక మహాసభ జరపడం హర్షించదగింది. భారత ఉపఖండంలో జాతి వివక్షకంటే అమానుషమైన, దుర్మార్గమైన కుల వ్యవస్థ వుంది. కుల వ్యవస్థను కూడా డర్బన్ మహాసభ ఎజెండాలో చర్చించడానికి మొదట్లో ప్రతిపాదన లొచ్చాయి. కాని భారత ప్రభుత్వం మాత్రం కులవివక్షను ప్రపంచ వేదికల మీద చర్చించరాదంటున్నది. డర్బన్ మహాసభ ఎజెండాలో చేర్చడాన్ని తీవ్రంగా వ్యతిరేకిస్తుంది. కుల వ్యవస్థ భారతదేశ ప్రత్యేకతంటున్నది. ఆయా దేశాల సాంఘిక ఆచారాలకనుగుణంగా ఏర్పడిందని, కులవ్యవస్థ హిందుమత విశిష్టతను కాపాడుతుందని, ఇది భారతదేశ అంతరంగిక సమస్యనంటున్నది. భారత ప్రభుత్వం. తమ అభిప్రాయానికి భిన్నంగా డర్బన్ ఎజెండాలో కులాన్ని చేర్చుతే అది భారత సార్వభౌమత్వాన్ని అగౌరవపర్చడమే అవుతుందని ఐక్యరాజ్యసమితిలో భారత శాశ్వత ప్రతినిధి శ్రీమతి సావిత్రి కునాది హెచ్చరించారు.

కుల వివక్ష డర్బన్ మహాసభ ఎజెండాలో

చర్చించబడాలని భారత ప్రభుత్వవైఖరిని నిరసిస్తూ అనేక ప్రగతిశీల సంఘాలు, స్వచ్ఛంద సంస్థలు గత ఐదారు నెలలుగా దేశంలో చర్చా గోష్ఠులు, సెమినార్లు, సదస్సులు, ప్రదర్శనలు నిర్వహిస్తున్నాయి. కుల వివక్ష, జాతి వివక్ష ఒకే కోవలోకి వస్తాయా? రావా? ఇవి రెండు ఒకే నాణానికి రెండు ముఖాలా? ఈ రెండింటిలో ఏది అమానుషమైంది? కులం అంశం చర్చించటానికి డర్బన్ మహాసభ సరియైన వేదిక ఎందుకు కాదు? కులం పై చర్చ జరిగితే భారతదేశానికి నష్టమేమిటి? జాత్యంహంకారమును తీవ్రంగా వ్యతిరేకించిన భారత్ కులంపై చర్చను ఎందుకు వద్దంటున్నది? తదితర ప్రశ్నలు దేశ వ్యాపితంగా జరుగుతున్నాయి.

పై ప్రశ్నలపై ఒక అంగీకారము రాకుండానే భారత ప్రభుత్వం కూడా డర్బన్ మహాసభకు జాత్యంహంకారం నిర్మూలనకు సూచనలు చేయడానికి మాజీ సుప్రీంకోర్టు ప్రధాన న్యాయమూర్తి శ్రీ రంగనాథ్ మిశ్రా ఛైర్మన్ గా ఒక కమిటీని వేసింది. ఆ జాతీయ కమిటీ వివిధ రాష్ట్రాలు పర్యటించి వివిధ సంస్థల నుండి సలహాలు, సూచనలు సేకరిస్తుంది. అందులో భాగంగానే జూన్ 4వ తారీఖునాడు హైదరాబాద్ లోని జూబ్లీహిల్స్ లో సమావేశం ఏర్పాటు చేసింది. కాని ఈ సమావేశానికి డర్బన్ సమావేశం ప్రాధాన్యత గుర్తించని కొన్ని సంస్థలను ఎంపిక చేసుకుని పిలిచారు. దీనిని నిరసిస్తూ కులవివక్ష వ్యతిరేక పోరాట కమిటీ, దళిత మేధావుల ఫోరం, దళిత బహుజన ఫ్రంట్, మహాజన సంఘర్షణసమితి తదితర 30 స్వచ్ఛంద సంస్థలు రంగనాథ్ మిశ్రా కమిటీని కలిసి కుల వివక్షను డర్బన్ మహాసభ ఎజెండాలో చేర్చాలని ప్రతిపాదించాయి.

జాత్యంహంకారం అమలు అవుతున్న దేశాలలో అమెరికా, బ్రిటన్, జర్మనీలు ప్రధాన మైనవి. అవి ప్రపంచంలో అనేక రంగాలలో ముందంజ వేసినవి. ఐక్యరాజ్యసమితిలో శాశ్వత నభ్యులుగా కూడా వున్నవి. అయినా అవి

జాత్యంహంకారంపై ప్రత్యేక చర్చను ఆహ్వానిస్తుంటే మన దేశం కులం విషయంలో చర్చించకూడదని మొండిపట్టు పట్టడం సరైనదికాదని అమానుష కుల వ్యవస్థ బలహీన వడితే ప్రజాస్వామ్యం బలవత్తరమౌతుందని, కులవివక్షను తప్పనిసరిగా డర్బన్ మహాసభ ఎజెండాలో చేర్చాలని లేనిచో పెద్దఎత్తున ఆందోళనలు నిర్వహిస్తామని 30 సంఘాల ప్రతినిధులు జాతీయ కమిటీకి తెలియపర్చారు.

దేశాన్ని పాలిస్తున్న ప్రస్తుత పాలకుల హిందుత్వ సిద్ధాంతానికి ప్రతినిధులమని సగర్వంగా చెప్పుకుంటున్నారు. కుల వ్యవస్థను వేల సంవత్సరాలుగా కాపాడింది ఈ హిందుత్వ సిద్ధాంతమే. మనువు నుండి పూరి శంకరాచార్యుల వరకు హిందుత్వ రక్షకులే. వారు కుల వ్యవస్థ గొప్పదని చాటి చెప్పారు. అంటరానితనం ఈ మతం యొక్క విశిష్టతని భావించారు. ప్రచారం చేశారు. సంపూర్ణ హిందుత్వ రాజ్యం ఏర్పడమే తమ లక్ష్యమని ప్రస్తుత పాలకుల గురువులయిన గోల్వల్కర్, హెగ్డేవార్, దేవరస్లు బహిరంగంగా చెప్పారు. రాష్ట్రీయ స్వయంసేవక్ నంఘ్ స్థాపించబడిందే అందుకొరకు. పాలక బి.జె.పి. పార్టీ ఆ లక్ష్యం కొరకు స్థాపించబడిన రాజకీయ సంస్థ. అనేక దశాబ్దాలుగా ఆర్.ఎస్.ఎస్.లో ప్రధాన బాధ్యతల్లో వున్న వారే నేటి ప్రధాన మంత్రి ఎ.బి. వాజ్ పేయి, హోం మంత్రి ఎల్.కె. అద్వానీ గారలు. వీరు నాయకత్వం వహిస్తున్న ప్రభుత్వం నుండి కులవివక్షపై ప్రపంచ వేదికలపై చర్చించబడటానికి తీవ్ర వ్యతిరేకత రావడం అతి సహజం. దేశ పాలకులుగా, అధికార్లుగా వున్న వారిలో అత్యధికులు అగ్రకుల సంపన్నవర్గాలే. వారికి నిమ్మ కులాలను అణచే హక్కు వుందని, నిమ్మ కులాలకు భరించే బాధ్యత వుందనే అవగాహనతో వున్నారు. తాము మాత్రమే విదేశాల్లో జాత్యంహంకారానికి బలికావద్దని భావిస్తున్నారు. అందుకే జాత్యంహంకారము మాత్రం దుర్మార్గమని చెప్తున్నారు. కుల వివక్షపై వరసం పాటిస్తున్నారు. అంతేకాకుండా కుల వివక్షను డర్బన్ మహాసభ ఎజెండాలో సహితం రాకుండా శతవిధాలుగా మోకాలోడ్డుతున్నారు.

విద్యనాగరికత ఎంతో పెరిగింది. హైటెక్ యుగానికి అడుగుడుతున్నాం. కాని కుల వ్యవస్థ మౌళిక స్వభావం మార్పులేదు. కొత్తకొత్త రూపాల్లో అది విస్తరిస్తున్నది. భారత మేధావి వర్గం కుల నిర్మూలన చేసిన కృషి అతిస్వల్పం. ప్రపంచం ముందు ఈ కుల నమన్యను వెల్లడిస్తే సిగ్గుపడాల్సిందేమీలేదు. జబ్బు వున్నందుకు ఆందోళన పడాలి దానిని దాచేందుకు ప్రయత్నించటం మూర్ఖత్వం. కుల దురాచారాన్ని అంతం చేయకపోతే సమాజంలో మిగిలేది అశాంతి, అరాచకమే.

బుష్ వెళ్ళిన చోటల్లా నిరసనలే

-పర్వ సత్యనారాయణ

అమెరికా అధ్యక్షుడు జార్జి బుష్ యూరప్ లో అనేక దేశాలను వర్యటిస్తూన్నాడు. ఆయన అనుసరిస్తున్న విధానాలకు ప్రతిచోటా నిరసన వెళ్ళడవుతున్నది. ప్రదర్శనలు జరుగుతున్నవి. యూరోపియన్ దేశాల నేతలు ప్రముఖులే బుష్ అభిప్రాయాలకు తమ వ్యతిరేకతను బాహుటంగా వెల్లడిస్తున్నారు. అధ్యక్షుడిగా బుష్ ప్రకటించబడటమే వివాదానికి దారి తీసింది. ఎన్నికలలో అక్రమాలు జరిగాయని, లక్షలాది మంది పేర్లు ఓటర్ల లిస్టులో చేర్చబడలేదని ఓట్ల లెక్కింపు చట్టబద్ధంగా జరగలేదని అనేక అభ్యంతరాలు చెప్పబడిన కారణంగా అధ్యక్షుని ఎన్నికల ప్రకటన రోజుల తరబడి కోర్టు లిటిగేషన్ లో చిక్కుపడింది. దేశం పరువుపోతున్నదని, షేర్ మార్కెట్ ఘోరంగా పడిపోతున్నదని కనుక ఓటమిని అంగీకరించ వలసిందిగా డెమోక్రటిక్ పార్టీ అభ్యర్థిపై వ్యాపార వర్గాలు వత్తిడి పెరిగిన ఫలితంగా చివరకు అల్ గోరే బుష్ గెలిచినట్లు ప్రకటించటానికి ఒప్పుకున్నాడు.

అధ్యక్ష పదవిని అలంకరించినప్పటి నుండి కయ్యానికి కాలుదువ్వే ధోరణిని చేపట్టాడు. రెచ్చగొట్టే ప్రకటనలు చేస్తున్నాడు. ఎవరు ఏమి విమర్శలు చేసినా లెక్కచేయను అన్నట్లుగా ప్రపంచంపై తమ ఆధిపత్య ధోరణిని తలచిరును తనంతో ప్రదర్శిస్తున్నాడు. అందుకే నాటో సైనిక కూటమిలోను, యూరోపియన్ యూనియన్ లోనూ మిత్ర దేశాలు

సైతం బుష్ విధానాల పట్ల తమ వ్యతిరేకతను బాహుటంగా వెల్లడిస్తున్నారు. స్వీడన్ దేశంలో గోథెన్ బర్గులో నిరసన ప్రదర్శనల్లో పాల్గొనేందుకు వచ్చిన సంస్థలు 80కుపైగా వున్నవి. పర్యావరణ రక్షణ ఒప్పందాన్ని తిరగదోడాలని, మిస్సైల్స్ రక్షణ వ్యవస్థను ఏర్పాటు చేసి తీరతామని బల్లగుద్దిచెబుతున్నాడు. దీనికి తోడు యిటీవలనే అమెరికాలో మెక్ వోగ్ అనే వ్యక్తిని ఉరితీయటం వల్ల యూరప్ దేశాల్లో నిరసన వెల్లడవుతున్నది.




అంతర్జాతీయ వార్తలు

అప్పుచేసి పప్పు కూడు అంటూ అప్పులు చేసి తినమరిగిన దేశాల ప్రభుత్వాలు అప్పుల భారం మోయలేక దివాలా తీసి కాళ్లుబారజాపి గ్రుడ్లు తేలవేసిన దేశాల సంగతి వినపడుతూనే వుంది. అలాంటి ప్రభుత్వాధినేతలు అవినీతిని పెంచిపోషించి తాము అభివృద్ధిని గుర్రె అత్యంత అవమానకరంగా పదవీభ్రష్టులైన వైనమూ చూస్తున్నాం. ప్రజలు ఎంతగా నిరసించిన లెక్కచేయక తమ మద్దతు దార్లతో పోటీ ప్రదర్శనలు నిర్వహించి అరాచకాన్ని, హింసాకాండను సృష్టిస్తున్న నేతలనూ చూస్తున్నాం. అలాంటి వారిలో ఇండోనేసియా అధ్యక్షుడు వాహిద్ ఒకరు. పార్లమెంటునే రద్దుచేస్తానంటూ బెదిరిస్తున్నాడు.

గత సంవత్సరం అక్టోబరు నెలలోనే ఇంధన ధరలు 12 శాతం పెంచారు తిరిగి యిప్పుడు 30 శాతానికిపైగా పెంచేందుకు ప్రభుత్వం ఆలోచిస్తుండగా వేలాది జనం రాజధాని నగరం జాకార్తాలో అధ్యక్ష భవనం ఎదుట నిరసన ప్రదర్శన జరిపారు. ఏం చేయాలో తోచక ప్రభుత్వం తలపెట్టుకుంది. ఆగస్టులో అధ్యక్ష స్థానానికి ఎన్నికలు జరగనున్నవి. ఈ స్థితిలో అధ్యక్షుడు వహిద్ సైన్యాన్నే సవాలు చేస్తున్నాడని, దమ్ముంటే బలప్రయోగం చేసి తనను దించండని అంటున్నాడని పత్రికల వార్తలు. ప్రపంచంలోనే అతి తక్కువ వేతనాలు ఇండోనేసియా కార్మికులు పొందుతున్నారు. దీనికి తోడు యాజమాన్యాలకు అనుకూలంగా కార్మిక చట్టాలను సవరించాలని ప్రభుత్వం తలపెట్టింది. దీనికి నిరసనగా రాజధాని నగరంలో నిరసన ప్రదర్శనలు జరిగినవి. అధ్యక్ష భవనం ఎదుట వేలాది కార్మికులు ఔతాయించారు. ప్రదర్శనలో మహిళలు పెద్ద సంఖ్యలో పాల్గొన్నారు.

దక్షిణ కొరియా : పని పరిస్థితులు, వేతనాలకు సంబంధించి ఎయిర్ లైన్స్ పైలట్లకు, యాజమాన్యానికి జరిగిన చర్చలు విఫలం కావడంతో జూన్ 12 నుండి సమ్మె చేయాలని కార్మిక సంఘాలు నిర్ణయించాయి. కార్మిక సంఘాల పిలుపుపై దేశ వ్యాపిత సమ్మె సాగుతోంది. వైద్య రంగంలో సంస్కరణలను ఆపివేయాలంటూ ఆస్పత్రి కార్మికులు కూడా జనరల్ సమ్మెలో చేరారు. ఒక ఫార్మాసూటికల్ కంపెనీ మీద 3600 మంది సాయుధ పోలీసులు దాడిచేసి కార్మికులను బయటికి పంపించడాన్ని కార్మిక సంఘాలు తీవ్రంగా పరిగణిస్తున్నాయి. సంస్కరణల పేరిట వేలాది కార్మికులను తొలగించాలని ప్రభుత్వం ప్రయత్నిస్తోందని కార్మిక సంఘాలు విమర్శించాయి. కార్మికులకు సంఘీభావంగా విద్యార్థులు కూడా ప్రదర్శనల్లో పాల్గొన్నారు.



డిసెంబర్ 12 మెడికల్ రిప్స్ సమ్మె

యూనియన్ 28వ రాష్ట్ర మహాసభ పిలుపు

2001 జూన్ 2 నుండి 10 వరకు గుంటూరు వేంకటేశ్వర విజ్ఞాన మందిరంలో ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్స్ యూనియన్ 28వ రాష్ట్ర మహాసభలు జరిగాయి. 23 శాఖల నుండి దాదాపు 200 మంది ప్రతినిధులు 40 పరిశీలకులు హాజరైనారు.

ప్రారంభ సభ

జూన్ 8వ తేది ఉదయం 9 గంటలకు 28వ రాష్ట్ర మహాసభల పతాకాన్ని రాష్ట్ర అధ్యక్షుడు A.G. రాజమోహన్ ఆవిష్కరించారు. రాష్ట్ర మహాసభలకు ముఖ్య అతిథిగా విచ్చేసిన CITU రాష్ట్ర అధ్యక్షుడు కా॥ M.A. గఫూర్ ప్రారంభోపన్యాసం చేశారు. ఎన్.డి.ఎ. ప్రభుత్వ కార్మిక ప్రజా వ్యతిరేక విధానాలపట్ల పెరుగుతున్న ప్రజల అసంతృప్తిని సరైన మార్గంలో ఐక్యపోరాటాలుగా నిర్మించేలా చేయాల్సిన బాధ్యత కార్మికవర్గంపైనున్నదన్నారు. దేశ ఆర్థిక వ్యవస్థను కుంటుపడేలా చేసిన ప్రపంచీకరణ, నరళీకరణ, ప్రయివేటీకరణ విధానాలను ప్రతిఘటించేందుకు దేశంలో వున్న అన్ని కార్మిక సంఘాలు రాజకీయాలకు అతీతంగా ఐక్యపోరాటాలు చేసేందుకు కలిసిరావడం దేశంలోని కార్మికవర్గానికి నూతనోత్సాహాన్నిస్తుందన్నారు. ముందుగా ఆహ్వాన సంఘం చైర్మన్ డా॥ మద్దినేని గోపాలకృష్ణ మాట్లాడుతూ మెడికల్ అండ్ సేల్స్ రిప్స్ యూనియన్ కేవలం తమ ఆర్థిక కోర్కెలకే పరిమితం కాక సామాజిక బాధ్యతతో ప్రజారోగ్య వరిరక్షణకై ఉద్యమించడం హర్షదాయకమన్నారు. అఖిల భారత డ్రగ్ కంట్రోల్ ఆఫీసర్ల సంఘం అధ్యక్షులు శ్రీ రావి ఉదయ భాస్కర్ సందేశమిచ్చారు.

ప్రపంచీకరణ నేపథ్యంలో 1) కార్పొరేట్ ఆసుపత్రులు 2) ఆరోగ్య బీమా కంపెనీల ప్రవేశం 3) మందుల పరిశ్రమలో గుత్తాధిపత్యం అనేవి పెరిగి “జీవించే హక్కును” సామాన్య మానవునికి దూరం చేస్తున్నాయన్నారు. మందుల పరిశ్రమలకు రాయితీలు ఒకదాని వెనుక ఒకటి ఇచ్చే ప్రభుత్వాలు మందుల పరిశ్రమలో పోటీవల్ల ధరలు తగ్గుతాయని అంటున్నా వాస్తవ పరిస్థితి భిన్నంగా వుందన్నారు.

నానాటికీ పెరిగిపోతున్న మందుల బ్లాక్ మార్కెటింగ్లో మందుల కంపెనీలు కోట్లానుకోట్లు పన్నులు ఎగవేస్తున్నాయి. ఈ విధంగా దొడ్డిదారిని జరిగే మార్కెటింగ్ మార్గం ద్వారానే నకిలీ,

ప్రాణాంతక మందులు దాదాపు 40 శాతం చాలామణి అవుతున్నాయి. ప్రజలు, ఫీల్డ్వర్కర్లు ఈ నకిలీ మందులకు వ్యతిరేకంగా పోరాడుతున్నారు. ఈ పోరాటాలు ఐక్యంకావాలి. గ్లాక్సో, రాన్బాక్సీ, ఆస్ట్రా-జెడియల్, క్యాడిలా మొ॥గు కంపెనీలు బ్లాక్ మార్కెటింగ్లో అగ్రగామిగా వున్నాయి. కోట్లాది రూపాయల మందులను బినామీ ఆసుపత్రుల పేరుతో ఇన్వాయిసింగ్ (Invoicing) చూపించి ఆ మందులను బ్లాక్ మార్కెటింగ్కు తరలిస్తున్నారు. బినామీ, భోగస్ ఇన్వాయిసింగ్లను, బ్లాక్ మార్కెటింగ్లను వ్యతిరేకిస్తూ RANBAXY, GLAXO డిపాలముందు నిరసన ధర్నాలు జరిపి పోలీసులకు కూడా ఫిర్యాదులివ్వాలని FMRAI నిర్ణయించిందన్నారు. FMRAI ప్రభుత్వరంగ మందుల కంపెనీల ప్రయివేటీకరణకు వ్యతిరేకంగా త్వరలో ఢిల్లీలో ఒక కార్యక్రమం చేపట్టనుంది అని JS మజుందార్ అన్నారు. CITU కార్యదర్శి కా॥ సుధాభాస్కర్, కెమిస్ట్రీ అండ్ డ్రగ్గిస్ట్ అసోసియేషన్ నాయకులు, వివిధ ఉద్యోగ కార్మిక ప్రజా సంఘాల నాయకులు ఈ ప్రారంభోత్సవ సభలో ప్రసంగించారు.

“28వ రాష్ట్ర మహాసభల సావనీర్”ను CITU రాష్ట్ర అధ్యక్షుడు ఎం.ఎ. గఫూర్ విడుదల చేశారు. కా॥ నాగరాజరావు మరియు కా॥ సునీల్గార్లచే పొందుపరచిన “Hand book on legal Matters for Medical & Sales Reps” అనే మొట్టమొదటి APMSRU ప్రచురణను కా॥ JS మజుందార్ విడుదల చేశారు.

ప్రదర్శన బహిరంగసభ “మహా ప్రదర్శన” గుంటూరు పట్టణంలో వుత్సాహపూరితంగా జరిగింది. అనంతరం జరిగిన బహిరంగ సభలో CPI(M) రాష్ట్ర కార్యదర్శి, CITU ఉపాధ్యక్షుడు కా॥ బి.వి. రాఘవులు ప్రసంగించారు. పోరాటాలను చీల్చడానికే వేర్పాటువాదులు రాష్ట్రాన్ని చీల్చాలని ప్రయత్నిస్తున్నారన్నారు. తెహల్కా విషయంలో చంద్రబాబు రెండు నాల్కల వైఖరి, ప్రజారోగ్యంపట్ల ప్రభుత్వం నిర్లక్ష్యంను ఆయన నిశితంగా విమర్శించారు. కా॥ జె.యన్. మజుందార్ అధ్యక్షుడు ఎ.జి. రాజమోహన్, ప్రధాన కార్యదర్శి ఎం. సుబ్రహ్మణ్యం సభలో ప్రసంగించారు.

ప్రతినిధుల సభ

ప్రధాన కార్యదర్శి ఎం. సుబ్రహ్మణ్యం తమ యూనియన్ దైవార్షిక నివేదికను ప్రతినిధుల

ముందుంచారు. 1999 నుండి నేటివరకు యూనియన్ జరిపిన పోరాటాల సమీక్ష, భవిష్యత్ కర్తవ్యాలను వివరించారు. సురేష్ కోశాధికారి జమాఖర్చులను సభకు సమర్పించారు. దాదాపు 40 మంది ప్రతినిధులు కార్యదర్శి, కోశాధికారి నివేదికలపై చర్చించారు. అనంతరం ఈ రెండింటిని సభ ఏకగ్రీవంగా ఆమోదించింది.

తీర్మానాలు

1. డిసెంబర్ 12 సమ్మె: గత పది సంవత్సరాల క్రితం నిర్ణయించిన కనీస వేతనాలను అమలు పరచలేదు. అమలు డిమాండు చేస్తూ రాష్ట్ర ప్రభుత్వం కార్మిక వ్యతిరేక విధానాలకు వ్యతిరేకంగా, రాష్ట్ర కార్మిక శాఖ నిర్లక్ష్యం మరియు అవినీతికి వ్యతిరేకంగా డిసెంబర్ 12న సమ్మె చేయాలని తీర్మానించారు.

2. FDC మందుల కంపెనీ, నాచురల్ రెమిడిస్, ప్రభుత్వరంగ సంస్థ హిందుస్తాన్ యాంటీ బయోటిక్స్ లిమిటెడ్ నిరంకుశ విధానాలను మహాసభ ఖండిస్తూ తీర్మానాలు చేసింది.

3. వినియోగ ఛార్జీల పేరుతో ప్రభుత్వం ఆసుపత్రుల్లో ప్రజలపై భారాలు వేస్తున్న చంద్రబాబు విధానాలను వ్యతిరేకిస్తూ “ప్రజారోగ్య వరిరక్షణకై “ప్రజా ఉద్యమ ఆవశ్యకతను తెలియజేస్తూ ఈ మహాసభ తీర్మానించింది. రాష్ట్రంలో వున్న వివిధ మేధావి, ఉద్యోగ, ప్రజా సంఘాల, విద్యార్థి స్వచ్ఛంద సంఘాలతో కలిపి ఈ ఉద్యమాన్ని విస్తృతపరచాలని 28వ మహాసభ తీర్మానించింది.

కా॥ సుధాభాస్కర్ CITU కార్యదర్శి కా॥ కె. రమేష్, FMRAI ఉపాధ్యక్షులు కా॥ జి.వి. నాగరాజరావు, కా॥ టి. కామేశ్వరరావు ప్రతినిధులనుద్దేశించి ప్రసంగించారు. FDC లో నిరవధిక సమ్మెలో నున్న కా॥ గోఖలేను సభ సన్మానించింది.

నూతన నాయకత్వం :

అధ్యక్షునిగా ఎ.జి. రాజమోహన్, ప్రధాన కార్యదర్శిగా ఎం. సుబ్రహ్మణ్యం, ఉపాధ్యక్షులుగా ముకుంద్ మరియు కృష్ణయ్య, సంయుక్త కార్యదర్శులుగా నాగేశ్వరరావు, శేఖర్రెడ్డి, కార్యదర్శిగా సునీల్కుమార్, కోశాధికారిగా సురేష్, జోనల్ కార్యదర్శులుగా (1) గుప్తా (2) శ్రీనివాస్ (3) కె.ఆర్.కె. ప్రసాద్ (4) ప్రసాద్ శర్మ (5) రాజుభట్ (6) హనుమాన్ ప్రసాద్లు మరియు 15 మంది రాష్ట్ర కమిటీ సభ్యులు ఏకగ్రీవంగా ఎన్నికయ్యారు.

హనుమాన్ సుగర్స్ లో లే ఆఫ్

ప్రైవేట్ ట్రాన్స్ పోర్ట్ కార్మికులకు గుదిబండ జి.వో. నెం. 33, నెం : 69

జి.వో. నెంబర్ 69 (మే 16) 33 (ఏప్రిల్ లను) రాష్ట్ర ప్రభుత్వం ఇటీవల విడుదల చేసింది. ప్రైవేటు ట్రాన్స్ పోర్ట్ రంగంలో లారీ, జీపు, ఆటోరిక్షా, ట్రాక్టర్, బస్సులపై ఆధారపడి జీవిస్తున్న కార్మికుల మీద అధిక భారాలు మోపింది. రిజిస్ట్రేషన్ ఫీజులు 100-300 శాతం పెంచి ఏప్రిల్ 25 నుండి అమలులోకి తెచ్చింది. మరోవైపు బడ్జెట్ లో సంపన్న వర్గాలు ఉపయోగించే కార్లపై ఎక్సైజ్ సుంకాన్ని తగ్గించింది. పై జి.వో.ల ప్రకారం పెరిగిన ఛార్జీల వల్ల అంతంత మాత్రంగా ఉన్న వీరి పరిస్థితి యింకా దిగజారే ప్రమాదం ఉంది. కేంద్ర ప్రభుత్వ ఉత్తర్వు ప్రకారం ఏప్రిల్ 25 నుండి పెరిగిన రిజిస్ట్రేషన్ ఫీజులు :

అంశం	గతంలో	పెంచినది
డ్రైవింగ్ లైసెన్స్ కు	రూ. 15 నుండి	50 రూ లకు
లైసెన్స్ రెన్యూవల్	రూ. 40 నుండి	150 రూ లకు
లైసెన్స్ ఫీజు	రూ. 20 నుండి	40 రూ లకు
అప్పీలు	రూ. 200 నుండి	400లకు పెంచారు

రాష్ట్ర ప్రభుత్వ జి.వో. నెం. 69 ప్రకారం ఎంట్రి చలాన్లు పెనాల్టీలు వివరీతంగా పెంచారు.

పెరిగిన చలాన్ల ప్రకారం

యూనిఫాం లేకుంటే	100 రూపాయలు
ఆర్.సి. బుక్ చూయించకుంటే	800 రూ లు
లైసెన్స్ చూపకుంటే	800 రూ.లు
రాంగ్ పార్కింగ్ కు	350 రూ.లు.
లారీలు వేళగాని వేళ సిటీలోకి వస్తే	1400 రూపాయలు

ఆటోలో అదనపు ప్రయాణీకుడికి 100 రూపాయల చొప్పున వసూలు చేస్తామని నిర్దారించారు. ఇవేగాక డ్రైవింగ్ లైసెన్స్ లకు రాత పరీక్ష నిర్వహించి ఇంగ్లీషు పరీక్షలో 20 మార్కులకుగాను 12 మార్కులు తెచ్చుకున్న వారే అర్హులుగా నిర్ణయిస్తారు. రాష్ట్రంలో 45% నిరక్షరాస్యుల నుండే అత్యధికులు ఆటోలు, జీపులు, లారీలు ట్రక్కుల్లో పని చేస్తున్నారు. వీరందరికీ రాబోయే కాలంలో ఈ జి.వో. గుదిబండగా మారనుంది.

జి.వో. నెం. 33 ప్రకారం 3 చక్రాల ఆటోలలో 6గురుకు మించి తీసుకుపోరాదని ఆంక్షలు పెట్టారు. దీని వల్ల ఆటో డ్రైవర్స్, మధ్యతరగతి స్కూలు పిల్లల తల్లిదండ్రులు ఆందోళన చెందుతున్నారు. ట్రాన్స్ పోర్ట్ రంగం కార్మికులపై దాడి చేయడం మొదటిసారి కాదు. గత సంవత్సరం రాష్ట్ర ప్రభుత్వం యాక్సిడెంట్ లకు డ్రైవర్లనే బాధ్యులను చేస్తూ హత్య నేరం క్రింద శిక్షించాలని భారత శిక్షసృష్టిలో 304(ఎ) సెక్షన్ ను సవరించాలని కేంద్ర ప్రభుత్వానికి సిఫారసు చేసింది. దీనిని ట్రాన్స్ పోర్ట్ రంగంలో ఆర్టీసీ, ప్రైవేట్ బస్సు, లారీ, టెంపో, వ్యాన్, జీపు, ట్రాక్టర్, కారు, ఆటో డ్రైవర్లు రాజకీయ సంబంధాలతో నిమిత్తం లేకుండా ఐక్యంగా పోరాటం చేయడం వల్లనే తాత్కాలికంగా వెనక్కి తిప్పికొట్టగలిగాం.

హనుమాన్ సుగర్స్ లో లే ఆఫ్ ప్రకటించడంతో కార్మికులు, ఉద్యోగులు దిక్కుతోచని పరిస్థితుల్లో పడ్డారు. దీర్ఘకాలంగా బకాయిలు చెల్లించక, నెలల తరబడి జీతాలు రాక పలు ఆర్థిక ఇబ్బందులు ఎదుర్కొంటున్న కార్మికులు నిర్వేదంతో ఉన్నారు. ప్రస్తుతం ఫ్యాక్టరీలో పనిచేస్తూ దాదాపు 160 మంది కార్మిక ఉద్యోగులలో 22 మంది సెక్యూరిటీ గార్డులను, మరో 16 మంది ఉన్నతోద్యోగులను మినహాయించి మిగిలిన వారందరికీ ఎం.డి. టి. అప్పారావు లే ఆఫ్ ప్రకటించారు. శనివారం నుంచి ఈ లే ఆఫ్ అమలులోకి వచ్చింది. గడిచిన ఆర్థిక సంవత్సరంలో ఫ్యాక్టరీకి 22 కోట్లు నష్టం వచ్చిన దృష్ట్యా కార్మిక ఉద్యోగులకు పిఎచ్, గ్రాడ్యుటీ, ఎర్నరడ్ లీవులు ఎన్ క్యాన్ మెంట్ ప్రొడక్షన్ ఇన్ స్పెండ్ టివ్ గడిచిన రెండు మూడేళ్ళ నుండి చెల్లించాల్సి వుంది. దీంతో పాటు చెరకు తోలిన రైతులకు గడిచిన సీజన్ కు సంబంధించి 85,55 లక్షలు రాష్ట్ర సలహా ధర చెల్లించాల్సి వుంది. గత ఫిబ్రవరి నుండి కార్మికులకు 1.20 లక్షల జాతాలు చెల్లించాలి. బ్యాంకులు అప్పులు ఇవ్వనుండున, ఆర్థిక యిబ్బందుల దృష్ట్యా జూన్ 2వ తేదీ నుంచి లే ఆఫ్ ప్రకటిస్తున్నట్లు ఎం.డి. అప్పారావు నోటీసులో పేర్కొన్నారు. దాదాపు 125 మందికి లే ఆఫ్ ప్రకటించింది.

లే ఆఫ్ చట్ట విరుద్ధం

అన్ని హంగులు, వసతులు, ఫ్యాక్టరీ పనిచేసేందుకు అనువైన పరిస్థితులున్న హనుమాన్ సుగర్స్ లో లే ఆఫ్ ప్రకటించడం చట్టవిరుద్ధమని కార్మిక సంఘాలు ఆందోళన వ్యక్తం చేస్తున్నాయి.

ఫ్యాక్టరీ పరిధిలో ఆరు వేల ఎకరాలలో చెరకు ప్లాంటేషన్ వున్నదని, దాదాపు 40 లక్షల విలువ చేసే మొలసిన్, పంచదార దాదాపు 90 వేల బస్తాలు వుందని కార్మిక సంఘ నాయకులు తెలిపారు. కేవలం హైనాన్స్ ను దృష్టిలో పెటుటకుని లే ఆఫ్ ప్రకటించడం సబబు కాదని కార్మిక సంఘం నాయకులు ఆవేదన వ్యక్తం చేశారు. చట్టవిరుద్ధమైన లే ఆఫ్ ను యామాన్యం వెనక్కి తీసుకోవాలని అన్ని యూనియన్లు డిమాండ్ చేస్తున్నాయి.

లే ఆఫ్ ఎత్తివేయాలి కోరుతూ ధర్నా

తమ బకాయిలు వెంటనే చెల్లించాలని కోరుతూ హనుమాన్ సహకార చక్కెర కర్మాగారం, కార్మిక, ఉద్యోగులు శనివారం ఉదయం ఫ్యాక్టరీ గేటు ముందు ధర్నా నిర్వహించారు. ఫ్యాక్టరీకి లే ఆఫ్ ప్రకటించి జీతాలు చెల్లించకుండా తమని నడిరోడ్డుమీదకు నెట్టిందని కార్మికులు ఆందోళన చెందుతున్నారు.

గత నాలుగు నెలల జీతాలను ఈనెల 7న మొలసిన్ అమ్మి చెల్లిస్తానని ఎం.డి. లిఖిత పూర్వకమైన హామీ ఇచ్చినట్లు కార్మికులు చెలిపారు. ఈలోగానే లే ఆఫ్ ను పథకం ప్రకారం ప్రకటించిందని వారు వాపోయారు.

చిన్న రాష్ట్రమైతే చిక్కులెన్నో

జార్జంట్ రాష్ట్ర అనుభవం

మెడికల్ రిప్రజెంటేటివ్ల అఖిల భారత ఉద్యమ నిర్మాతల్లో ప్రముఖులైన కామ్రేడ్ జె.ఎన్.మజుందార్ ఇటీవల ఎ.పి.ఎం.ఎస్.ఆర్.యు. రాష్ట్ర మహాసభల్లో పాల్గొనేందుకు గుంటూరు వచ్చిన సందర్భంగా 'కార్మికలోకం'కు ఇచ్చిన ఇంటర్వ్యూ ప్రధానాంశాలివి. వీరు గతంలో బీహార్ రాష్ట్ర సి.ఐ.టి.యు. ప్రధాన కార్యదర్శిగా ప్రస్తుతం జార్జంట్ రాష్ట్ర సి.పి.ఐ.(ఎం) కన్వీనర్ బాధ్యతలు నిర్వహిస్తున్నారు.

మన రాష్ట్రంలో వేర్పాటువాద ఉద్యమం మరోసారి తలెత్తిన నేపథ్యంలో జార్జంట్ రాష్ట్రం ఏర్పాటు, నేడు అది ఎవరి

పరగణా, ఛోటానాగపూర్ పరగణా అని రెండు ప్రధాన భాగాలున్నాయి. 1908లో బ్రిటిష్ ప్రభుత్వం ఛోటానాగపూర్ పరగణా కౌలుదారి చట్టం చేయగా స్వాతంత్ర్యానంతరం 1949లో సంతాల్ పరగణా కౌలుదారి చట్టం చేయబడింది. ఇది ఉన్నంతలో ఆదివాసిలకు ఉపయోగకరంగా ఉండింది. ఈ రెండు ప్రాంతాల్లో పెద్దఎత్తున ఇనుము, రాగి మొ.నవి ఖనిజాలు, అపారమైన బొగ్గు నిల్వలు (థన్బాద్ ప్రాంతం) ఉన్నవి. 1938లో ఆదివాసి మహాసభ ఏర్పడింది. వారు ఆదివాసిలకు ప్రత్యేక రాష్ట్రం డిమాండు చేశారు. జస్పాల్సింగ్ అనే విదేశాల్లో

తిరిగి ఆదివాసిలకు అప్పగించాలని ప్రధానంగా డిమాండు చేసింది. కాని ఆతర్వాత శ్రీమతి ఇందిరాగాంధీకి దాసోహమన్నది.

1986 తర్వాత కొందరు మేధావులు జార్జంట్ జాతీయవాదమనే సిద్ధాంతాన్ని ముందుకు తెచ్చారు. వీరు 'భాష' సమస్యను కావాలనే పక్కకు పెట్టారు. ఎందుకంటే ఆదివాసిల్లోనే 12 భాషలుండగా ఆదివాసియే తరుల్లో కూడ అనేక భాషలు, మాండలికాలున్నాయి. ఇటు ఖనిజాల తవ్వకాల వల్ల, అటు బొగ్గుగనుల విస్తరణ ముఖ్యంగా ఓపెన్ కాస్ట్ మైనింగ్ వల్ల ఆదివాసి ప్రజలు వేల సంఖ్యలో తమ భూముల నుండి వెళ్ళగొట్టబడ్డారు. అంటే స్వాతంత్ర్యానంతర పారిశ్రామికీకరణ వల్ల ఆదివాసి భూసమస్య మరోసారి ఎజెండా మీదికొచ్చింది. భూములు పోగొట్టుకున్న వీరిలో అత్యధిక మందికి ఇటు నష్టపరిహారమూ అందలేదు, అటు ఉద్యోగాలూ రాలేదు. పొట్ట చేతపట్టుకున్న లక్షలాది ఈ ఆదివాసి అభాగ్యులు దేశంలోని ఇతర ప్రాంతాలకు వలసలు పోగా, ఉత్తర బీహారీయులు ఇక్కడికి వలసలొచ్చారు. దాదాపు బీహార్ రాష్ట్రంలోని ప్రభుత్వరంగ మంతా జార్జంట్లోనే కేంద్రీకరించబడి ఉంది. కాని ఉద్యోగాల్లో పెడ్యూల్లు తెగలకు రిజర్వు చేయబడ్డ వాటిలో సైతం గిరిజనేతరులు అత్యధిక స్థానాలాక్రమించి కూచున్నారు.

పైగా వ్యాపారస్తులు, కాంట్రాక్టర్లు, పోలీసు అధికారులు, మాఫియాలు మొదలగు వారంతా ఉత్తర బీహార్ నుండి వలసపోయిన వారే.

కా.లో.: ప్రస్తుత జార్జంట్ ప్రభుత్వంలో కార్మికుల స్థితిగతులు వివరిస్తారా?

కా.జె.ఎస్.: దేశంలోని ఇతర బూర్జువా పార్టీల ప్రభుత్వాల్లాగే ప్రస్తుత జార్జంట్లోని బి.జె.పి. ప్రభుత్వం కూడా ప్రపంచబ్యాంకు అనుకూల విధానాలనే అవలంబిస్తున్నది. ఫలితంగా కార్మికులు తీవ్ర ఇబ్బందులు పడుతున్నారు.



ప్రభుత్వ విద్య, వృద్ధ్యంగం, స్థానిక సంస్థలలో గిరిజనలకు 60 శాతం కేటాయించాలని రాంచీలో ర్యాలీ

ప్రయోజనాల్ని కాపాడుతోంది మొదలగు అంశాలను విషయ ప్రాధాన్యతరీత్యా పాఠకులకు అందిస్తున్నాం.

కార్మికలోకం: జార్జంట్ సమస్య చారిత్రక నేపథ్యం చెబుతారా?

కా.జె.ఎస్.: అటవీ ప్రాంత భూముల కోసం గత అనేక సం.లుగా ఇక్కడి ఆదివాసి ప్రజలు పోరాడుతున్నారు. బ్రిటిష్ పాలనలో (19వ శతాబ్దం మధ్యలో) సంతాల్ తిరుగు బాట్లు వంటివి జరిగాయి. ఇక్కడ సంతాల్

చదువు కున్న ఆదివాసి యువకుడు ఆదివాసిలకు ప్రత్యేక రాష్ట్రం కావాలని డిమాండు చేశారు. అయితే ఆ ప్రాంతంలో ఆదివాసిల జనాభా తక్కువని, పైగా చిన్న రాష్ట్రాల ఏర్పాటు ప్రయోజనం ఉండదని అనాడు స్టేట్స్ రియార్లనైజేషన్ కమిటీ ఆ డిమాండును తిరస్కరించింది. ఆ తర్వాత జస్పాల్సింగ్ కాంగ్రెస్ పార్టీలో చేరి కేంద్ర మంత్రిగా కూడా అయ్యారు. 1972లో జార్జంట్ ముక్తిమోర్చా (జె.ఎం.ఎం.) ఏర్పడింది. ఆదివాసేతరులు ఆక్రమించుకున్న భూమి

ఈ రాష్ట్రంలో ప్రభుత్వరంగ సంస్థల్లో ప్రత్యక్షంగా నాలుగున్నర లక్షలమంది, మరో 11-12లక్షల మంది కాంట్రాక్టు కార్మికులు జీవిస్తున్నారు. మొత్తం మీద ఈ ప్రభుత్వరంగ వరిశ్రమల్లో కార్మికులుగాను, వీటిపై ఆధారపడిన వ్యాపారాల్లోను సుమారు 60శాతం జనాభా నివసిస్తున్నారు. దేశంలోని ఏ రాష్ట్రంలోనూ బహుశా ఇటువంటి పరిస్థితి లేదు.

కాని ఇటీవల జార్ఖండ్ ప్రభుత్వం ప్రకటించిన పారిశ్రామిక విధానంలో ఈ ప్రభుత్వరంగ సంస్థల్లో రిజర్వేషన్లు అమలు జరపడం గురించిన ప్రస్తావనే లేదు. మూడు పెద్ద బొగ్గు పరిశ్రమలను, బొకారో స్టీల్ కర్మాగారాన్ని, రాంచిలోని హెవీ ఇంజనీరింగ్ కార్పొరేషన్ను ధ్వంసం చేసే పనిలో కేంద్ర ప్రభుత్వముంది. బొకారో స్టీల్ కు సంబంధించిన కాస్టింగ్ పవర్ ప్లాంట్ ను ప్రైవేటీకరించారు. హెచ్.ఇ.సి.లో కార్మికుల సంఖ్య 18000 నుండి 3000 వచ్చింది. అత్యధిక రాగి గనులు, ఇనుప గనులు మూసివేశారు. సింధ్రిలోని ఎరువుల కర్మాగారం మూతబడింది. రాష్ట్ర ముఖ్యమంత్రి బాబూలాల్ మరాండి నియోజకవర్గంలోని మరో కేంద్ర ప్రభుత్వరంగ సంస్థ ఇండియా ఫైర్ లిక్స్ ఇన్స్ట్రుమెంట్స్ కంపెనీ మూసివేయబడింది. ఇది దేశ ఆర్థికమంత్రి పార్లమెంటరీ నియోజకవర్గంలో కూడా ఉంది. పైగా బాబూలాల్ మరాండి ముఖ్యమంత్రి అయిన మరుక్షణం ఈ కంపెనీ మూసివేత నోటీసు పెట్టారు. టాటా ఆటోమొబైల్ కు మార్కెట్ తగ్గేసరికి వారూ ఉత్పత్తి తగ్గించుకున్నారు. దాంతో అనేకమంది కార్మికులను కూడా తగ్గిస్తున్నారు. దీనిపై ఆధారపడి ఉన్న చిన్నతరహా పరిశ్రమలు, అక్సిలరీలు కూడా మూతబడుతున్నాయి. ఈ సమస్యలు వాటికి పరిష్కారాలేవి పారిశ్రామిక విధానంలో లేవు. పైగా భవిష్యత్ లో పరిశ్రమలన్నీ విదేశాల్లో స్థాపించాలని, రాష్ట్ర ప్రభుత్వం కేవలం 'ఫెసిలిటేటర్'గానే ఉంటుందని పారిశ్రామికవిధానంలో పేర్కొన్నారు. విద్యుత్ రంగాన్ని కూడా ప్రైవేటీకరిస్తున్నారు. రాంచి, ధన్ బాద్, జెమ్ షెడ్యూర్ల మధ్య విద్యుత్ పంపిణీని ప్రైవేటు కంపెనీలకు ఇస్తున్నారు. రాంచి, జెమ్ షెడ్యూర్ల మధ్యనున్న జాతీయ రహదారి కిరువైపులా మొత్తం 10 కి.మీ. ప్రాంతాన్ని 'స్పెషల్ ఎకనామిక్ జోన్'గా ఏర్పరుస్తున్నారు. ఇక్కడ సాధారణ కార్మిక చట్టాలేవి వర్తించకుండా చేస్తారట!

కనీస వేతనాల చట్టాన్ని, కాంట్రాక్టు కార్మికుల చట్టాన్ని, కౌలుదారి చట్టాన్ని కూడా సమీక్షిస్తున్నామని పారిశ్రామిక విధానంలో పేర్కొన్నారు. మొత్తం మీద ఇవి కార్మికవర్గానికి నష్టదాయకమైనవేగాక కౌలుదారి చట్టాల్లో మార్పులు తలపెట్టడం ఆదివాసిల ప్రయోజనాల్ని దెబ్బతీస్తాయి. మొత్తంగా చూసుకున్నప్పుడు ఈ ప్రభుత్వ పారిశ్రామిక విధానం జనరల్ గా కార్మికవర్గానికి నష్టదాయకం. మొత్తం ఆదివాసిల ప్రయోజనాలకు ఇంకా నష్టం కలిగిస్తుంది.

కా.లో.: ఈ ప్రాంతంలో సంఘపరివార్ కార్యకలాపాలపై కొంత వివరణ ఇస్తారా?

కా.జె.ఎస్.: ఇక్కడ బి.జె.పి. యొక్క రాజకీయ కార్యకలాపాల కంటే ఆర్.ఎన్.ఎన్. కార్యకలాపాలే చాలా ఎక్కువ. వారి వనవాసి కళ్యాణ కేంద్రాలు సుమారు 1000 ఉన్నాయి. సరస్వతి విద్యాలయాలు కూడా పెద్ద సంఖ్యలో ఉన్నాయి. వందలాది పూర్తికాలం కార్యకర్తలు పనిచేస్తున్నారు. అవలి ఉన్న ఒరిస్సా రాష్ట్రంలోని ఆదివాసి ప్రాంతంలో కూడా వీరి కార్యకలాపాలు నడుస్తున్నాయి. ఆ ప్రాంతానికి చెందినవాడే దారాసింగ్ (స్టేషన్ హంతకుడు) క్రైస్తవ మతసంస్థలపై విష ప్రచారమే వీరికి ప్రధానమైన ఆయుధం. జార్ఖండ్ కు ఆనుకుని ఉన్న బెంగాల్ లో ఆనంద్ మార్గ్ కార్యకలాపాలు కూడా జరుగుతున్నాయి. అక్కడి పురాలియా ప్రాంతంలోనే ఆయుధాలు జారవిడిచింది. నక్సలైట్ల కార్యకలాపాలు కూడా ఇక్కడే ఎక్కువగా జరుగుతున్నాయి.

కా.లో.: ప్రస్తుత జార్ఖండ్ సామాజిక రాజకీయ పరిస్థితి వివరిస్తారా?

కా.జె.ఎస్.: భారత కమ్యూనిస్టు పార్టీ (మార్క్సిస్టు) మొదట్నుంచీ చెప్తున్నట్లు జార్ఖండ్ రాష్ట్రంలో ఇప్పుడు మాఫియాలు, కాంట్రాక్టర్లు ముఠా రాజ్యమేలుతోంది. ఆదివాసిల పరిస్థితి ఏమాత్రం మెరుగుకాకపోగా దిగజారడం మొదలు పెట్టింది. మొత్తం ఈ రాష్ట్రంలో ఆదివాసిల జనాభా 33శాతం మాత్రమే. మళ్ళీ ఆదివాసియేతరుల రాజ్యమే వచ్చిందని క్రమంగా వారు అర్థం చేసుకుంటున్నారు. రిజర్వేషన్ల సమస్యపై ఘర్షణలు జరుగుతున్నాయి. నేను ఈ మహాసభకు

బయల్దేరేముందు కూడా రాష్ట్రం అల్ల కల్లోలంగా ఉంది. సాంఘిక అసమానతలు పెరుగుతున్నాయి. ఇవి బహిరంగ ఘర్షణలకు కూడా దారితీయవచ్చు.

రానున్న రోజుల్లో పంచాయతీ ఎన్నికలు జరుగనున్నాయి. అయితే దేవగాడ ప్రభుత్వ కాలంలో చేసిన పంచాయతీరాజ్ షెడ్యూల్లు ఏరియాల చట్టం ప్రకారం 50శాతం సీట్లు ఆదివాసిలకుండాలి. ఎందుకంటే మొత్తం రాష్ట్రంలోని 202 బ్లాకుల్లోనూ 112 బ్లాకులు ఆదివాసి ప్రాంతంలో ఉన్నాయి. కేవలం 90మాత్రం ఇతర ఆదివాసియేతర ప్రజలుండే బ్లాకులు. ఆదివాసిలకు 50శాతం రిజర్వేషన్లు ఇవ్వాలని సి.పి.ఐ.(ఎం) భావిస్తుండగా పాలక బి.జె.పి.తో సహా ఇతర అన్ని పార్టీల్లోనూ ఈ అంశంపై తీవ్ర గందరగోళం నెలకొని ఉంది. బి.జె.పి. నిట్టనిలువునా చీలి ఘర్షణ పడుతున్నారు.

కా.లో.: మీరు ప్రస్తుతం జార్ఖండ్ సి.పి.ఎం.రాష్ట్ర కార్యదర్శిగా ఉన్నారు కదా! పార్టీగా ఈ పరిస్థితిని ఎదుర్కొనడానికి ఏమి చేస్తున్నారు?

కా.జె.ఎస్.: ఒక తొమ్మిది పాయింట్ల ఛార్టర్ తయారు చేశాం. ఆరు నెలలకు ముందు పూర్తిగా వెలివేయబడ్డ పార్టీగా ఉన్న సి.పి.ఎం. ఈనాడు ఒక ప్రధాన రాజకీయ పార్టీగా గుర్తింపు పొందింది. దీనికి కారణం గత ఆరు నెలలుగా భూసమస్య, ప్రధానంగా ఆదివాసిల భూసమస్యపై పెద్దఎత్తున ఆందోళన చేశాం. ముగ్గురు ఆదివాసి కామ్రేడ్స్ భూస్వాముల తుపాకి గుళ్ళకు బలైనారు. కాని వారి త్యాగంతో ఆదివాసి ప్రజల్లో పెద్దఎత్తున స్థానం సంపాదించాం. మొత్తం ఆదివాసి ప్రాంతంలో భూసమస్యను సి.పి.ఎం. కేంద్ర సమస్యగా భావిస్తున్నది. రానున్న పంచాయతీ ఎన్నికలతో లింక్ చేసి ఒక పెద్ద రాజకీయ క్యాంపెయిన్ చేపట్టనున్నాం.

రాష్ట్ర ప్రభుత్వ కార్మిక వ్యతిరేక విధానాలపై పోరాటానికి సమ్మతించే వామపక్ష పార్టీలతో ఐక్య సంఘటన ఏర్పాటు చేస్తున్నాం. నమ్మెలు, బంద్లు వంటి మిలిటెంట్ కార్యక్రమాల ద్వారా ప్రజాభిమానాన్ని చూరగొనడానికి పార్టీ ప్రయత్నిస్తున్నది.

జీవన పథంలో.... పైపైకి

అమలా ఇమాన్యుయేల్

ఒక జైలులో ఇద్దరు ఖైదీలు ఉన్నారు. వారు రోజు గది ఊచల నుండి బయటకు చూస్తూ ఉండేవారు. రవి తలపైకెత్తి నక్షత్రాలను చూస్తే రఘు తలవంచి నేలను, మట్టిని చూస్తుండేవారు. ఒక రోజు వారు విడుదలయ్యారు. రవి జీవితంలో పైకి రావాలని ఆశించేవాడు. కలలు కనేవాడు. అతన్ని ఆదరించేవారు, ఆశ్రయం ఇచ్చేవారు ఎవ్వరూ లేరు. తన ఇరుగు పొరుగు వద్దకు వెళ్తే వారు

కాపాడసాగాడు. అక్కడి చక్కని వాతావరణానికి అతని తోట ఎంతో అందంగా తయారైంది. ఎన్నో రకాల పూలతో, పండ్లతో కనులకింపుగా ఉంది. స్త్రీలు, పిల్లలు కూరగాయలు, పూలు, పండ్లు ఆకుకూరల కోసం రవి తోటకి వచ్చేవారు. అతని నిజాయితీ, మంచితనం, చుట్టుప్రక్కల ప్రజలను ఎంతో ఆకట్టుకున్నాయి. అందరు అతనిని ఆత్మీయునిగా భావించేవారు. అతని తోట ఎంతో ప్రసిద్ధి చెందింది. అతనికి ఎంతో మంది మిత్రులయ్యారు. అతనిప్పుడు ఏ మాత్రం ఒంటరి కాదు.

సంవత్సరాలు గడిచిపోయాయి. కొత్త తరం కూడా ప్రపంచంలోకి వచ్చింది. రవి తోటలో మొక్కలు వృక్షాలయ్యాయి. పూలు, పండ్లు, కాయగూరలతో తోట మరింత వృద్ధి చెందింది. పిల్లలు ఆ తోటలో ఆడుకునేవారు. తమకు కావలసిన వాటిని కోసుకునేవారు. వారందరికీ రవి అంటే ఎంతో ప్రేమ, గౌరవం, ఎస్.టి. అనే దానికి అర్థం ఏమిటో వారెవరికీ తెలీదు. దానిని వారు 'మహాత్ముడు' (సెయింట్)గా భావించేవారు.

ఇకపోతే- రఘు విషయానికి వద్దాం.

విడుదల అనంతరం అతడు నిరాశతో కూరుకుపోయాడు. పాత జీవితాన్ని తలచుకొని కుమిలిపోయేవాడు. ఆశలు, ఆశయాలు ఏమీ లేకుండా జీవించేవాడు. అతనికి బ్రతుకులో చీకటి తప్ప వెలుగు అనేది కన్పించలేదు. మనం ప్రయత్నిస్తే మనకు అందనిది, అందుబాటులోకి రానిది ఏదీ లేదు, మన ప్రయత్నం ఎప్పుడు మానేస్తామో అప్పుడే జీవితం అర్థం లేనిదిగా అనిపిస్తుంది. కష్టాలు, కడగండ్లు ఏర్పడినప్పుడే మనిషి మరింత రాటు దేలుతాడు. జీవితాన్ని సుఖవంతంగా, సంతోషదాయకంగా మార్చుకోవాలంటే దుఃఖాలను ఎదుర్కోవాలి. దాడి ఒరవడి పడి కొట్టుకుపోకూడదు. మనిషి ఆశాజీవిగా ఉన్నప్పుడే అద్భుతమైన శిఖరాలను అందుకోగలుగుతాడు. తన కలల్ని నిజాలుచేసుకోగలుగుతాడు. లేదంటే నిరాశలో కూరుకుపోతాడు.

- అనువాదం - పద్మశ్రీ


అగాధమో జలనిధిలోనా ఆణిముత్యమున్నటులే

శోకాల మరుగున దాగి సుఖమున్నది లే

ఏదీ తనంతతానై నీదరికి రాదు

శోధించి సాధించాలి అదియే ధీరగుణం

- శ్రీశ్రీ



అతన్ని తిరస్కరించారు. అలసట, ఆకలి బాధిస్తున్నా లెక్కచేయక మునుముందుకు సాగిపోతున్నారు. తన నుదుటిపైన ఎస్.టి. అనే ముద్ర వేసి ఉంది. అది ఉన్నంత కాలం ఏ జాతి వారు కూడా తనను దరిచేర్చుకోరని అతనికి తెలుసు. కారణం ఎస్.టి. అంటే గొర్రెల దొంగ (Sheep Thief) అని అర్థం.

చాలా దూరం నడచిన తర్వాత సేద తీర్చుకోవడం కోసం రవి ఇక మామిడి చెట్టు నీడన కూర్చున్నాడు. ఒక చిలుక మామిడి పండు తింటూ ఉండగా అది వచ్చి అతని ముందు పడింది. అది తన అదృష్టానికి సంతోషంగా భావించిన రవి దానిని అందుకుని తిన్నాడు. ఆ మామిడి బెంకను అలాగే చేతిలో ఉంచుకొని నడవసాగాడు. నడవగా నడవగా ఒక పచ్చని లోయ చేరాడు. అక్కడి ప్రకృతి సౌందర్యానికి పులకించాడు. తన వద్ద నున్న మామిడి బెంకను మంచి ప్రదేశం చూసి నాటాడు. ప్రస్తుతం అది ఒక్కటే అతని ఆస్తి. ఆ పచ్చని లోయలోనే తన జీవితం ప్రారంభించాలని నిశ్చయించుకున్నాడు.

కొద్ది రోజుల తర్వాత మామిడి బెంక మొలకెత్తింది దానితో పాటే రవికి జీవితంపై ఉన్న ఆశ కూడా చిగురించింది. అతను చుట్టు ప్రక్కల ప్రదేశాన్నంతా శుభ్రపరచి సేద్యానికి అనువుగా తయారు చేశాడు. పూలు, పండ్లు విత్తనాలు తెచ్చి నాటాడు. వాటిని జాగ్రత్తగా

విశాఖలో ఆటోల ర్యాలీ

విశాఖపట్నంలో ఆర్.టి.ఓ. ఫీజుల పెంపుదలకు వ్యతిరేకంగా ఆర్.టి.ఓ. కార్యాలయం వద్ద మే29న 60మంది ఆటో కార్మికులతో ధర్నా జరిగింది. ఇటీవల రాష్ట్ర ప్రభుత్వం ఆటోలో స్కూలు పిల్లలు ఆరుగురుకంటే ఎక్కువమందిని ఎక్కించకూడదని జి.వో. విడుదల చేసింది. ఈ జి.ఓ.కి వ్యతిరేకంగా విశాఖ ఆటో రిక్తా కార్మికసంఘం (సి.ఐ.టి.యు.) ఆధ్వర్యంలో 200 ఆటోలతో పెద్ద ప్రదర్శన నిర్వహించారు. అనంతరం కలెక్టరేట్ కార్యాలయం వద్ద ధర్నా నిర్వహించారు. ఈ ధర్నానుద్దేశించి సంఘం జిల్లా కార్యదర్శి కె.సత్యన్నారాయణ, అధ్యక్షులు ఎం.బి.రాధాకృష్ణ మాట్లాడారు. కనీసం ఎనిమిది మందిని అనుమతించే వరకు ఉద్యమం కొనసాగించాలని పిలుపు నిచ్చారు. 2000 కరపత్రాలతో ఆటో కార్మికులలో ఈ సందర్భంగా ప్రచారం చేశారు.

హోటల్ కార్మికులకు జి.వో. 53 వేతనం అమలు చేయాలి

కార్మికవర్గం చేసిన పలు పోరాటాల ఫలితంగా జి.ఓ.ఎం.ఎస్.నెం. 53 తేది:17-10-2000ను ప్రభుత్వం విడుదల చేసింది.

కేటగిరి	పెరిగిన వేతనం
మేనేజర్	రు.3,729.50
హెడ్ కుక్, సరుకు మాస్టరు, అకౌంటెంట్ సెక్యూరిటీ ఆఫీసర్, ఎ.సి.ప్లాంట్ ఆపరేటర్ హౌస్ కీపింగ్ మేనేజర్	రు.3,003.50
అసిస్టెంట్ మేనేజర్, హౌస్ కీపింగ్ సూపర్ వైజర్, కార్పెంటర్, అసిస్టెంట్ ఎకౌంటెంట్, కుక్	రు.2,638.50
అసిస్టెంట్ కుక్, సూపర్ వైజర్, టెలిఫోన్ ఆపరేటర్ బిల్ రైటర్, క్లర్కు, స్టోర్ కీపర్, గ్రెండర్, స్టీవార్డ్, బార్ మెన్, రిసెప్షనిస్టు, హౌస్ కీపర్, ఎలక్ట్రిషియన్	రు.2,383.50
సప్లయర్స్, కాఫీ, టీ మాస్టర్, ఎలక్ట్రిక్ గ్రెండర్, రూమ్ అసిస్టెంట్, విజిటేబుల్ కట్టర్	రు.2,276.50
కిచెన్ హెల్పర్, టేబుల్ క్లీనర్, బెల్ బాయ్, సైకిల్ స్టాండ్ బాయ్, సెక్యూరిటీ గార్డ్, ఫైర్ మెన్, లిఫ్ట్ ఆపరేటర్	రు.2,114.50

హోటల్ కార్మికులకు 1991లో వేతనాలు నిర్ణయిస్తూ జి.ఓ. జారీ అయింది. గత పది సంవత్సరాలుగా వేతనంలో పెరుగుదల లేదు. జి.ఓ. రేట్లు అమలు పరచాలని కోరుతూ విజయవాడ హోటల్ అండ్ బేకరీ వర్కర్స్ యూనియన్ ఆధ్వర్యంలో మే22న రాఘవయ్య పార్కు నుండి లేబరు ఆఫీసు వరకు ప్రదర్శన జరిగింది. అసిస్టెంట్ లేబరు కమిషనర్ కార్యాలయం వద్ద ధర్నా చేసి వినతి పత్రం సమర్పించారు.

డిమాండ్లు: కార్మికులందరికీ ఎస్.ఫారం ఇప్పించాలి. కార్మికులకు జి.ఓ.53 అమలు పరచాలి. అన్ని హోటల్లలో వేజ్ బోర్డు ఏర్పాటు చేయాలి. జి.ఓ. అమలు చేయని యజమానులపై కఠిన చర్యలు తీసుకోవాలి. గతంలో లేబర్ డిపార్ట్మెంట్ సర్వే చేసిన హోటల్ కార్మికుల కేసులను పరిష్కరించాలి.

ఈ కార్యక్రమంలో లేబర్ ఆఫీస్ వద్ద జరిగిన ధర్నాలో విజయవాడ సి.ఐ.టి.యు. నగర కార్యదర్శి సిహెచ్.బాబురావు, పాప్ ఎంప్లాయిస్ యూనియన్ ప్రధాన కార్యదర్శి ఎం.సుబ్బయ్య, శ్రామిక మహిళ సమన్వయ కమిటీ నగర కార్యదర్శి కుమారి వి.రామసీత పాల్గొన్నారు.


కలెక్టరేట్ ను ముట్టడించిన బాబ్బలి జూట్ కార్మికులు

వేతన ఒప్పందం చేయాలని డిమాండ్ చేస్తూ బాబ్బలి హుగ్లీ, జ్యోతి జూట్ మిల్లు కార్మికులు శనివారం ఉదయం కలెక్టరేట్ ను ముట్టడించారు. సమాన పనికి సమాన వేతనం, అప్రంటీస్ కాలం తగ్గించాలని, ఇన్సూరెన్సు, గ్రాడ్యూటీ తగ్గించాలని డిమాండ్ చేస్తూ హుగ్లీ, జూట్ మిల్లు కార్మికులు సమ్మె చేస్తున్నారు. ఈ ధర్నాలో యునైటెడ్ వర్కర్స్ యూనియన్ అడ్వయిజర్, సి.ఐ.టి.యు. జిల్లా ఉపాధ్యక్షులు ఎం. కృష్ణమూర్తి, సి.ఐ.టి.యు. ప్రధాన కార్యదర్శి శ్రీనివాసా, హుగ్లీ జూట్ మిల్లు కార్యదర్శి రెడ్డివేణు తదితరులు పాల్గొన్నారు. రైల్వే స్టేషన్ నుంచి కలెక్టరేట్ వరకు ప్రదర్శన జరిగింది. వేతన ఒప్పందం అమలు చేయాలని, యజమాన్యం మొండికెత్తి నశించాలని, న్యాయమైన డిమాండ్లు పరిష్కరించాలని నినాదాలు చేశాడు. జిల్లా కలెక్టర్ ఎ.ఓ. ప్రసాదరావుకు వినతి సమర్పించారు. ఈ ధర్నానుద్దేశించి హుగ్లీ కార్మిక సంఘ అడ్వైజర్, సి.ఐ.టి.యు. నాయకులు కృష్ణమూర్తి ప్రసంగించారు.

వినిమయ ధరల సూచిక

కేంద్ర సరీస్			
వ. నెం.	సెంటర్	మార్చి 2001	ఫిబ్రవరి 2001
1.	హైదరాబాద్	426	424
2.	గుంటూరు	423	416
3.	గూడూరు	436	434
4.	విశాఖపట్నం	439	430
5.	వరంగల్	446	444
6.	కొత్తగూడెం	442	437
7.	ఆల్ ఇండియా	445	443

రాష్ట్ర సరీస్			
వ. నెం.	సెంటర్	మార్చి 2001	ఫిబ్రవరి 2001
1.	విజయనగరం	386	387
2.	రాజమండ్రి	427	427
3.	విజయవాడ	414	415
4.	ఆదోని	436	436
5.	ఎన్.ఎస్.ఐ. కాంప్లెక్స్	434	435
6.	ఎం.జి.పి. కాంప్లెక్స్	413	414



దుర్ఘర స్థితిలో మున్సిపల్ మహిళా కార్మికులు

- పి. రోజా

కూడా అలవాటుపడతారు. వీరు చేసే పని, అలవాట్లు ఫలితంగా దీర్ఘకాల రోగాలకు, ఊపిరిత్తులు, గర్భసంచికి క్యాన్సర్ వంటి భయంకరమైన రోగాలకు గురవుతుంటారు. వీరిలో అత్యధిక మంది పురుషులు తాగుడుకు బానిసలై తమకు వచ్చిన జీతాన్ని సారాకొట్లకు పోస్తారు. కుటుంబ భారం మొత్తం స్త్రీలపైనే పడుతుంది.

ఉదయం 5 గంటలనుండి 10 గంటలవరకు, మధ్యాహ్నం 2 గంటల నుండి 6 గంటల వరకు పనిచేస్తుంటారు. మెయిన్ రోడ్లు ఊడ్యే కార్మికులు తెల్లవారుజామున 3 గంటలకే లేచి పనిలోకి వెళ్ళాల్సి ఉంటుంది. ఈ పని చేస్తూనే మస్టర్ వేసే సమయానికి అక్కడకు వెళ్ళాలి. ప్రతి నెల నబ్బులు, కొబ్బరినూనె, సంవత్సరానికి ఒక జత బట్టలు, ఒక జత చెప్పులు ఇచ్చే సౌకర్యం ఉంది. 4వ తరగతి ఉద్యోగులుగా గుర్తింపు ఉంది. అందరి వలె పండగ సందర్భాలలో ప్రత్యేక సెలవులు పొందే సౌకర్యం ఉంది. కాని ఈ సౌకర్యాలు అమలు జరిగేది నామమాత్రమే.

ఈ రంగంలో పనిచేసే తాత్కాలిక/కాంట్రాక్టు కార్మికుల పరిస్థితి మరి దయనీయంగా ఉంది. పర్మినెంటు ఉద్యోగులకుండే సౌకర్యాలు ఏవీ వీరికి లేవు. కనీస వేతనాలుకూడా అమలు కావు. పైగా కాంట్రాక్టర్/మేస్ట్రీ మారితే ఆ పరిధిలో పనిచేసే కార్మికులను తొలగించి కొత్తవారిని పెట్టుకుంటారు. యూనియన్స్ ఉండి గట్టిగా పోరాడిన చోట ఉద్యోగం నిలుపుకోగలుగుతున్నారు తప్ప, కాంట్రాక్టు కార్మికులకు కనీస వేతనం రూ. 1950/- ఇవ్వాలని ఉన్నప్పటికీ రాజధాని నగరంలో దీన్ని అమలు చేయటంలేదు. కేవలం రూ. 1400/-లు మాత్రమే ఇస్తున్నారు. విజయవాడలో సి.ఎం.ఇ.వై., డి.డబ్ల్యు. ఎ.ఎల్.ఎ. పథకాలలో పనిచేస్తున్న మహిళలకు ఉపాధి కల్పన పేరుతో శానిటేషన్ వర్కు అప్ప చెప్పారు. కాని ఇటీవల కార్పొరేషన్ నష్టాలలో

నడుస్తుండటంతో ఉద్యోగులను తగ్గించండి, వారి వలనే కార్పొరేషన్ నష్టాల్లో పడింది అని స్వయాన సి.ఎం.గారే సెలవిచ్చారు. అంటే స్వయం ఉపాధి కల్పిస్తామని ఇచ్చినట్లే ఇచ్చి మళ్ళీ వారి ఉపాధిని పోగొట్టాలనే ముఖ్యమంత్రిగారి వైఖరి పేదల సంక్షేమం పట్ల ఉన్న చిత్తశుద్ధి ఏపాటిదో అర్థమవుతుంది. రాష్ట్ర రాజధానిలోను, కార్పొరేషన్స్లోనే ఇటువంటి పరిస్థితి ఉంటే చిన్న పట్టణాల్లో పరిస్థితి ఎలా ఉంటుందో ఊహించుకోవచ్చు.

చాలీచాలని జీతాలు, రోజురోజుకు పెరుగుతున్న ధరలతో హాస్పిటల్స్, సినిమా హాళ్ళు, కొంతమంది ఇళ్ళల్లో మరుగుదొడ్లు శుభ్రం చేసే పనికుదుర్చుకుంటారు. ఇలా అనేక పనులు చేయగా వీరికి అదనంగా వచ్చేది రూ. 200-300లు మాత్రమే. కొన్ని మున్సిపాలిటీల్లో రాత్రిపూట కూడా పని చేయిస్తుండటంతో రక్షణ లేని పరిస్థితి. కాంట్రాక్టర్లు, సూపర్వైజర్లు, వీధి రోడీల నుండి కూడా లైంగిక వేధింపులనేకం. ఎదురు తిరిగితే ఉద్యోగం పోతుందనే భయంతో భరిస్తున్నారు. ఈ నేపథ్యంలో సి.ఐ.టి.యు., వారినందరిని సంఘటితం చేసి సమస్యల పరిష్కారానికి, ఆందోళనలు నిర్వహిస్తున్నది. కాంట్రాక్టు కార్మికులందరినీ పర్మినెంట్ చేయటం, కనీస వేతనాలు అమలు, నైట్ షిఫ్ట్లు బండ్ చేయాలని, ప్రమాదంలో మరణించిన లేదా గాయపడిన వారికి ఎక్స్ గ్రేషియా, ఉచిత వైద్య సౌకర్యం, ప్రసూతి సౌకర్యం, బస్ పాస్లు తదితర డిమాండ్లుతో పారిశుధ్య కార్మికులను పోరాటాల్లోకి నడిపిస్తున్నది. తమ సమస్యలు పరిష్కారం కోసం పోరాట వధం లోపయనించాలనే చైతన్యాన్ని పెంచుకోవాలి. పర్మినెంట్ కాంట్రాక్టు కార్మికులు, కులం, మతం, ప్రాంతం వంటి విభేదాలు లేకుండా హక్కుల కోసం ఐక్యంగా పోరాడాల్సిన అవసరం ఈ రంగంలో వుంది. ఆ దిశలో పయనిస్తారని, సంఘటిత పోరాటాలకు ఉద్యుక్తులవుతారని ఆశిద్దాం.

నగరాలలో, పట్టణాలల్లో చెత్తచెదారం లేకుండా పరిశుభ్రంగా ఉంచడం, డ్రైనేజీలు, పావుకానాలు శుభ్రంచేయటం, మందులు చల్లటం మొదలైన పనులు చేసే పారిశుధ్య కార్మికులను మనం రోజూ చూస్తుంటాము. మనందరి ఆరోగ్యం కోసం పరిసరాలను శుభ్రంచేస్తున్న వీరి బ్రతుకుల్లోకి ఒక్కసారి తొంగిచూస్తే ఎంత దుర్భరంగా జీవిస్తున్నారో అర్థం చేసుకోవచ్చు. ఈ వృత్తిలో ఉన్న మహిళా కార్మికుల జీవితాలు మరింత దుర్భంగా ఉన్నాయి.

స్త్రీలు బరువు పనులు చేయలేరని, మట్టి ఎత్తలేరన్న పేరుతో రోడ్లను మరుగుదొడ్లను శుభ్రం చేయటం వంటి పనులు వీరికి కేటాయిస్తారు. సమాజంలో స్త్రీలు రెండవ తరగతి పౌరులుగా చూపబడుతున్నందున పనికేటాయింపు లోనే వీరు వివక్షకు గురవుతున్నారు. మలమూత్రాలను శుభ్రం చేయటం చాలా రోతతో కూడుకున్న పని. ఆదుర్వాసన ను తట్టుకునేందుకు పొగతాటం అలవాటు చేసుకుంటారు. కొంతమంది తాగుడుకు

*Read***VOICE
OF
WORKING
WOMEN***Read***WORKING
CLASS**

Printed & Published by Sri Nanduri Prasada Rao on behalf of CITU A.P.
State Committee from N.V.B. Samaraka Kendram, 1-1-60/4, Musheerabad,
Hyderabad-20 Typesetting & Printing at PRAJASAKTI DAILY PRINTING
PRESS, R.T.C. X Roads, Hyderabad-20. Editor : Y.Siddhaiah

Address

To, _____



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVolA330
పుస్తకం పేరు	కాథిక్ ఎంకో
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	mouyika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good